

जनता दर्शन में कुर्सियों पर बैठाकर सुनी लोगों की समस्याएं

सीएम योगी ने कहा- पीड़ितों के साथ संवेदनशील व्यवहार अपनाएं

किसी भी तरह की लापरवाही बर्दाश्त नहीं, अवैध कब्जे वाले बख्शे न जाएं

सत्ता सुधार ■ गोरखपुर

बुधवार सुबह गोरखनाथ मंदिर परिसर के महंत दिग्विजयनाथ स्मृति भवन के सभागार में आयोजित जनता दर्शन में कुर्सियों पर बैठाए गए लोगों तक मुख्यमंत्री योगी आदित्यनाथ खुद पहुंचे और एक-एक करके सबकी समस्याएं सुनीं। उन्होंने करीब 200 लोगों से मुलाकात की। गोरखपुर प्रवास के दौरान मुख्यमंत्री योगी आदित्यनाथ ने लगातार दूसरे दिन गोरखनाथ मंदिर में आयोजित जनता दर्शन में लोगों से मुलाकात की। ध्यान से सबकी समस्याएं सुनीं और अधिकारियों को निर्देशित किया कि जन समस्याओं का निराकरण शीघ्रता और पारदर्शिता शीघ्रता से किया जाए।

लोगों से मुलाकात कर समस्याएं सुनी

इसमें किसी भी तरह की लापरवाही बर्दाश्त नहीं की जाएगी। उन्होंने



कहा कि हर समस्या का निस्तारण गुणवत्तापूर्ण और संतुष्टिपरक होना चाहिए। मुख्यमंत्री ने अधिकारियों से कहा कि जनता की हर समस्या का समाधान सरकार की प्राथमिकता है। बुधवार सुबह

गोरखनाथ मंदिर परिसर के महंत दिग्विजयनाथ स्मृति भवन के सभागार में आयोजित जनता दर्शन में कुर्सियों पर बैठाए गए लोगों तक मुख्यमंत्री योगी आदित्यनाथ खुद पहुंचे और एक-एक करके सबकी

समस्याएं सुनीं। उन्होंने करीब 200 लोगों से मुलाकात की। उन्होंने सबको आश्वस्त किया कि हर व्यक्ति को न्याय दिलाया जाएगा। सबके प्रार्थना पत्रों को संबंधित अधिकारियों को संदर्भित

करते हुए त्वरित निस्तारण का निर्देश देने के साथ मुख्यमंत्री ने लोगों को भरोसा दिलाया कि सरकार हर पीड़ित की समस्या का समाधान कराने के लिए दृढ़ संकल्पित है।

किसी के साथ भी अन्याय नहीं होना चाहिए

सीएम ने अफसरों से कहा कि किसी के साथ भी अन्याय नहीं होना चाहिए। हर पीड़ित के साथ संवेदनशील व्यवहार अपनाने हुए उसकी सहायता की जानी चाहिए। उन्होंने अधिकारियों को यह भी निर्देश दिए कि किसी की जमीन पर अवैध कब्जा करने वाले, कमजोरों को उजाड़ने वाले किसी भी सूरत में बख्शे न जाएं। उनके खिलाफ कड़ी कानूनी कार्रवाई की जाए। मुख्यमंत्री के समक्ष जनता दर्शन में कई लोग इलाज के लिए आर्थिक सहायता की गुहार लेकर पहुंचे थे। सीएम योगी ने उन्हें आश्वस्त किया कि सरकार इलाज के लिए भरपूर मदद करेगी। उनके प्रार्थना पत्रों को अधिकारियों को हस्तगत करते हुए मुख्यमंत्री ने निर्देश दिया कि इलाज से जुड़ी इटीमेट की प्रक्रिया को जल्द से जल्द पूर्ण करा कर शासन में उपलब्ध कराया जाए।

सुप्रीम कोर्ट ने पहली बार भर्तियों में लागू किया आरक्षण



एससी और एसटी कोटे की मांग पूरी, हर साल 200 पदों पर भर्ती

एजेंसी ■ नई दिल्ली

सुप्रीम कोर्ट के प्रशासनिक पदों की भर्ती में पहली बार अनुसूचित जाति और अनुसूचित जनजाति वर्ग के लिए आरक्षण लागू हुआ है। 24 जून को जारी किए गए संकुलर में पदों के आरक्षण की जानकारी दी गई है। सुप्रीम कोर्ट में हर साल 200 पदों पर भर्ती की मंजूरी। इस तरह हर साल होने वाली भर्ती में 15 फीसदी एससी और 7.5 फीसदी एसटी आरक्षण लागू रहेगा। ऐसे में कुल 30 पदों को एससी आरक्षित किया जाएगा। इसके अलावा 15 पद एसटी वर्ग के लिए तय किए जाएंगे। सुप्रीम कोर्ट का यह फैसला सामाजिक न्याय की मांग को देखते हुए अहम है। लंबे समय से मांग होती रही है कि कोर्ट की भर्तियों में भी कोटा लागू किया जाए।

कोर्ट की ओर से बताया गया कि सीनियर पर्सनल असिस्टेंट के 94 पदों पर भर्ती में 14 एससी कोटे के लिए होंगी। इसके अलावा 6 पद एसटी कोटे के लिए आरक्षित रहेंगी। 74 पदों को अनारक्षित किया जाएगा। इसी तरह असिस्टेंट लाइब्रेरियन के 20 पदों में से 3 को एससी और एक को एसटी कोटे में रखा गया है। जूनियर कोर्ट असिस्टेंट की बात करें तो कुल 437 पद हैं, जिनमें से 65 पद एससी के लिए आरक्षित होंगे। इसके अलावा 32 पोस्ट एसटी के लिए होंगी। 340 पद अनारक्षित रहेंगे।

यही नहीं जूनियर कोर्ट असिस्टेंट के 20 पदों पर भी कोटा लागू रहेगा। जूनियर कोर्ट अटेंडेंट की भी 600 पदों पर आरक्षण लागू रहेगा। यही नहीं चेंबर अटेंडेंट के पद भी कोटा लागू होगा। संकुलर में कहा गया है कि यदि आरक्षण के नियम को लागू नहीं किया जाता है तो उसकी शिकायत रजिस्ट्रार से की जाए।

ब्रीफ न्यूज

ब्रिक्स शिखर सम्मेलन में शामिल नहीं होंगे जिनिपिंग

बीजिंग। चीन के राष्ट्रपति शी जिनिपिंग ब्राजील में होने वाले ब्रिक्स शिखर सम्मेलन में भाग नहीं लेंगे। विदेश मंत्रालय के प्रवक्ता माओ गिंग ने इस बात की पुष्टि की। उन्होंने बताया कि राष्ट्रपति जिनिपिंग की जगह प्रधानमंत्री ली च्यांग ब्रिक्स शिखर सम्मेलन में चीन का प्रतिनिधित्व करेंगे। उन्होंने यह नहीं बताया कि जिनिपिंग ने यह निर्णय क्यों लिया। पिछले एक दशक में यह पहली बार होगा जब वे ब्रिक्स के सम्मेलन में शामिल नहीं होंगे। बता दें ब्राजील के रियो डी जनेरियो में 6 और 7 जुलाई को आयोजित हो रहे ब्रिक्स देशों का वार्षिक शिखर सम्मेलन में पीएम मोदी इस सम्मेलन में भारत का प्रतिनिधित्व करेंगे।

संसद की सुरक्षा में सेंध के आरोपियों को मिली जमानत

नई दिल्ली। संसद की सुरक्षा में चूक के मामले में दिल्ली हाई कोर्ट ने दो आरोपियों नीलम आजाद और महेश कुमावत को जमानत दे दी है। हाईकोर्ट ने आरोपियों को 50-50 हजार रुपये के निजी मुकदमे और इतनी ही राशि की दो जमानतों पर राहत प्रदान की। बता दें कि 13 दिसंबर 2023 को संसद की सुरक्षा में सेंध लगाने के मामले में अन्य आरोपियों के साथ गिरफ्तार किया गया था। इससे पहले निचली अदालत ने आरोपियों की जमानत याचिका को खारिज कर दी थी, जिसके बाद आरोपियों ने निचली अदालत के आदेश को चुनौती दी थी।

आपके मोबाइल में आएगा अलर्ट मैसेज, घबराए नहीं

नई दिल्ली। आने वाले दिनों में आपके मोबाइल में भी कोई अलर्ट का मैसेज आए। जिसमें लिखा हो कि ये मैसेज भारत सरकार के टेलीकॉम मंत्रालय की एक तैयारी का हिस्सा है ताकि सरकार समय रहते आम लोगों को किसी आपदा या इमर्जेंसी की सूचना लोगों तक पहुंचा सके। दूरसंचार विभाग और राष्ट्रीय आपदा प्रबंधन प्राधिकरण मिलकर देशभर में मोबाइल के जरिए अलर्ट सिस्टम को मजबूत बना रहे हैं।

बांग्लादेश: पूर्व पीएम शेख हसीना को छह माह की जेल



कोर्ट की अवमानना का पाया दोषी, तीन सदस्यों वाली पीठ ने सुनाया फैसला

ढाका। बांग्लादेश की पूर्व प्रधानमंत्री शेख हसीना को अदालत की अवमानना के आरोप में दोषी ठहराया गया है और छह महीने जेल की सजा सुनाई गई है। अंतरराष्ट्रीय अपराध न्यायाधिकरण ने सजा का एलान किया है। बुधवार को तीन सदस्यों वाली पीठ ने यह फैसला सुनाया। बांग्लादेशी मीडिया के अनुसार, अंतरराष्ट्रीय अपराध न्यायाधिकरण की पीठ की अध्यक्षता जस्टिस मोहम्मद गुलाम मुर्तजा मजूमदार ने की। यह पहली बार है जब किसी मामले में शेख हसीना को जेल की सजा सुनाई गई है। मीडिया रिपोर्ट्स के अनुसार, बीते साल शेख हसीना की एक ऑडियो क्लिप लीक हुई थी। यह ऑडियो क्लिप सोशल मीडिया पर वायरल हुई और उसके बाद बांग्लादेशी मीडिया ने भी इसे प्रसारित किया था। इस ऑडियो क्लिप में कथित तौर पर शेख हसीना

गवाहों को धमकाने की कोशिश का आरोप

अंतरराष्ट्रीय अपराध न्यायाधिकरण ने शेख हसीना के बयान को अवज्ञा माना और उन्हें अदालत को कमतर आंकने का दोषी ठहराया। अदालत ने कहा कि जब दोषी कोर्ट में आत्मसमर्पण कर देंगे या पुलिस द्वारा उन्हें गिरफ्तार कर लिया जाएगा, उसके बाद ही सजा शुरू होगी। यह सभ्रम कारावास नहीं होगा। 30 अप्रैल को अंतरराष्ट्रीय अपराध न्यायाधिकरण के मुख्य अभियोजक ताजुल इस्लाम ने न्यायाधिकरण के सामने मामले को पेश किया था और शेख हसीना के बयान को पीड़ितों और गवाहों को धमकाने की कोशिश बताया।


गोबिंदगंज उपजिला चेयरमैन शकील बुलबुल से बात कर रही थी, जिसमें उन्होंने कहा कि मेरे खिलाफ 227 मामले दर्ज हुए हैं, इसलिए मुझे 227 लोगों को मारने का लाइसेंस मिल गया है। अदालत की अवमानना के मामले में अंतरराष्ट्रीय अपराध न्यायाधिकरण शकील बुलबुल को भी दो महीने जेल की सजा सुना चुका है।

हां, मैं पांच साल सीएम रहूंगा..., इसमें कोई शक?

सिद्धारमेया ने नेतृत्व परिवर्तन की अटकलों को किया खारिज

चिक्कबल्लापुर। कर्नाटक सीएम सिद्धारमेया ने बुधवार को राज्य में नेतृत्व परिवर्तन की अटकलों को खारिज किया। उन्होंने कहा कि वह पांच साल तक राज्य के मुख्यमंत्री बने रहेंगे। इसमें किसी को कोई शक नहीं होना चाहिए। सिद्धारमेया ने से पूछा गया कि क्या वह पांच साल तक मुख्यमंत्री बने रहेंगे, तो उन्होंने जवाब दिया, हां, मैं रहूंगा। आपको इसमें कोई शक है? इससे पहले

राज्य मंत्री प्रियांक खड्गे ने भी राज्य में मुख्यमंत्री बदलने की अटकलों को खारिज किया। पूछे जाने पर उन्होंने कहा, ऐसा किसने कहा?



वहीं, मुख्यमंत्री बदलने की अटकलों पर डीके शिवकुमार ने कहा कि पार्टी अनुशासन महत्वपूर्ण है। उन्होंने कहा कि मैंने किसी से मुख्यमंत्री बनाने के लिए नहीं कहा है। इस दौरान शिवकुमार ने चेतावनी दी कि अगर नेतृत्व परिवर्तन के मुद्दे पर कोई भी नेता सार्वजनिक बयान देता है तो उसे नोटिस जारी किया जाएगा।

मुख्य आरोपी के वकील किया ने चौंकाने वाला दावा

मनोजीत के शरीर पर नाखूनों की खरोंच नहीं, लव बाइट का निशान

एजेंसी ■ कोलकाता

साउथ कलकत्ता लॉ कॉलेज में विधि छात्रों के साथ हुए सामूहिक दुर्घटना मामले में मुख्य आरोपी मनोजीत मिश्रा के वकील राजू गांगुली ने चौंकाने वाला दावा किया है। उन्होंने कहा कि मनोजीत के शरीर पर नाखूनों की खरोंच नहीं बल्कि लव बाइट का निशान मिला है। इसके साथ ही उन्होंने कहा कि अदालत से उन्होंने पीड़िता का फोन जब्त कराने और फॉरेंसिक को भेज



कर उसकी जांच कराने की मांग की है। मनोजीत मिश्रा के वकील ने पत्रकारों से बात करते हुए कहा कि उन्होंने मनोजीत से मुलाकात की। जब उससे पूछा कि ऐसा क्या हुआ जो उनपर इतने गंभीर आरोप लगे

नेशनल हेराल्ड मामले में सोनिया-राहुल गांधी की बढ़ी मुश्किलें

ईडी ने एजेएल अधिग्रहण में फर्जी लेन-देन का किया दावा



रुपए है। एजेएल के अधिग्रहण के लिए ही यंग इंडियन प्राइवेट लिमिटेड को बनाया गया था। उन्होंने बताया एजेएल के निदेशक ने ऑल इंडिया कांग्रेस कमेटी को पत्र लिखा था, जिसमें कहा गया कि वे कर्ज चुकाने में सक्षम नहीं हैं क्योंकि अखबार का प्रकाशन बंद

नई दिल्ली। नेशनल हेराल्ड मामले में सोनिया गांधी और राहुल गांधी की मुश्किलें बढ़ती दिख रही हैं। ईडी ने कोर्ट में दावा किया है कि एसोसिएटेड जर्नल्स लिमिटेड (एजेएल) के अधिग्रहण में फर्जी लेन-देन किया गया। असिस्टेंट सॉलिसिटर जनरल एसवी राजू ईडी की तरफ से कोर्ट में पेश हुए। राजू ने बताया कि यंग इंडियन नामक कंपनी ने एसोसिएटेड जर्नल्स लिमिटेड का अधिग्रहण किया। एजेएल की संपत्ति 2000 करोड़

पाकिस्तान कैसे बन गया यूएनएससी का अध्यक्ष

कांग्रेस ने उठाए सवाल कहा- यह विदेश नीति की विफलता

नई दिल्ली। कांग्रेस ने पाकिस्तान को संयुक्त राष्ट्र में महत्वपूर्ण पद मिलने पर बुधवार को केंद्र सरकार की पर जमकर निशाना साधा है। कांग्रेस ने कहा है कि

सुरक्षा परिषद (यूएनएससी) की अध्यक्षता संभाली है। संयुक्त राष्ट्र सुरक्षा परिषद की यह अध्यक्षता, यूएनएससी के अस्थायी सदस्य के तौर पर पाकिस्तान के दो साल के कार्यकाल का हिस्सा है। पाकिस्तान की अस्थायी सदस्यता जनवरी 2025 में शुरू हुई है। इसके अलावा इस दौरान पाकिस्तान तात्कालिक प्रतिबंध समिति की अध्यक्षता करेगा और संयुक्त राष्ट्र की आतंकवाद रोधी समिति के उपाध्यक्ष के रूप में भी कार्य करेगा।



अध्ययन

आईसीएमआर व एम्स ने शोध कर किया दावा, कर्नाटक सीएम ने उठाए थे सवाल

कोरोना वैक्सीन और अचानक होने वाली मौतों के बीच कोई संबंध नहीं

एजेंसी ■ नई दिल्ली

इंडियन कार्डिसल ऑफ मेडिकल रिसर्च (आईसीएमआर) और एम्स ने मिलकर एक अध्ययन किया है, जिसके आधार पर दावा किया गया है कि देश में हो रही अचानक मौतों की वजह कोरोना वैक्सीन नहीं है। देश में 40 साल से कम उम्र के लोगों में हार्ट अटैक के मामले बढ़े हैं और खासकर कोरोना महामारी के बाद इनमें खासी बढ़ोतरी हुई है। केंद्रीय स्वास्थ्य मंत्रालय ने भी इस बात की पुष्टि की है कि कोरोना वैक्सीन और युवाओं में दिल का दौरा पड़ने में कोई संबंध

नहीं है। आईसीएमआर और एनसीडीसी ने 18 से 45 साल के लोगों के बीच अध्ययन किया। यह अध्ययन मई 2023 से लेकर अगस्त 2023 तक 47 क्षेत्रीय अस्पतालों और 19 राज्यों और केंद्र शासित प्रदेशों में किया गया। इस अध्ययन में उन लोगों की जांच की गई जो अक्टूबर 2021 से लेकर मार्च 2023 के बीच अचानक मौत का शिकार हुए। अध्ययन में पता चला कि इन अचानक मौतों का कोरोना वैक्सीन से संबंध नहीं है। अब एम्स द्वारा भी ऐसा ही एक अध्ययन किया जा रहा



है, जिसकी फॉडिंग आईसीएमआर द्वारा की गई है। दरअसल कर्नाटक के हासन जिले में दिल का दौरा पड़ने से कई युवाओं की मौत हुई है,

जिसके बाद कर्नाटक के सीएम सिद्धारमेया ने अपने एक बयान में दिल का दौरा पड़ने के लिए कोरोना वैक्सीन को जिम्मेदार बताया था,

अचानक मौत के कई कारण

स्वास्थ्य मंत्रालय ने कहा है कि अचानक हो रही मौतों की देश की विभिन्न एजेंसियों ने जांच की है और जांच में पाया गया है कि इनका कोरोना वैक्सीन से सीधा संबंध नहीं है। आईसीएमआर और नेशनल सेंटर फॉर डिजीज कंट्रोल ने भी अपने अध्ययन में इसकी पुष्टि की है। सरकार ने कहा कि कोरोना वैक्सीन सुरक्षित और प्रभावकारी है। स्वास्थ्य मंत्रालय ने कहा कि अचानक हो रही मौतों के कई कारण हो सकते हैं, जिनमें जेनेटिक्स, हमारा रहन-सहन और दिनचर्या, पहले से कोई बीमारी और कोरोना संक्रमित होने के बाद की दिक्कतें शामिल हैं।

लेकिन केंद्र सरकार ने उनके दावे को खारिज कर दिया है। बता दें सिद्धारमेया ने मंगलवार को कहा था कि जल्दबाजी में कोरोना वैक्सीन को मंजूरी दी गई और फिर तेजी से

वैक्सीन का वितरण किया गया, ऐसे में हो सकता है कि अचानक हो रही मौतों की वजह कोरोना वैक्सीन भी हो सकती है। उन्होंने लोगों से अपील करते हुए कहा कि अगर

किसी को भी सीने में दर्द, या सांस लेने में तकलीफ की समस्या हो तो तुरंत नजदीकी अस्पताल में अपना चेकअप कराएं और लक्षणों को बिल्कुल भी नजरअंदाज न करें।

ब्रीफ न्यूज

केंद्र ने दी पीएम मित्र पार्क की सौगात, सीएम ने माना आभार
भोपाल। मुख्यमंत्री डॉ. मोहन यादव ने धार जिले में निर्माणाधीन प्रधानमंत्री मित्र पार्क के प्रथम चरण में अधोसंरचना विकास की प्रक्रिया आरंभ होने पर पीएम मोदी और केंद्रीय कपड़ा मंत्री का हृदय से आभार माना है। केंद्र सरकार द्वारा धार की 2158 एकड़ भूमि पर लगभग 2050 करोड़ की लागत से विकसित हो रहे पीएम मित्र पार्क के लिए हाल ही में 773 करोड़ रुपए लागत के टेंडर जारी किए गए हैं। मुख्यमंत्री ने कहा कि यह पहल मध्यप्रदेश में कपड़ा उद्योग को नई गति प्रदान करेगी। मध्यप्रदेश लगातार विकसित राज्य बनने की दिशा में आगे बढ़ रहा है।

राष्ट्रीय पिछड़ा वर्ग आयोग कल करेगा जनसुनवाई

भोपाल। प्रदेश की पिछड़े वर्ग की जातियों को केन्द्र की सूची में शामिल करने के संबंध में राष्ट्रीय पिछड़ा वर्ग आयोग 4 जुलाई 2025 को भोपाल में जन सुनवाई करेगा। राष्ट्रीय पिछड़ा वर्ग आयोग के अध्यक्ष हंसराज गंगाराम अहीर और आयोग के सदस्य भूवन भूषण कमल जनसुनवाई करेंगे। राष्ट्रीय पिछड़ा वर्ग आयोग की जनसुनवाई राज्य अतिथि गृह लालघाटी में 4 जुलाई को सुबह 11 बजे से शुरू होगी। इसमें मध्यप्रदेश की पिछड़े वर्ग की 32 जातियों को केन्द्र की सूची में शामिल करने पर सुनवाई करेंगे। उक्त जानकारी आयुक्त पिछड़ा वर्ग ने दी है।

अंतर्राष्ट्रीय बाघ तस्कर को सजा, इंटरपोल ने दी बधाई

भोपाल।मुख्यमंत्री डॉ. मोहन यादव के निर्देश पर प्रदेश में वन एवं वन्य-जीव संरक्षण के किए जा रहे समग्र प्रयासों के अंतर्गत वन विभाग की स्टेट टाइगर फोर्स भोपाल द्वारा अंतर्राष्ट्रीय बाघ तस्कर ताशी शेरपा, जो मूल रूप से तिब्बत का निवासी है, जिसे 9 साल की कड़ी मेहनत के बाद पश्चिम बंगाल से गिरफ्तार किया था। आरोपी शेरपा को 9 ईई को 5 वर्ष की सजा दी गई है। इंटरपोल मुख्यालय ल्योन, फ्रांस ने अंतर्राष्ट्रीय बाघ तस्कर ताशी शेरपा के सफलतापूर्वक सजा दिलवाने की उत्कृष्ट कार्रवाई के लिए मध्यप्रदेश वन विभाग को बधाई दी है।

स्पोर्ट व्हीलचेयर से होगा अच्छा प्रदर्शन प्रदेश का नाम करेंगी रोशन

पैरा खिलाड़ी मनस्विता तिवारी की राह हुई आसान

सत्ता सुधार ■ भोपाल

पैरा एथलीट मनस्विता तिवारी अब और भी अच्छा प्रदर्शन कर प्रदेश और देश का नाम रोशन कर सकेंगी। उज्जैन कलेक्टर रोशन कुमार सिंह के निर्देश पर एवं सामाजिक न्याय एवं दिव्यांगजन कल्याण विभाग द्वारा पैरा खिलाड़ी मनस्विता तिवारी को मंगलवार को जनसुनवाई में स्पोर्ट्स व्हीलचेयर प्रदान की गई है। बता दें मनस्विता तिवारी पैरा एथलीट हैं और विभिन्न खेल प्रतियोगिताओं में देश का प्रतिनिधित्व कर चुकी हैं। मनस्विता तिवारी की माता कल्पना तिवारी ने बताया कि मनस्विता पैरा स्विमिंग, पैरा कैनोइंग, ताइक्वांडो खिलाड़ी हैं। मनस्विता ने पैरा स्विमिंग व पैरा कैनोइंग में राष्ट्रीय खेलों में 17 गोल्ड मेडल, 5 सिल्वर मेडल तथा 3 कांस्य पदक प्राप्त किए हैं। वही ताइक्वांडो में 01 स्वर्ण पदक व 1 रजत पदक प्राप्त किया है।

केंद्रीय शिक्षा मंत्री धर्मेन्द्र प्रधान के साथ प्रदेश के उच्च शिक्षा मंत्री ने की चर्चा

राष्ट्रीय शिक्षा नीति के नवाचारों और प्रगति से कराया अवगत

सत्ता सुधार ■ भोपाल

केंद्रीय शिक्षा मंत्री धर्मेन्द्र प्रधान से उच्च शिक्षा, तकनीकी शिक्षा एवं आयुष मंत्री इन्दर सिंह परमार ने बुधवार को भोपाल में भेंट कर उच्च शिक्षा एवं तकनीकी शिक्षा को लेकर सारगर्भित चर्चा की। परमार ने केंद्रीय शिक्षा मंत्री प्रधान को राष्ट्रीय शिक्षा नीति-2020 के परिप्रेक्ष्य में राज्य शासन के नीतिगत निर्णयों, शिक्षा में किए जा रहे कार्यों एवं नवाचारों से अवगत कराया।

मंत्री परमार ने राष्ट्रीय शिक्षा नीति के अनुसरण में प्रदेश के समस्त जिलों में स्थापित किए गए प्रधानमंत्री कॉलेज ऑफ

प्रदेश में मातृ भाषा हिंदी को दिया जाए बढ़ावा

केंद्रीय शिक्षा मंत्री धर्मेन्द्र प्रधान ने कहा है कि प्रदेश में स्कूल शिक्षा में हिन्दी को बढ़ावा देने के लिए ठोस प्रयास किए जा रहे हैं। मध्यप्रदेश में राष्ट्रीय शिक्षा नीति-2020 के अनुरूप श्रेष्ठ कार्य किया जा रहा है। प्रधान को स्कूल शिक्षा मंत्री उदय प्रताप सिंह ने बताया कि प्रदेश में 4473 शासकीय स्कूलों में पूर्व प्राथमिक कक्षाओं का संचालन किया जा रहा है। इन शालाओं में करीब एक लाख बच्चे नामांकित हैं। प्रदेश में ड्राप-आउट बच्चों की संख्या दर कम करने के लिए स्कूलों में नामांकन बढ़ाने पर विशेष जोर दिया जा रहा है। स्कूल शिक्षा मंत्री ने केंद्रीय मंत्री को राष्ट्रीय शिक्षा नीति के क्रियान्वयन के बारे में भी जानकारी दी।

एक्सीलेंस और उनमें भारतीय ज्ञान परम्परा प्रकोष्ठ की स्थापना एवं प्रगति के सम्बन्ध में अवगत कराया। श्री परमार ने पाठ्यक्रमों में भारतीय ज्ञान परम्परा के दृगति से समावेश

के लिए विभिन्न कार्यशालाओं एवं संगोष्ठियों से प्राप्त अनुसंसाओं की जानकारी भी दी। केन्द्रीय शिक्षा मंत्री प्रधान को उच्च शिक्षा एवं तकनीकी शिक्षा में भारतीय भाषा के

समावेश के लिए हो रहे कार्यों की जानकारी से भी अवगत कराया। परमार ने विद्यार्थियों के गुणात्मक एवं संज्ञानात्मक विकास के लिए मजबूत आधार तैयार करने, उद्योगजगत की आवश्यकता अनुरूप रोजगारपरक पाठ्यक्रमों की समावेशिता को बढ़ावा देने और देश की सांस्कृतिक विरासत को संरक्षित एवं संवर्धित करने के लिए किए जा रहे कार्यों एवं प्रगति से भी अवगत कराया। इस अवसर पर स्कूल शिक्षा एवं परिवहन मंत्री उदय प्रताप सिंह, सचिव स्कूल शिक्षा डॉ संजय गोयल, आयुक्त तकनीकी शिक्षा अवधेश शर्मा वरिष्ठ अधिकारी भी मौजूद थे।

अब लुधियाना के उद्योगपति ‘एडवांटेज एमपी’ के सुअवसरों से होंगे रूबरू

मुख्यमंत्री 7 को इंटरएक्टिव सेशन और उद्योगपतियों से करेंगे संवाद

सत्ता सुधार ■ भोपाल

मध्यप्रदेश में निवेश के नए द्वार खोलने की दिशा में मुख्यमंत्री डॉ. मोहन यादव के नेतृत्व में देश के प्रमुख औद्योगिक केंद्रों में चल रही औद्योगिक संवाद श्रृंखला में प्रमुख इंटरएक्टिव सेशन लुधियाना में 7 जुलाई 2025 को होने जा रहा है। बैंगलुरु और सूरत में निवेशकों से मिले सकारात्मक प्रतिसाद के बाद अब लुधियाना में तीसरा इंटरएक्टिव सेशन ऑन इन्वेस्टमेंट अपोर्चूनिटीज इन मध्यप्रदेश आयोजित होगा।

मुख्यमंत्री लुधियाना के प्रमुख उद्योगपतियों, टेक्सटाइल, ऑटोमोबाइल, इंजीनियरिंग और फूड प्रोसेसिंग सेक्टर के निवेशकों के साथ सीधे संवाद करेंगे। यह आयोजन केवल विचारों के आदान-प्रदान तक सीमित नहीं रहेगा, बल्कि इसमें संभावित निवेश प्रस्तावों पर ठोस चर्चा भी की जाएगी। मध्यप्रदेश की नई औद्योगिक नीति, सेक्टर-फोकस्ड रणनीतियां और ग्राउंड-रेडी इंफ्रास्ट्रक्चर इस संवाद का केंद्रीय आकर्षण होंगे। लुधियाना की पहचान भारत के विनिर्माण हब के रूप में रही है, विशेष रूप से वस्त्र और मशीनरी निर्माण में लुधियाना की विशेष पहचान है। ऐसे में इस क्षेत्र के उद्यमियों का ध्यान मध्यप्रदेश में निवेश की



संभावनाओं की ओर आकृष्ट करने के लिए यह सेशन महत्वपूर्ण साबित होगा। मुख्यमंत्री डॉ. यादव राज्य की विशेष औद्योगिक परियोजनाओं-जैसे एमपी टेक्सटाइल पार्क, पीएम मित्रा पार्क, इलेक्ट्रिक व्हीकल पॉलिसी और फूड प्रोसेसिंग क्लस्टर विस्तार से जानकारी देंगे।

बैंगलुरु में आईटी और इनोवेशन से जुड़े निवेशकों के साथ संवाद और सूरत में टेक्सटाइल और डायमंड इंडस्ट्री के उद्योगपतियों से मिली अभूतपूर्व प्रतिक्रिया के

बाद लुधियाना का यह सेशन उद्योग जगत के लिए एक और सुअवसर बनने जा रहा है जिसमें देश के हृदय स्थल मध्यप्रदेश में निवेश की संभावनाओं से परिचित होंगे। मध्यप्रदेश विकल्प ही नहीं बल्कि प्राथमिक निवेश स्थल के रूप में उभर रहा है। सीएम की यह यात्रा उद्योग जगत को यह विश्वास दिलाएगी कि निवेश केवल समझौते तक सीमित नहीं रहेगा, बल्कि नीति, प्रक्रिया और प्रदर्शन तीनों स्तर पर मध्यप्रदेश पूरी तैयारी के साथ भागीदार बनेगा।

प्रदेश में बनेगा ‘जियो और जीने दो’ की तर्ज पर वन्य-जीव संरक्षण ईको-सिस्टम

मुख्यमंत्री डॉ. मोहन यादव ने कहा है कि राज्य में ‘जियो और जीने दो’ की भावना को केंद्र में रखकर सह-अस्तित्व आधारित ईको-सिस्टम विकसित किया जा रहा है, जिससे न केवल जैव विविधता का संरक्षण हो रहा है, बल्कि पर्यटन को भी बढ़ावा मिल रहा है और वनवासियों के लिए रोजगार के नए अवसर सृजित हो रहे हैं। प्रदेश में वन्यजीव संरक्षण की दिशा में कई नवाचार किए जा रहे हैं इनमें वन्यजीव अभयारण्यों के संरक्षण और प्रबंधन में उच्च तकनीक का अनुप्रयोग, गुजरात के ‘वनतारा’ से प्रेरित रेस्क्यू सेंटर, दुर्लभ जीवों जैसे चीते, घड़ियाल एवं कछुओं के एक अभयारण्य से दूसरे में पुनर्स्थापन और संरक्षित क्षेत्रों की फेंसिंग शामिल हैं। मुख्यमंत्री ने वन विभाग के अधिकारियों को गुजरात के ‘वनतारा’ वन्यजीव पुनर्वास केंद्र का अध्ययन कर प्रदेश में भी ऐसा ही रेस्क्यू और एनिमल वेलफेयर प्रोजेक्ट स्थापित करने के निर्देश दिए हैं। उन्होंने कहा कि यह पहल वन्यजीवों के संरक्षण और पुनर्वास में एक नई मिसाल पेश करेगी। उन्होंने प्रदेश के घने वनों और वन्यजीव पर्यटन को राजस्व वृद्धि का एक प्रमुख माध्यम बताया। उन्होंने वन अधिकारी-कर्मचारियों के लिए विशेष सुविधाओं और उत्कृष्ट कार्य हेतु प्रोत्साहन की घोषणा की।

मुख्यमंत्री के वन्य-जीव रेस्क्यू सेंटर विकसित करने के निर्देश पर अमल

‘वनतारा’ वन्यजीव पुनर्वास केंद्र का अध्ययन कर प्रदेश में भी ऐसा ही रेस्क्यू और एनिमल वेलफेयर प्रोजेक्ट स्थापित करने के निर्देश दिए हैं। उन्होंने कहा कि यह पहल वन्यजीवों के संरक्षण और पुनर्वास में एक नई मिसाल पेश करेगी। उन्होंने प्रदेश के घने वनों और वन्यजीव पर्यटन को राजस्व वृद्धि का एक प्रमुख माध्यम बताया। उन्होंने वन अधिकारी-कर्मचारियों के लिए विशेष सुविधाओं और उत्कृष्ट कार्य हेतु प्रोत्साहन की घोषणा की।

राजस्व में होगी उल्लेखनीय वृद्धि

उन्होंने यह भी बताया कि वन विभाग द्वारा किए जा रहे प्रयासों से प्रदेश में वन क्षेत्र और राजस्व में उल्लेखनीय वृद्धि हुई है। प्रदेश में वन ग्रामों को राजस्व ग्रामों में परिवर्तित करने की प्रक्रिया जारी है। जैव-विविधता को बढ़ावा देने के लिए कई स्थलों को जैव-विविधता विरासत घोषित किया गया है। वन-अग्नि की घटनाओं पर विभाग की प्रतिक्रिया अब पहले से अधिक त्वरित हुई है, जो प्रभावी वन प्रबंधन को दर्शाता है।

शहडोल सांसद ने सरकारी स्कूल में कराया बेटी का एडमिशन



सत्ता सुधार ■ भोपाल

शहडोल सांसद हिमाद्री सिंह ने अपनी बेटी गिरीश नंदिनी सिंह का एडमिशन अनूपपुर जिले के ग्राम राजेंद्र के शासकीय प्राथमिक कन्या विद्यालय में कराया है। स्कूल शिक्षा मंत्री सिंह ने सांसद हिमाद्री सिंह के इस निर्णय की सराहना की। स्कूल शिक्षा मंत्री सिंह ने कहा कि इस सकारात्मक संदेश से अन्य जन-प्रतिनिधियों एवं नागरिकों को प्रेरणा मिलेगी। जन-सामान्य में सरकारी स्कूलों में शिक्षा की गुणवत्ता के प्रति उनका विश्वास और अधिक मजबूत होगा।

विधानसभा अध्यक्ष नरेंद्र सिंह तोमर ने प्रदेश अध्यक्ष बनने पर हेमंत खंडेलवाल को दी बधाई



सत्ता सुधार ■ भोपाल

मध्यप्रदेश विधानसभा के माननीय अध्यक्ष नरेंद्र सिंह तोमर ने भाजपा के मध्य प्रदेश संगठन इकाई के निर्वाचन में हेमंत खंडेलवाल के निर्विरोध निर्वाचन पर उन्हें हार्दिक बधाई एवं शुभकामनाएं प्रदान की हैं। उन्होंने कहा है कि हेमंत खंडेलवाल का सौदीर्घकालीन संगठनात्मक अनुभव, संगठन के प्रति निष्ठा, प्रतिबद्धता, सहजता, सादगी एवं कार्यकर्ताओं के प्रति आत्मीय लगाव उनके इस पद पर चयन को प्रतिपादित करता है। उन्होंने कहा कि खंडेलवाल बैतूल संसदीय क्षेत्र से सांसद एवं बैतूल

विधानसभा से दो बार विधायक निर्वाचित हुए हैं। खंडेलवाल बैतूल जिला संगठन के प्रदेश अध्यक्ष एवं कुशाभाउ ठकुरे भवन निर्माण समिति के प्रमुख एवं प्रदेश संगठन में कोषाध्यक्ष भी रहे हैं। उनका संगठनात्मक अनुभव कार्यकर्ताओं को नई दिशा प्रदान करने में सहायक होगा। तोमर ने कहा कि मुझे विश्वास है कि हेमंत खंडेलवाल के नेतृत्व में प्रदेश संगठन नई ऊर्जा, नवाचार और समन्वय के साथ और अधिक सशक्त होगा और कार्यकर्ताओं को केंद्र में रखकर राष्ट्र प्रथम के हमारे ध्येय की ओर अग्रसर होगा।

विरोध

राजनीतिक द्वेष भावना से दर्ज झूठी एफआईआर निरस्त की जाए : डॉ. देवेन्द्र शर्मा

पटवारी के खिलाफ झूठी एफआईआर को लेकर कांग्रेस ने दिया दो घंटे मौन धरना

सत्ता सुधार ■ भोपाल/ग्वालियर

मज्र कांग्रेस कमेटी के प्रदेश अध्यक्ष जीतू पटवारी खिलाफ झूठी एफआईआर दर्ज की गई जिसके विरोध में शहर जिला कांग्रेस कमेटी के अध्यक्ष डॉ. देवेन्द्र शर्मा की नेतृत्व एवं राज्यसभा सांसद अशोक सिंह, पूर्व मंत्री भगवान सिंह यादव, बालेंद्र शुक्ला, प्रदेश महासचिव सुनील शर्मा एवं विधायक सुरेश राजे की मौजूदगी में फूलबाग स्थित गांधी उद्यान में शहर जिला कांग्रेस कमेटी ने 2 घंटे का मौन धरना दिया और धरने खत्म होने के बाद पुलिस महानिदेशक के नाम अतिरिक्त पुलिस अधीक्षक

को ज्ञापन सौंपा। जानकारी के मुताबिक सौंपे गए ज्ञापन में कांग्रेसजनों ने कहा कि पुलिस थाना मुंगावली में प्रदेश कांग्रेस कमेटी के अध्यक्ष जीतू पटवारी के विरुद्ध मनगड़बूत झूठे तथ्यों के आधार पर एफआईआर दर्ज की गई है, जिसमें उल्लेखित किया गया है कि गजराज लोधी एवं रघुराज लोधी निवासी ग्राम मुंडरा थाना मुंगावली जिला अशोकनगर के साथ सरपंच के पुत्र विकास एवं उनके साथियों द्वारा दोनों लोधी भाइयों के साथ मारपीट की गई, उनकी मोटर साइकिल छीन ली गई है, उक्त घटना के संबंध में 25 जून को प्रदेश अध्यक्ष पटवारी

के ओझर दौरा कार्यक्रम के दौरान भेंट कराई गई जिसमें आरोप लगाया गया कि पटवारी ने गजराज लोधी एवं रघुराज लोधी पीड़ित भाइयों को यह समझाया कि यह कहना कि तुम्हें मारपीट के साथ मानव मल भी खिलाया गया, यदि ऐसा कहोगे तब बाइक भी दूंगा और परिवार का ध्यान भी रखूंगा। उक्त घटनाक्रम के वार्तालाप को प्रदेश कांग्रेस अध्यक्ष द्वारा घटना के विवरण का वीडियो वायरल किया गया।

वीडियो वायरल होने पर जिला कलेक्टर अशोकनगर द्वारा पीड़ित लोधी बंधुओं को तलब किया गया और मानव मल खिलाने की



शर्मानाक घटना से उनके जिले की बदनामी रोकने के उद्देश्य से डरा धमकाकर पीड़ित व्यक्तियों से शपथ पत्र लिया गया जिसमें उपरोक्त घटनाक्रम के संबंध में लिखा गया जो पुलिस में दर्ज एफआईआर में उल्लेखित है।

हैरानी की बात यह है कि उन परिस्थितियों की जांच होनी चाहिए कि पीड़ित व्यक्तियों द्वारा पटवारी को अपनी शिकायत दर्ज कराई हो और उसके दूसरे दिन वह बिना किसी कारण के कैसे कलेक्टर अशोकनगर को शपथ पत्र दे सकते

हैं कि मानव मल खिलाने का स्टेटमेंट पटवारी के कहने पर दिया गया है यह राजनीतिक द्वेष भावना से किया जाने वाला षड्यंत्र है।

देवेन्द्र वर्मा ने कि पटवारी राजनीतिक तौर पर विपक्षी दल के प्रदेश अध्यक्ष होने के नाते उनका का यह कर्तव्य है कि वह प्रदेश में हो रहे व्यक्तियों के साथ अन्याय, अत्याचार को रोकने के लिए आवाज उठाएं। पीड़ितों की मदद करें उनके द्वारा ऐसा ही कर्तव्य निभाया गया है। ना कि किसी को साजिश की गई जैसा कि पुलिस द्वारा अपनी एफआईआर में उल्लेखित किया गया है। पटवारी

द्वारा वायरल किए गए वीडियो को स्पष्ट तौर पर देखा व सुना जा सकता है जिसमें पीड़ित लोधी बंधु रोते-बिलखते हुए अपनी शिकायत बता रहे हैं और न्याय दिलाने की गुहार कर रहे हैं। शहर जिला कांग्रेस कमेटी ने मांग की है कि प्रदेश कांग्रेस अध्यक्ष के विरुद्ध दर्ज झूठी एफआईआर निरस्त की जाए और प्रदेश में कानून व्यवस्था को उचित ढंग से प्रभावशील किया जाए जिससे कि भविष्य में प्रदेश की जनता के साथ होने वाली अनाचार एवं अत्याचार की घटनाओं को रोका जा सके जो कि न्यायचित होगा।धरने में प्रदेश राहुल शर्मा,

महाराज सिंह पटेल, राम पांडे, आरपी सिंह, आसिफ उस्मानী, राशिद उस्मानी, अब्दुल हुसैन, दशरथ सिंह गुर्जर, वीर सिंह तोमर, प्रभूदयाल जोहरे, हेवरन सिंह कंसाना, सुरेन्द्र यादव, चतुर्भुज घनोलिया, संजय सिंह यादव, सरमन राय, जेएच जाफरी, जयराज सिंह चौहान, सीमा समाधिषा, दर्शन मिश्रा, मौनू परिहार, हरेन्द्र गुर्जर, उपेन्द्र सिंह राजपूत, कैलाश चावला, संजीव दीक्षित, नाजिम खान, सलमान शेख, मुन्नालाल खरे, ओमप्रकाश सिंह सिकरवार समेत अनेक कांग्रेसजन मौजूद थे।

ब्रीफ न्यूज

वृक्ष लगाओ गौरैया बचाओ अभियान का हुआ शुभारंभ



झांसी। एक पेड़ मां के नाम वृक्ष लगाओ गौरैया बचाओ मानवता के लिए एक कदम संस्था गौरैया बचाओ अभियान टीम भारत 2 जुलाई 25 को वन विभाग परिसर से पौधों की बारात निकाली गई इस यात्रा में नेशनल हाफिज सिद्दीकी स्कूल लवकुश इंटर कॉलेज पुलिया नंबर 9 बी आर मेमोरियल जूनियर हाई स्कूल पुलिया नंबर 9 एवं रेलवे पेंशनर्स संगठन के संयुक्त तत्वाधान में पौधों की बारात आयोजित की गई पौधों की बारात को परन शर्मा जी एवं भारतीय जनता पार्टी युवा नेता उज्जवल शरण सिंह एवं एवं प्रभागीय जीबी संडे उनकी धर्मपत्नी जी ने हरी झंडी दिखाकर यात्रा का शुभारंभ करवाया इस मौके पर यात्रा में सम्मिलित रेलवे पेंशनर संगठन से ओ एस भटनागर पीके श्रीवास्तव रामपाल आरके सोनी शिवेंद्र शर्मा और के देवगनिया सेखी राम कुशवाहा आरके पाठक लव कुश इंटर कॉलेज से लखन कुशवाहा प्रबंधक आर मेमोरियल से रिकू प्रबंधक जी नेशनल हाफिज सिद्दीकी से अतुल सर जी गौरैया बचाओ अभियान एवं मानवता के लिए कदम संस्था हंसारी से बॉबी अहिरवार शिव परिहार जय सेन नेहरू कंस्टे डोली पाठक पूनम सेन परी लक्ष्मीकांत कैथवास उनकी धर्मपत्नी एवं गौरैया बचाओ टीम के अध्यक्ष जगमोहन बडोनिया ने पौधों की बारात का नेतृत्व एवं संचालन किया।

घुरैया तिराहे के पास पुलिस और बदमाश के बीच हुई मुठभेड़,बदमाश के पैर में लगी गोली



झांसी। बीते दिनों कुहरिया गांव में हुई महिला की हत्या में शामिल मृतिका की बहू पूजा राजपूत एवं उसकी बहिन कमला को पुलिस ने गिरफ्तार कर पहले ही जेल भेजा जा चुका है मुकदमे में वांछित अभियुक्त अनिल वर्मा की मुखबिर की सूचना मिली कि वांछित अभियुक्त बघरा के घुरैया रोड से होकर रिशतेदारी में ज्वेलरी को लेकर भागने के फिराक में था तभी स्वाट टीम प्रभारी एवं थाना प्रभारी टहरीली को सूचना मिली जिसको लेकर पुलिस के द्वारा चेकिंग की जा रही थी तभी घटना में प्रयुक्त की गई मोटर साइकिल को आते देख पुलिस ने उसे रोकने का प्रयास किया तो वह नहीं रुका और उसने पुलिस के ऊपर फायर कर दिया जवाबी कार्यवाही में पुलिस ने भागते हुए अभियुक्त पर फायर किया तो उसके पैर में गोली लगने से वह घायल हो गया जिसके बाद पुलिस ने वांछित अभियुक्त को गिरफ्तार करने में सफलता मिली है एवं उसके पास से हत्या के समय लुटी गए 8 लाख की कीमत के आभूषण भी बरामद कर लिए गए हैं मौके पर पहुंचे एसपी सिटी ज्ञानेंद्र कुमार ने घटना की पूरी जानकारी आज मंगलवार को रात्रि के 10 बजे दी है मौके पर पुलिस क्षेत्राधिकारी टहरीली अरुण कुमार राय थाना प्रभारी टहरीली सुरेश कुमार एवं उल्दन थाना प्रभारी दिनेश कुमार सहित भारी पुलिस बल मौजूद रहा।

मूसलाधार बारिश के दृष्टिगत जिलाधिकारी ने पारीछा डैम का औचक निरीक्षण किया

- लगातार हो रही बारिश से बेतवा नदी के बढ़ते जल स्तर से प्रभावित गांवों की जानकारी ली, बढ़ते जल स्तर के मद्देनजर राहत एवं बचाव कार्य की सभी व्यवस्थाएं सुनिश्चित करें
- नदी किनारे गांव में चेतावनी के साइन बोर्ड से लोगों को करें सतर्क, आमजन नदी किनारे गहरे पानी में न जाएं

सत्ता सुधार ■ झांसी

झांसी जिलाधिकारी मृदुल चौधरी ने जनपद व आसपास हो रही लगातार बारिश के दृष्टिगत पारीछा डैम का औचक निरीक्षण किया तथा बढ़ते जल स्तर से उत्पन्न संभावित बाढ़ के मद्देनजर राहत एवं बचाव कार्य से संबंधित विभिन्न विभागीय अधिकारियों को निर्देशित किया। जिलाधिकारी मृदुल चौधरी ने जनपद में लगातार हो रही बारिस के दृष्टिगत पारीछा बांध का निरीक्षण करते हुए बेतवा नदी के जल स्तर को देखा एवं जल स्तर बढ़ने से जल भराव से प्रभावित ग्रामों की जानकारी ली। अधिशासी अभियन्ता बेतवा प्रखण्ड द्वारा अवगत कराया



गया कि वर्तमान में अभी उनके क्षेत्र में जल भराव की समस्या नहीं है, लेकिन हम सभी पूर्ण सतर्क हैं और जल स्तर पर दृष्टि बनाए हुए हैं।

बांध का विस्तृत निरीक्षण करते हुये बांध के गेट खुलने आदि व्यवस्था को देखा। अधिशासी अभियन्ता द्वारा अवगत कराया गया कि बांध के गेट खुलने का कार्य मेन्युअली किया जाता है। उन्होंने एक वैकल्पिक गेट को भी देखा, जिसके संबंध में अधिशासी अभियन्ता द्वारा अवगत कराया गया कि उक्त गेट वर्तमान में क्रियाशील नहीं है। जिलाधिकारी ने निर्देश दिये गये कि

उक्त गेट को ही क्रियाशील कर लिया जाये। इसके उपरान्त उन्होंने पारीछा बांध से गुजरने वाली कैनाल का भी निरीक्षण किया तथा खरीफ की फसल हेतु सिंचाई के लिये पानी देने के संबंध में जानकारी ली गयी।

अधिशासी अभियन्ता द्वारा अवगत कराया गया कि मांग के अनुसार कृषकों को सिंचाई हेतु पानी कैनाल में छोड़ा जाता है। उन्होंने फोन के माध्यम से सपरार बांध के अधिशासी अभियन्ता से वार्ता करके सपरार बांध की स्थिति की भी जानकारी प्राप्त की।

गुरसरांय में खुलेआम फेंका जा रहा अस्पताली कचरा, संक्रमण रोगों का बढ़ा खतरा

गुरसरांय (झांसी)। गुरसरांय नगर में स्वास्थ्य व्यवस्था की एक गंभीर लापरवाही सामने आई है, जहाँ मेडिकल वेस्ट (अस्पताली कचरा) को खुलेआम नालों व सड़कों के किनारे फेंका जा रहा है। यह न केवल नगर की स्वच्छता व्यवस्था पर सवाल खड़ा करता है, बल्कि आमजन के स्वास्थ्य को भी गंभीर खतरे में डाल रहा है। शासन द्वारा स्पष्ट निर्देश हैं कि सभी अस्पतालों का प्रदूषण नियंत्रण बोर्ड में पंजीकरण अनिवार्य है, ताकि मेडिकल वेस्ट का सही तरीके से निपटान सुनिश्चित किया जा सके। लेकिन गुरसरांय में स्थिति इसके बिल्कुल विपरीत है। नगर के अधिकांश अस्पताल इन नियमों की खुली अवहेलना करते हुए न तो कचरे को नष्ट करवा रहे हैं, और न ही सुस्थित तरीके से उसका निष्पादन कर रहे हैं। अस्पतालों से निकलने वाला संक्रमित कचरा - जैसे कि उपयोग की गई सिरिंज, ड्रेसिंग सामग्री, खून लगे कपड़े, और अन्य जैविक अवशेष - खुले स्थानों पर फेंक दिया जा रहा है। यह कचरा आवारा पशुओं, बच्चों और राहगीरों के संपर्क में आ रहा है, जिससे संक्रमण फैलने की संभावना और भी बढ़ जाती है। खास बात यह है कि नगर में कुछ कथित

अस्पतालों में बिना किसी विशेषज्ञता के चिकित्सक भी इलाज कर रहे हैं। कई बार देखा गया है कि गैर-प्रशिक्षित लोग मरीजों को इंजेक्शन तक लगा रहे हैं, जिससे गलत इलाज और दुष्प्रभाव का खतरा बना रहता है। प्रशासनिक चुप्पी और स्थानीय निकाय की निष्क्रियता इस स्थिति को और भी भयावह बना रही है।

यदि समय रहते इस ओर ध्यान नहीं दिया गया, तो आने वाले दिनों में गुरसरांय में डेंगू, हेपेटाइटिस, टाइफाइड, स्किन इन्फेक्शन जैसे रोगों का प्रकोप और भी बढ़ सकता है।

जरूरत है सख्त कार्रवाई की:- अस्पतालों का रजिस्ट्रेशन और निगरानी अनिवार्य की जाए,मेडिकल वेस्ट के लिए अलग से डस्टबिन और नष्टिकरण की व्यवस्था हो, गैर-प्रशिक्षित लोगों द्वारा इलाज पर रोक लगे, आम नागरिकों को भी इस विषय पर जागरूक किया जाए। स्वास्थ्य सुविधा का उद्देश्य लोगों को रोगों से बचना होता है, न कि नए रोगों को जन्म देना। गुरसरांय में जो हो रहा है, वह व्यवस्था की विफलता है। अब समय आ गया है कि जनप्रतिनिधि, अधिकारी और समाज मिलकर इस दिशा में ठोस कदम उठाएं।

कोठारी हॉल को खाली करवाने के लिए पुरातन छात्र छात्राओं ने जिलाधिकारी को मांग पत्र सौंपा



सत्ता सुधार ■ झांसी

बुन्देलखण्ड कॉलेज झांसी के पुरातन छात्रों ने आज कलेक्ट्रेट पहुँचकर जिलाधिकारी मृदुल चौधरी को 12 जुलाई के कार्यक्रम को दृष्टिगत रखते हुए कोठारी हॉल को खाली करवाने के सम्बन्ध में मांगपत्र दिया।

पुरातन छात्र समिति के अध्यक्ष प्रदीप सरावगी के नेतृत्व में एक प्रतिनिधि मंडल ने जिलाधिकारी को सौंपे ज्ञापन में कहा कि 12 जुलाई 1949 में स्थापित बुन्देलखण्ड कॉलेज का स्वर्णिम इतिहास है। गौरवशाली कॉलेज का कोठारी हॉल खिलाड़ियों के उद्देश्य की पूर्ति हेतु समाज के सहयोग एवं दान प्राप्त कर बनाया गया था जो झांसी जिले के स्पोर्ट्स का केंद्र बिंदु रहा। कोठारी हॉल में बैडमिंटन, टेनिस, मलखंभ, जिमनास्टिक, बॉक्सिंग जैसे सभी इंडोर गेम तथा साँस्कृतिक इत्यादि कार्यक्रम होते रहे हैं। विगत काफी वर्षों पहले प्रशासन ने चुनाव उपरांत अवशेष सामग्री रखकर कोठारी हॉल में ताला लगा दिया था जिसके कारण

महाविद्यालय के समस्त इंडोर स्पोर्ट्स बंद हो गए और खेल कूद को ग्रहण लग गया। लगातार बंद होने के कारण कोठारी हॉल की स्थिति जर्जर होती जा रही है।

पूर्व केंद्रीय मंत्री पुरातन छात्र प्रदीप जैन आदित्य ने कहा कि अब चुनाव इत्यादि कार्यक्रम अन्यत्र स्थान से संपादित किए जा रहे हैं ऐसी स्थिति में पुरानी सामग्री इत्यादि रखकर कोठारी हॉल को बंद रखना उचित प्रतीत नहीं होता जबकि सरकार द्वारा शैक्षणिक संस्थानों में लगातार खेल कूद गतिविधियों को प्रोत्साहित करने का प्रयास किया जा रहा है। प्रतिनिधि मंडल ने मांग पत्र में स्पष्ट किया कि 12 जुलाई को पुरातन छात्र समिति बुन्देलखण्ड कॉलेज का स्थापना दिवस तथा पुरातन छात्र सम्मान समारोह आयोजित कर रही है जिसमें पुरातन छात्र छात्राओं, जनप्रतिनिधियों एवं विभूतियों की संख्या अधिक होने के कारण कोठारी हॉल की आवश्यकता पड़ेगी। अतः कोठारी हॉल की सामग्री हटाकर खाली करवाने हेतु सम्बंधित को निर्देश देने का कष्ट करें। जिलाधिकारी मृदुल चौधरी ने पुरातन छात्र / छात्राओं को कोठारी हॉल को खाली करवाने का आश्वासन दिया। प्रतिनिधि मंडल में पुरातन छात्र समिति के सचिव विवेक कुमार बाजपेई, हरीश लाला, संतराम चौधरी, डॉ सुदर्शन शिवहरे , डॉ अरविंद सिंह परमार, नन्द किशोर भिलवारे, अमित चिरवरिया , भूपेंद्र आर्य, मुकेशचंद्र अग्रवाल पूर्व पार्षद, शैलेन्द्र प्रताप सिंह, बी0 एल0 भास्कर , नीलू साहू, अनुराधा सिंह, हर्षना उदय, रविश त्रिपाठी, सुधीर सिंह गौर , ओ0 पी0 यादव , चंद्रभान राय आदि शामिल रहे।

8 महीनों से परेशान महिला को नहीं मिला इंसाफ, 40,000 की फर्जी निकासी पर बैंक कर्मियों की भूमिका संदेह के घेरे में

ग्राहकों में आक्रोश, पंजाब बैंक बबीना की कार्यशैली पर उठे गंभीर सवाल

सत्ता सुधार ■ बबीना (झाँसी)

पंजाब नेशनल बैंक बबीना शाखा एक बार फिर सवालों के घेरे में आ गई है। ग्राम बघौरा निवासी मखनिया पत्नी परसादी पाल पिछले 8 महीनों से 40,000 की फर्जी निकासी को लेकर दर-दर की ठेकरें खा रही हैं, लेकिन अब तक उन्हें न्याय नहीं मिला।

प्रार्थिनी के खাতে से 21 नवम्बर 2024 को किसी अज्ञात व्यक्ति द्वारा फर्जी तरीके से 40,000 की निकासी कर ली गई थी। जब उन्होंने पासबुक इंट्री कराई तो उन्हें इस धोखाधड़ी की जानकारी हुई। मामले की शिकायत लेकर जब वह बैंक पहुँचीं, तो शाखा प्रबंधक ने सिर्फ FIR दर्ज कराने की सलाह दी, लेकिन बैंक की ओर से किसी भी प्रकार की ठोस मदद नहीं मिली। अब तक न तो पुलिस



कार्रवाई में प्रगत हुई और न ही बैंक ने जिम्मेदारी स्वीकार की। इससे पीड़ित महिला मानसिक रूप से अत्यधिक परेशान है।

स्थानीय लोगों का कहना है कि बबीना स्थित पंजाब बैंक की शाखा में पहले भी इस प्रकार की फर्जी निकासी की घटनाएं हो चुकी हैं। बैंक कर्मचारियों का व्यवहार ग्राहकों के प्रति लापरवाह और असवेदनशील रहा है।

ग्रामीणों ने मांग की है कि बैंक कर्मियों की भूमिका की गहराई से जांच हो और पीड़िता को शीघ्र न्याय व धन वापसी सुनिश्चित की जाए।

बदली सियासत की हवा :- धूमधाम से मनाया गया सपा सुप्रीमो का जन्मदिन



सत्ता सुधार ■ झाँसी

करारी स्तिथ समाजवादी पार्टी कार्यालय स्थल पर राष्ट्रीय अध्यक्ष व पूर्व मुख्यमंत्री अखिलेश यादव का जन्मदिन राहुल यादव बबीना के नेतृत्व में धूमधाम से मनाया गया.जन्मदिन के मौके पर सर्वप्रथम सभी लोगों ने केक काटा उसके उपरांत कार्यालय स्थल पर बुशारोपण किया. जन्मदिन के मौके पर भंडारे का आयोजन भी किया गया. राहुल यादव बबीना ने अखिलेश यादव के जन्मदिन के मौके पर कहा कि अखिलेश यादव न केवल उत्तर प्रदेश बल्कि देश के युवाओं की प्रेरणा हैं। उन्होंने अपने कार्यक्रमों में किसानों, नौजवानों, महिलाओं और व्यापारियों के लिए जो योजनाएं लागू कीं, वे आज भी लोगों की जुबान पर हैं। उनके कुशल नेतृत्व में प्रदेश ने विकास की नई ऊंचाइयां छूई हैं। उन्होंने आगे कहा कि 2027 में पीडीए सरकार बनाने के लिए हर कार्यकर्ता को अभी से

को पार्टी को मजबूत करने की दिशा में संकल्प लिया गया। इस भव्य आयोजन से यह स्पष्ट संदेश गया कि समाजवादी पार्टी की जड़ें अब भी जनमानस में गहरी हैं और कार्यकर्ता पूरी ताकत के साथ आगामी चुनावों की तैयारी में जुटे हुए हैं। इस दौरान वरिष्ठ नेता संत सिंह सरसा, सीताराम कुशवाहा, महानगर अध्यक्ष तनवीर आलम अरविन्द विशिष्ट, डॉ रघुवीर चौधरी, मानसिंह यादव, दीपाली रायकवार, अरविन्द यादव,राहुल राट, राजकुमार राजपूत, हीरेन्द्र, रविपाल आदि लोग मौजूद रहे।

समथर में आकाशीय बिजली गिरने से पावर हाउस की मशीनें क्षतिग्रस्त, घंटों ठप रही बिजली आपूर्ति



सत्ता सुधार ■ झाँसी

मंगलवार की रात समथर कस्बे में तेज बारिश के साथ गिरी आकाशीय बिजली ने पूरे क्षेत्र की बिजली आपूर्ति को ठप कर दिया। आकाशीय बिजली सीधे समथर पावर हाउस पर रखी मशीनों पर गिरी, जिससे साकिन आउटगोइंग मशीन बुरी तरह झुलस गई और अन्य मशीनों की वायरिंग भी जलकर खाक हो गई। बारिश के चलते 11 केवी लाइन में भी फॉल्ट आ गया, जिससे समथर टाउन समेत आसपास के गांव अंधेरे में डूब गए। घटना की जानकारी मिलते ही विद्युत विभाग के अधिकारियों ने तत्काल कर्मचारियों को मौके पर रवाना किया और मशीनों की मरम्मत व फॉल्ट ठीक कराने के निर्देश दिए। लगभग 10 घंटे तक विद्युत

कर्मचारी और अधिकारी लगातार प्रयास करते रहे। खराब हुई वायरिंग को बदला गया और 33 केवी लाइन की पेटोलींग कर फॉल्ट को ठीक किया गया। अंततः बुधवार की सुबह समथर टाउन की विद्युत आपूर्ति बहाल कर दी गई। विद्युत विभाग के एसडीओ मंगलवार की रात समथर कस्बे में तेज बारिश के साथ गिरी आकाशीय बिजली ने पूरे क्षेत्र की बिजली आपूर्ति को ठप कर दिया। आकाशीय बिजली सीधे समथर पावर हाउस पर रखी मशीनों पर गिरी, जिससे साकिन आउटगोइंग मशीन बुरी तरह झुलस गई और अन्य मशीनों की वायरिंग भी जलकर खाक हो गई। बारिश के चलते 11 केवी लाइन में भी फॉल्ट आ गया, जिससे समथर टाउन समेत आसपास के गांव अंधेरे में डूब गए। घटना की जानकारी मिलते ही विद्युत विभाग के अधिकारियों ने तत्काल कर्मचारियों को मौके पर रवाना किया और मशीनों की मरम्मत व फॉल्ट ठीक कराने के निर्देश दिए। लगभग 10 घंटे तक विद्युत

योगी सरकार द्वारा प्राथमिक विद्यालयों को बंद करने के विरोध में आप का हल्ला बोल

बिना मांगे दारू का ठेका और मांगने के बाद भी विद्यालय बंद कर रही योगी सरकार : जिला अध्यक्ष अरशद खान

- शिक्षा के अधिकार कानून का उल्लंघन कर रही योगी सरकार : अर्चना गुप्ता
- प्राथमिक विद्यालयों को बंद कर लाखों शिक्षकों के पद खत्म कर रही योगी सरकार : महानगर अध्यक्ष ग्यादीन कुशवाहा

सत्ता सुधार ■ झांसी

योगी सरकार द्वारा बिना सोचे समझे शिक्षा के अधिकार कानून का उल्लंघन करते हुए 16 जून, 2025 को एक शासनादेश निर्गत किया गया है। जिसमें कहा गया है कि जो कम छात्र संख्या वाले

परिषदीय विद्यालय हैं, उनको पास के बड़े विद्यालयों में मिला कर स्कूलों को बंद कर दिया जाएगा। योगी सरकार के इस फैसले के खिलाफ आम आदमी पार्टी के प्रदेश व्यापी आंदोलन के अंतर्गत आज झांसी कलेक्ट्रेट में आम आदमी पार्टी ने हल्ला बोल विरोध प्रदर्शन कर राज्यपाल को संबोधित ज्ञापन जिलाधिकारी को सौंपा। इस अवसर पर जिलाध्यक्ष अरशद खान ने कहा कि एक तरफ योगी सरकार मदिरालयों को खोलने का रिकॉर्ड बना रही है। 2024 में 27308 मदिरालय खोले गये, वहीं दूसरी तरफ योगीराज में अब तक 26000 से अधिक विद्यालय बंद हो चुके हैं और अब बच्चों के कम संख्या के बहाने



27000 और प्राथमिक विद्यालय बंद करने जा रही है। सरकार यह बताए कि किस क्षेत्र की जनता ने आज तक शराब का ठेका खोलने की मांग की एक तरफ सरकार बिना मांगे मंदिरों और बच्चों के स्कूलों के आस पास शराब के ठेके खोल रही है वहीं दूसरी तरफ लोगों द्वारा सरकारी विद्यालय बंद करने के निर्णय का विरोध करने के बावजूद विलय या मर्ज के नाम से भ्रमित कर विद्यालय बंद किए जा रहे हैं।

इसका ज्वलंत उदाहरण झांसी महानगर में देखने को मिलता है जहां वार्ड नंबर 41 में मंदिर और विद्यालय के समीप ही दारू का ठेका खोल दिया गया है जिसका पुरजोर विरोध क्षेत्र की जनता ने किया लेकिन बजाय ठेका बंद करने के मुकदमा

कर दिया गया। वहीं दतिया गेट स्थित सरकारी विद्यालय बंद किया जा रहा है जबकि क्षेत्र में निम्न माध्यम वर्गीय परिवारों की काफी घनी आबादी है।

इस अवसर पर जिला अध्यक्ष अरशद खान, प्रांतीय उपाध्यक्ष अर्चना गुप्ता, महानगर अध्यक्ष ग्यादीन कुशवाहा, प्रांतीय सचिव पुत्तू सिंह कुशवाहा, जिला महासचिव आशीष तिवारी, किसान प्रकोष्ठ के प्रदेश उपाध्यक्ष चौधरी परवेज, बुद्धिजीवी प्रकोष्ठ के प्रदेश सचिव रविन्द्र रायकवार, महिला जिलाध्यक्ष सीमा कुशवाहा, महिला उपाध्यक्ष भायलक्ष्मी अन्वर, महानगर महासचिव नीलम चौधरी, पूर्व जिलाध्यक्ष कैलाश कुशवाहा, महानगर उपाध्यक्ष इमरान खान आदि उपस्थित रहे।



ब्रीफ न्यूज

ट्रक की रैसिंग से 15 साल के बच्चे की मौत

ललितपुर। थाना कोतवाली क्षेत्र में एक सड़क हादसे के बाद ट्रक चालक के खिलाफ एफआईआर दर्ज की गई है। इस घटना में एक 15 वर्षीय बच्चे की मौत हो गई, जबकि उसके पिता गंभीर रूप से घायल हो गए। पीड़ित मंगल कुशवाहा और उनका बेटा ईशू डोगरा कला निवासी ने बताया कि बीती 23 जून 2025 को अपराह्न करीब 3.30 बजे वह गोविंद सागर बांध के पास था। मंगल कुशवाहा अपने बेटे ईशू के साथ मोटर साइकिल यू.पी. 94 यू 5816 पर जामुन बेचने जा रहे थे। तभी पीछे से एक ट्रक (एचआर 55 ए.डब्ल्यू. 9387 ने तेज रफ्तार और लापरवाही से उनकी बाइक पर जोरदार टक्कर मार दी। इस हादसे में मंगल का हाथ टूट गया, जबकि ईशू को सिर और शरीर पर गंभीर चोट आई। आसपास के लोगों ने 112 डायल कर पुलिस को सूचना दी। घायलों को जिला अस्पताल ललितपुर ले जाया गया, जहां से ईशू को झांसी के नवजीवन अस्पताल रेफर किया गया। 24 जून को इलाज के दौरान उसकी मौत हो गई। पोस्टमार्टम रिपोर्ट के बाद शव परिवार को सौंप दिया गया। पीड़ित की तहरीर पर पुलिस ने बीएनएस की धारा 125(ए), 125(बी) और 106 के तहत मामला दर्ज किया गया है। पीड़ित परिवार ने 28 जून को थाने में शिकायत दर्ज कराई। पुलिस ने ट्रक चालक की तलाश शुरू कर दी है। मुक्त के पिता मंगल कुशवाहा ने न्याय की गुहार लगाई है और मांग की है कि दोषी चालक को सख्त सजा मिले।

गुमशुदा युवती की तलाश में पुलिस सक्रिय, परिजन परेशान

ललितपुर। थाना कोतवाली क्षेत्र अंतर्गत एक गांव में रहने वाले व्यक्ति ने पुलिस को तहरीर दी है कि उसकी 22 वर्षीय पुत्री कल सुबह से रहस्यमय परिस्थितियों में लापता है। इस संबंध में पिता ने कोतवाली थाने में गुमशुदगी की रिपोर्ट दर्ज कराई है। प्राप्त जानकारी के अनुसार युवती 30 जून को सुबह लगभग 8.30 बजे दीपचंद्र कॉलेज जाने की बात कहकर घर से निकली थी, लेकिन देर रात तक वापस नहीं लौटी। परिजनों ने आसपास, रश्तेदारों और कॉलेज में पूछताछ की, लेकिन युवती का कोई सुराग नहीं मिला। काशीराम बाबा के निधन पर श्रद्धांजलि सभा

ललितपुर। समाजसेवी साहू समाज की संरक्षक काशीराम बाबा की एक गार्डन में श्रद्धांजलि सभा एवं प्रसादी वितरण का कार्यक्रम उनके चित्र की समक्ष साहू समाज के अध्यक्ष एवं उनके परिजनों नेदीपक जलाकर पुष्प अर्पित किए। इसके ठीक बाद कार्यक्रम का संचालन उनकी अभिन्न साथी रामस्वरूप भाई एड एवं सत्यनारायण भाई एड. ने संयुक्त रूप से किया। इस दौरान सुबह 11 बजे से दे रात्रि 11 बजे तक नगर के संघात युवा समाज सेवी संगठनों राजनीतिक दलों के नेताओं ने बाबाजी की साथ बीते पत्नों को साझा किया। बताते चलें कि स्व.काशीराम बाबाजी वैसे तो दिल से वह कांग्रेसी थे लेकिन सभी दलों में उनको बहुत सम्मान मिलता था। वह 94 साल की उम्र के बाद भी कहीं जाने में थकते नहीं थे।

बालश्रम से मुक्त कराये गये किशोर श्रमिक, श्रम विभाग ने तीन दुकानदारों को थमाया नोटिस

सत्ता सुधार ■ ललितपुर
बाल श्रम प्रतिषेध एवं विनियमन अधिनियम 1986 यथा संशोधित बाल एवं किशोर श्रम प्रतिषेध एवं विनियमन अधिनियम 2016 के अन्तर्गत खतरनाक, गैर खतरनाक व्यवसाय, प्रक्रियाओं में नियोजित बाल एवं किशोर श्रमिक पाये जाने पर नगर क्षेत्र की 03 दुकानों में नियोजित 03 बाल/किशोर श्रमिक चिन्हित किये गये और उन्हें बाल श्रम से मुक्त कराया गया। राष्ट्रीय बाल संरक्षण आयोग एवं जिलाधिकारी के निर्देशन में बाल श्रम के विरुद्ध अभियान चलाया गया। श्रम प्रवर्तन अधिकारी अनिल कुमार ने जानकारी दी गयी कि



संज्ञान में आया है कि शादी-विवाह समारोह कार्यक्रमों में यदि कोई भी बाल, किशोर, श्रमिक, कर्मचारी टेन्ट, केटरिंग, ढोल, इत्यादि कार्यों में किसी भी प्रकार का श्रमिक, कर्मचारी के रूप में कार्य करता पाया गया तो तत्काल मैरिज हॉल संचालक के विरुद्ध कठोरतम, दण्डात्मक कार्यवाही की जायेगी। जहां बाल श्रम कराया जा रहा है वहां प्रत्येक माह बाल श्रम रोकने के उद्देश्य से निरीक्षण किया जायेगा। जनपद को बाल श्रम मुक्त कराये जाने हेतु निरंतर प्रयास किये जा रहे हैं एवं बाल श्रम कानून का उल्लंघन करने पर सम्बन्धित सेवायोजकों, दुकानदारों के विरुद्ध नोटिस भेजने के उपरान्त

प्राभियोजन दायर करने की कार्यवाही की जायेगी, यह कार्य निरन्तर किया जायेगा और शासन के आदेशानुसार प्रत्येक माह कार्यवाही की जायेगी। जिसमें 20 से 70 हजार तक जुर्माना व 6 माह से 02 साल तक की सजा अथवा दोनों का प्रावधान है। निरीक्षण टीम बाल श्रम मुक्त कराने हेतु निरन्तर प्रयास कर रही है। निरीक्षण के समय श्रम प्रवर्तन अधिकारी अनिल कुमार, क्षेत्राधिकारी आर.के. श्रीवास्तव, मानव तस्क़र रोधी थाना प्रभारी हरिशंकर सिंह, उपनिरीक्षक राजकुमार यादव, महिला हे.का.सीता देवी, श्रम विभाग कुलदीप गुप्ता, रामप्रताप सिंह उपस्थित रहे।

आकाशीय बिजली से गौवंश हानि रोकने के लिए डीएम ने दिये निर्देश

आकाशीय बिजली प्रभावित क्षेत्रों में लगेंगे बिजली कुचालक संयंत्र

गौशालाओं की व्यवस्थाओं को लेकर भी जारी किये निर्देश

सत्ता सुधार ■ ललितपुर
वर्षा कालीन मौसम में आकाशीय बिजली गिरने से निराश्रित एवं पालित गोवंश की होने वाली क्षति को रोकने के लिए जिलाधिकारी अक्षय त्रिपाठी ने आज समस्त संबंधित अधिकारियों के साथ एक महत्वपूर्ण बैठक आयोजित की। इस दौरान सीडीओ, सभी खंड विकास अधिकारी, पशु चिकित्सा अधिकारी, जिला पशुपालन अधिकारी, डीपीआरओ एवं अन्य संबंधित जिला स्तरीय अधिकारियों ने भाग लिया। डीएम ने कहा कि वर्षा ऋतु में विशेषकर खेतों एवं खुले मैदानों में चारा चरने गए गोवंश पर आकाशीय बिजली गिरने की घटनाएं लगातार सामने आती हैं, जिससे न केवल पशुपालकों को आर्थिक क्षति होती है, बल्कि समाज में असंतोष की भावना भी जन्म लेती है। इस संवेदनशील विषय पर प्रभावी रोकथाम और राहत कार्य के लिए उन्होंने सभी अधिकारियों को समयबद्ध कार्ययोजना तैयार कर तत्काल प्रभाव से क्रियान्वयन के निर्देश दिए। उन्होंने मुख्य विकास अधिकारी को निर्देशित किया कि वह आकाशीय बिजली गिरने के अधिक प्रभावित क्षेत्र व गौशाला में आकाशीय बिजली कुचालक संयंत्र/डिवाइज लगवाना सुनिश्चित करें। गौशालाओं में संरक्षित गोवंश के भरण-पोषण, चिकित्सा सुविधा,



साफ-सफाई और सुरक्षा व्यवस्था को सुदृढ़ करने हेतु सख्त निर्देश जारी किए। उन्होंने कहा कि प्रत्येक गौशाला में पर्याप्त मात्रा में चारे, पानी, शेड एवं बिजली की वैकल्पिक व्यवस्था सुनिश्चित की जाए, ताकि किसी भी आपात स्थिति से निपटा जा सके। इसके साथ ही निराश्रित गोवंश को सड़क एवं खेतों से चिन्हित कर गौशालाओं में लाने के लिए संबंधित ग्राम पंचायत सचिवों एवं ग्राम प्रधानों को भी जिम्मेदार बनाया गया है। बैठक का समापन करते हुए जिलाधिकारी ने विश्वास जताया कि समन्वित प्रयासों से न केवल गोवंश की हानि को रोका जा सकेगा, बल्कि जिले में गौसंवर्धन एवं पशु कल्याण की दिशा में एक अनुकरणीय उदाहरण प्रस्तुत किया जाएगा। बैठक के दौरान जिला पशु चिकित्सा

अधिकारी डॉ भगवान सिंह, जिला सूचना अधिकारी डीएस दयाल, जिला पंचायत राज्य अधिकारी, जिला कार्यक्रम अधिकारी, सभी खंड विकास अधिकारी एवं सभी पशु चिकित्सा अधिकारी सहित संबंधित अधिकारी कर्मचारी उपस्थित रहे।

समाजसेवियों और पशु प्रेमियों से सहयोग की अपील

जिलाधिकारी त्रिपाठी ने जिले के समाजसेवियों, गौसेवकों एवं पशु प्रेमियों से अपील की कि वे आगे आकर इस अभियान में प्रशासन का सहयोग करें। उन्होंने कहा कि शासन का उद्देश्य सिर्फ पशुओं की रक्षा नहीं, बल्कि मानवीय संवेदना के साथ एक सकारात्मक सामाजिक वातावरण का निर्माण करना है।

बिजली गिरने की घटनाओं से बचाव हेतु दिशा-निर्देश

जिलाधिकारी ने निर्देशित किया कि पशुपालकों को जागरूक करने के लिए ग्रामीण क्षेत्रों में विशेष प्रचार-प्रसार अभियान चलाया जाए, जिसमें आकाशीय बिजली से बचाव के उपायों की जानकारी दी जाए। जैसे कि - मौसम खराब होने की स्थिति में गोवंश को खुले स्थानों में न छोड़ा जाए, बिजली गिरने की संभावना वाले समय में गोवंश को पेड़ों के नीचे या ऊँचे स्थानों पर न बांधा जाए, पशुओं के पीने का पानी धातु से बने बर्तन में न रखा जाए। उन्होंने ग्राम स्तर पर मुनादी एवं पम्पलेट वितरण के माध्यम से इस विषय में जानकारी प्रसारित करने के भी निर्देश दिए।

निरीक्षण एवं रिपोर्टिंग की सख्त व्यवस्था

बैठक में जिलाधिकारी ने कहा कि खंड विकास अधिकारी एवं पशु चिकित्सा अधिकारी प्रत्येक सप्ताह गौशालाओं का भौतिक निरीक्षण करेंगे तथा गोवंश के स्वास्थ्य, संख्या, चारा-पानी की उपलब्धता एवं अन्य व्यवस्थाओं की अद्यतन रिपोर्ट जिला प्रशासन को उपलब्ध कराएंगे। किसी भी प्रकार की लापरवाही पाए जाने पर संबंधित अधिकारी के विरुद्ध अनुशासनात्मक कार्रवाई की जाएगी।

धूमधाम से मनाया एसबीआई का 70वां स्थापना दिवस



सत्ता सुधार ■ मड़वारा/ललितपुर
जिले के कस्बा मड़वारा में मंगलवार 1 जुलाई 2025 को भारतीय स्टेट बैंक शाखा बुदनी मड़वारा में एएसबीआई का 70 वां स्थापना दिवस धूमधाम से मनाया। बताते कि 30 अप्रैल 1955 को इंपीरियल बैंक का नाम बदलकर स्टेट बैंक ऑफ इंडिया यानी एसबीआई कर दिया गया। आरबीआई द्वारा नया

नाम दिए जाने के बाद 1 जुलाई 1955 को आधिकारिक रूप से एसबीआई की स्थापना की गई। बैंक की शुरुआत सन 1806 में बैंक ऑफ कलकत्ता से की हुई थी। 1 जुलाई 1955 को आधिकारिक रूप से एसबीआई की स्थापना की गई जिसको 1 जुलाई 2025 को एसबीआई को 70 वर्ष पूर्ण होने पर एसबीआई की शाखा बुदनी मड़वारा

में शाखा प्रबंधक समेत समस्त स्टाफ ने केक काटकर बड़े ही धूमधाम से मनाया। इस दौरान बैंक स्टॉफ ने सभी को केक खिलाकर बधाइयाँ दी। इस मौके पर शाखा प्रबंधक संतोष कुमार, अकाउंटेंट किरन कुमार, कैशियर हेमंत कुमार, प्रबीन कुमार, सीएसपी अरविंद, गार्ड नीरज कुमार समेत बैंक स्टॉफ एवं स्थानीय नागरिक मौजूद रहे।

कृषि उद्यमिता का तेरह दिवसीय प्रशिक्षण सम्पन्न

सत्ता सुधार ■ ललितपुर
पीएनबी आरसेटी द्वारा बेरोजगारों के लिये चलाये जा रहे विभिन्न प्रशिक्षण कार्यक्रमों की श्रृंखला में आरसेटी से 13 दिवसीय कृषि उद्यमी बनने का प्रशिक्षण दिया। समापन पर निदेशक सतीशचन्द्र ने एलटीएम रंजीत कुमार का स्वागत किया। मुख्य अतिथि ने कहा कि कार्यक्रम का उद्देश्य युवाओं को कृषि उद्यमी के द्वारा अधिक से अधिक लाभ पहुंचाना ट्रेनिंग का उद्देश्य है। कार्य शुरू करने में यदि बैंक सहयोग द्वारा किसी भी प्रकार की समस्या आने पर वह सदा ही सभी के लिये तत्पर तैयार रहेगे। कृषि द्वारा अपनी आय में इजाफा कर अपने व परिवार की आर्थिक स्थिति को मजबूत करना ही एक सफल कृषि उद्यमी का उद्देश्य होना चाहिए। समापन पर आरसेटी निदेशक ने बताया कि बेरोजगार ग्रामीण युवक/युवतियों को रोजगार प्रदान करने के उद्देश्य को लेकर भारत सरकार द्वारा चलाई जा रही



स्वरोजगार योजना के अन्तर्गत जनपद के बेरोजगारों को रोजगार हेतु प्रशिक्षण प्रदान करना आरसेटी की प्राथमिकता है, जिसका निर्वाह हम विभिन्न विभागों के साथ समन्वय स्थापित कर कर रहे हैं। वरिष्ठ फैकल्टी ने कहा कि प्रशिक्षण प्राप्त लाभार्थी नाबार्ड व अन्य सरकारी योजनाओं के अन्तर्गत अपने प्रोजेक्ट प्रस्तुत कर बैंक से ऋण

सहायता लेकर उद्यमिता विकास में अपने कदम आगे बढ़ाये। असेक्स रामकुमार वर्मा, अशोक कुमार गौर भी उपस्थित रहे। निदेशक द्वारा प्रशिक्षार्थियों को प्रमाण-पत्र प्रदान किये गये। संचालन रूपेन्द्र श्रीवास्तव ने किया। इस दौरान आकांक्षा खरे, नंदकिशोर, सुनील कुमार, राजीव कुमार उपस्थित रहे।

प्रदर्शन प्रदेशीय आह्वान पर आम आदमी पार्टी ने किया प्रदर्शन प्राथमिक स्कूलों को बंद करने के फैसले पर रोक लगाये सरकार : आप



सत्ता सुधार ■ ललितपुर
आम आदमी पार्टी के प्रदेश प्रभारी सांसद संजय सिंह के निर्देश पर ललितपुर ने सरकार द्वारा प्राथमिक स्कूलों को बंद करने का जो निर्णय लिया है, उसे पर तत्काल रोक लगाए जाने की मांग करते हुए विशाल प्रदर्शन किया। आम आदमी पार्टी ने ज्ञापन के माध्यम से राज्यपाल को अवगत कराय़ा है कि प्रदेश सरकार द्वारा बगैर सोचे समझे कानून का उल्लंघन करते हुए 16 जून 2025 को एक साल शासनद्वारा निर्गत किया, जिसमें बड़ी संख्या में परिषदीय विद्यालयों को मर्जर करने का आदेश दिया गया है जो कि शिक्षा के अधिकार अधिनियम और बलात्कार अधिनियम का खुला उल्लंघन है। परिषदीय विद्यालयों के बंद होने से आदिवासी सहरिया के बच्चों को जो शिक्षा के क्षेत्र में रुचि जागृत हुई है वह समाप्त हो

जाएगी। विद्यालय बंद होने से शिक्षामित्र और रसोइयों की सेवा समाप्त हो जाएगी। ग्राम कुचदों थाना जाखलौन में अवैध शराब द्वारा नकली शराब में बनाकर बेची जा रही है जिस पर बार-बार ज्ञापन देने के बाद भी कोई कार्रवाई नहीं हो सकी है। पाली तहसील के ग्राम गौना में अनुसूचित जाति और जनजाति लोगों को सरकार द्वारा राशन कार्ड बने दिए जाने की आदेश दिए गए हैं लेकिन कोई कार्ड नहीं बनाये जा रहे हैं। आम आदमी पार्टी इन मांगों को लेकर आपसे निवेदन है कि तत्काल कार्रवाई करने की मांग उठयी। प्रदर्शन में बुदेलखंड प्रांत अध्यक्ष विवेक जैन, जिलाध्यक्ष हरदयाल सिंह लोधी, प्रमोद नामदेव, मेश कुमार, अरुण राजपूत, कैलाश नारायण एड., हजारीलाल राजपूत, बुद्धसिंह बुंदेला, मीना, पूनम, अनूप ताम्रकार आदि मौजूद रहे।

लाठी-डंडों से हमला, युवक गंभीर रूप से घायल

सत्ता सुधार ■ ललितपुर
कोतवाली थाना क्षेत्र में एक युवक पर लाठी-डंडों और लोहे की रॉड से जानलेवा हमला हुआ, जिसमें उसके सिर और शरीर पर गंभीर चोटें आई हैं। पीड़ित मोहल्ला रावतथाना निवासी संजीव पुत्र भीम कुशवाहाने थाना कोतवाली में प्राथमिकी दर्ज कराई है। पीड़ित ने बताया कि बीती 01 जुलाई शाम करीब 7.15 बजे वह कर्माबाई नगर, रावतथाना निवासी तुलाराम, मोनू शर्मा (पुत्र राकेश शर्मा) से काम की बातचीत करने गया था। इसी दौरान आरोपियों ने उसे गाली-गलौज देकर लाठी-डंडों से पीटा और लोहे की रॉड से सिर पर वार किया। इस हमले में संजीव के सिर से खून बहने लगा और उसे गंभीर चोटें आईं। पीड़ित का

आरोप है कि हमलावरों ने उसे जान से मारने की धमकी देकर भागने की कोशिश की। उसने पुलिस से शिकायत की कि आरोपी दबंग प्रवृत्ति के हैं, जबकि वह गरीब और मजबूर है। मामले में कोतवाली पुलिस ने भारतीय न्याय संहिता (बीएनएस) 2023 की धारा 115(2), 352 और 351(3) के तहत प्राथमिकी दर्ज कर ली है। पुलिस जांच कर रही है और आरोपियों को गिरफ्तार करने का प्रयास जारी है। इस घटना से इलाके में रहने वाले लोग सहम गए हैं। स्थानीय निवासियों ने पुलिस से मामले में त्वरित कार्रवाई की मांग की है। पुलिस ने बताया कि घायल युवक का इलाज चल रहा है और आरोपियों की तलाश जारी है।

ब्रीफ न्यूज

बीजिंग में चार रोबोट्स की टीमें ने एक अनोखा फुटबॉल मैच खेला

बीजिंग। चीन में रोबोटिक्स और आर्टिफिशियल इंटेलिजेंस (एआई) के क्षेत्र में नवाचारों ने एक नई मिसाल कायम की है। 28 जून की रात बीजिंग में चार रोबोट्स की टीमें ने एक अनोखा फुटबॉल मैच खेला। ये सभी रोबोट्स एआई की मदद से पूरी तरह खुद-ब-खुद मैदान में दौड़े, पास दिया और गोल की कोशिशें कीं, वहां भी बिना किसी इंसानी हस्तक्षेप के करके दिखाया। इन ह्यूमनॉइड रोबोट्स को एडवांस्ड विजुअल सेंसर से लैस किया गया था, जिससे वे गेंद को पहचान सकते थे और दिशा तय कर सकते थे। यह इवेंट वर्ल्ड ह्यूमनॉइड रोबोट गैम्स की तैयारी का हिस्सा था, जो 15 से 17 अगस्त के बीच चीन में आयोजित होंगे। इसमें फुटबॉल के अलावा मैराथन, बॉक्सिंग जैसे खेलों में भी रोबोट्स भाग लेने वाले हैं। इस पहल के पीछे मौजूद कंपनी के प्रमुख ने कहा, ये खेल रोबोट्स के एल्गोरिदम और उनके हार्डवेयर-सिस्टम को परखने का बेहतरीन मौका देते हैं।

सांप के अपनी ही पूंछ खाने के पीछे जैविक और पर्यावरणीय कारण

लंदन। आखिर सांप अपनी ही पूंछ को क्यों खाने लगता है, यह सवाल हमेशा लोगों के बीच चर्चाओं में रहता है। सोशल मीडिया पर कई बार ऐसे वीडियो वायरल होते हैं जिनमें सांप खुद को ही निगलने की कोशिश करता नजर आता है। रिपोर्टों के मुताबिक सांपों को हमेशा खतरनाक और जानलेवा जीव माना जाता है, लेकिन अपनी ही पूंछ को खाना उनके व्यवहार का एक जटिल पक्ष दिखाता है। वैज्ञानिकों के अनुसार इसमें कोई रहस्यमयी या अपशकुन जैसी बात नहीं है। इसके पीछे पूरी तरह से जैविक और पर्यावरणीय कारण होते हैं। विशेषज्ञ बताते हैं कि ऐसा व्यवहार सांपों में अत्यधिक तनाव, तंत्रिका संबंधी समस्याओं या बहुत ज्यादा गर्मी के कारण देखा जाता है। दरअसल सांपों की दुनिया हमारे लिए जितनी रहस्यमयी लगती है, उनके अनुभव करने का तरीका भी उतना ही अलग होता है।

जापानी वॉकिंग हैफिट रहने की आसान तकनीक

टोक्यो। सोचिए, अगर कोई ऐसी आसान फिटनेस तकनीक हो जिसमें न तो जिम जाना पड़े, न ही महंगे इक्विपमेंट की जरूरत हो और न ही अपनी रोजमर्रा की जिंदगी में कोई बड़ा बदलाव करना पड़े। बस जरूरत होती है आपकी चाल, आधा घंटा वक और थोड़ी सी लगन की। हाल में एक रिपोर्ट में जापान से आई जापानी वॉकिंग या इंटरवल वॉकिंग ट्रेनिंग को ऐसी ही आसान और असरदार तकनीक बताया गया है। यह तकनीक जापान के शिंशु विश्वविद्यालय के प्रोफेसर हिरेशी नोजू और एसोसिएट प्रोफेसर शिंजु मसुकी ने विकसित की। इसमें 3 मिनट तेज चाल से चलना होता है और फिर 3 मिनट धीमी चाल से। इस चक्र को 6 बार दोहराया जाता है जिससे पूरा सेशन 30 मिनट का हो जाता है। तेज चाल का मतलब ऐसा चलना कि आप बातचीत तो कर सकें लेकिन जोर से गाना न गा पाएं। धीमी चाल वाली वॉक बिल्कुल हल्की और आरामदायक होती है।

चयन

शुभांशु के बाद अब अंतरिक्ष में जाएंगे डॉ मेनन, नासा ने किया ऐलान

एजेंसी ■ टेक्सास

शुभांशु शुक्ला एक्सओम-4 मिशन के तहत इंटरनेशनल स्पेस स्टेशन पर पहुंचे हैं और वहां वह कई जानकारी हासिल कर रहे हैं। अब एक और भारतवंशी आईएसएस जाने की तैयारी में हैं। बता दें अमेरिकी अंतरिक्ष एजेंसी नासा ने साल 2021 में अनिल मेनन का चयन किया था। इसके बाद इनको ट्रेनिंग दी गई थी।

नासा के भारतीय मूल के अंतरिक्ष यात्री डॉ. अनिल मेनन को उनके पहले अंतरिक्ष मिशन पर भेजने की घोषणा की है। नासा ने कहा कि डॉ. मेनन जून 2026 में



पाकिस्तान ने माना भारत नहीं देगा एक बूंद पानी, अब करेगा जल भंडारण

पाकिस्तान भारत से संधि को बहाल करने की गुहार लगा रहा है

एजेंसी ■ इस्लामाबाद

पहलगाम आतंकी हमले के बाद भारत ने पाकिस्तान के साथ सिंधु जल संधि को स्थगित कर दिया था। तब से पाकिस्तान भारत से संधि को बहाल करने की गुहार लगा रहा है। पाकिस्तान के पीएम शहबाज शरीफ ने मंगलवार को कहा कि भारत पानी को हथियार बना रहा है। उन्होंने कहा कि भारत के इरादों के जवाब में पाकिस्तान को अपनी जल भंडारण क्षमता बढ़ानी होगी। उन्होंने भारत पर सिंधु जल संधि को एकतरफा निलंबित करने का आरोप लगाया। सिंधु जल संधि 1960 में भारत और पाकिस्तान के बीच विश्व बैंक की मध्यस्थता में हस्ताक्षरित एक ऐतिहासिक समझौता है, जो सिंधु नदी प्रणाली की छह नदियों के जल बंटवारे को नियंत्रित करता है। इसके तहत, भारत को सतलज, ब्यास और रावी नदियों पर पूर्ण नियंत्रण दिया गया है, जबकि सिंधु, झेलम और चिनाब नदियों का पानी मुख्य रूप से पाकिस्तान को आवंटित किया था। पहलगाम में हुए आतंकी



हमले के बाद भारत ने संधि को निलंबित करने की घोषणा की। भारत ने इस हमले के लिए पाकिस्तान को जिम्मेदार उ्हराया है। केंद्रीय जल शक्ति मंत्री सीआर पाटिल ने अप्रैल में स्पष्ट किया था कि मोदी सरकार का सिंधु जल संधि पर लिया गया ऐतिहासिक निर्णय पूरी तरह से उचित और राष्ट्रीय हित में है। हम यह तय करेंगे कि सिंधु नदी का एक बूंद पानी भी

पाकिस्तान को न जाए। यह बयान भारत की उस नीति को दर्शाता है, जो आतंकवाद के खिलाफ जीरो टॉलरेंस रखती है। केंद्रीय गृह मंत्री अमित शाह ने भी कहा है कि सिंधु जल संधि अब कभी बहाल नहीं होगी। उन्होंने कहा कि पाक को जाने वाला पानी भारत के राजस्थान जैसे राज्यों की ओर मोड़ा जाएगा। शहबाज शरीफ ने कहा कि अब खुद पाकिस्तान को ही अपने जल

एजेंसी ■ काबुल

दक्षिण एशिया के कई देशों में बीते कुछ दिनों से बार-बार धरती हिल रही है। अफगानिस्तान, नेपाल, पाकिस्तान और तिब्बत में भूकंप के झटकों ने लोगों को दहशत में डाल दिया है। कहीं हल्के तो कहीं मध्यम तीव्रता के भूकंप महसूस किए गए, जिससे लोग अपने घरों से बाहर निकलकर खुले स्थानों की ओर भागते दिखे। अफगानिस्तान में आज बुधवार को 3.9 तीव्रता का भूकंप दर्ज किया गया। भूकंप के झटकों के बाद लोगों में दहशत फैल गई और कई लोग घर छोड़कर बाहर निकल आए। सोमवार को भी अफगानिस्तान में 4.7 तीव्रता के

झटके महसूस किए गए थे, जिनका असर पाकिस्तान और तजाकिस्तान के कुछ हिस्सों में भी देखने को मिला था। राहत की बात यह रही कि अभी तक किसी तरह के जान-माल के नुकसान की कोई सूचना नहीं मिली है।

यहां पहले कांप चुकी धरती

नेपाल में सोमवार, 30 जून को सुबह 8=24 बजे नेपाल में भूकंप के तेज झटके महसूस किए गए थे। रिक्टर स्केल पर इसकी तीव्रता 3.9 मापी गई। नेशनल सेंटर फॉर सीस्मोलॉजी के अनुसार, इसका केंद्र 29.24अंश नॉर्थ अक्षांश और 81.77अंश ईस्ट देशांतर पर,

जमीन से 14 किलोमीटर गहराई में था। भूकंप के कारण लोग घबराकर घरों से बाहर आ गए।

तिब्बत में भी हिली ज़मीन

नेपाल से सटे तिब्बत में 23 मई को सुबह 9=27 बजे 4.2 तीव्रता का भूकंप आया था। इसका केंद्र जमीन से 20 किलोमीटर की गहराई में था। हालांकि, इससे किसी प्रकार के जान-माल के नुकसान की खबर नहीं मिली थी। पाकिस्तान में रविवार तड़के करीब 3=54 बजे भूकंप के तेज झटके महसूस किए गए। इसकी तीव्रता 5.3 रही। भूकंप का केंद्र 30.25अंश नॉर्थ अक्षांश और 69.82अंश ईस्ट देशांतर पर,

जमीन से 150 किलोमीटर गहराई में स्थित था। भूकंप की वजह से लोग घबराकर घरों से बाहर निकल आए।

विशेषज्ञों की चेतावनी

भूकंप के इन लगातार झटकों ने इस पूरे क्षेत्र की भूकंपीय संवेदनशीलता पर फिर से ध्यान केंद्रित कर दिया है। विशेषज्ञों की राय है कि हिमालयी क्षेत्र और उसके आसपास की भूगर्भीय प्लेटें लगातार सक्रिय हैं, जिससे ऐसे झटके आगे भी आ सकते हैं। इसे देखते हुए प्रशासन लगातार लोगों से सतर्क रहते हुए सजग रहने की अपील कर रहा है।

गाजा में इजराइल युद्धविराम को तैयार, ट्रंप बोले- विवाद को करेंगे खत्म

एजेंसी ■ नई दिल्ली

इस समय दुनिया में कई देश या तो सीधे या कूटनीतिक रूप से युद्ध लड़ रहे हैं। वहीं लोगों सोच रहे हैं कि इस जंग का अंत कब और कैसे होगा। ईरान-इजराइल की जंग हो या फिर रूस-यूक्रेन की, ज्यादातर देशों का हित इनसे किसी न किसी तरह से जुड़ा है। इसी बीच गाजा में युद्धविराम की खबर राहत देने वाली है।

हमास-इजराइल के बीच चल रहे युद्ध में पूरा गाजा शहर तबाह हो चुका है। इतने दिन मिसाइलें बरसाने के बाद आखिरकार इजराइल दो महीने के युद्धविराम के लिए तैयार हुआ है। अमेरिकी राष्ट्रपति डोनाल्ड ट्रंप ने इस बात की जानकारी देते हुए कहा कि हमास को भी ये सीजफायर मानना चाहिए ताकि स्थितियां थोड़ी सुधें। 60 दिनों के युद्धविराम के दौरान ट्रंप ने ये भी कहा है कि वे इस विवाद को खत्म करने की दिशा में भी काम करेंगे।

मीडिया रिपोर्ट के मुताबिक डोनाल्ड ट्रंप का महत्वाकांक्षी वन बिग ब्यूटीफुल बिल अमेरिकी सीनेट में पारित हो गया। इस बिल के विरोध में डेमोक्रेट्स के साथ-साथ खुद रिपब्लिकन पार्टी के भी सीनेट थे। इस विधेयक के पक्ष में



50-50 वोट पड़े, जिसके बाद उपराष्ट्रपति जेडी वेंस ने अपना टाई ब्रेकिंग वोट डाला और विधेयक को मंजूरी मिल गई। ये विधेयक पिछले दिनों ट्रंप और एलन मस्क की लड़ाई की वजह से चर्चा में रहा था। अमेरिका के बी-2 बॉम्बर्स ने पिछले दिनों ईरान के न्यूक्लियर सेंटर्स पर हमला किया था। खासतौर पर फोर्दों न्यूक्लियर सेंटर को निशाने पर लेकर अमेरिका ने इसे बर्बाद करने का दावा किया था। हालांकि जब युद्धविराम हुआ तो ईरान एक बार फिर से इस सेंटर की मरम्मत में जुट गया है। वहीं ईरान अमेरिका से बातचीत को लेकर साफ कह चुका है कि बातचीत में देरी हो सकती है लेकिन परमाणु कार्यक्रम शुरू करने में नहीं।

वहीं रूस-यूक्रेन युद्ध में हालात बिगड़ते जा रहे हैं। यूक्रेन के अंदर रूस के सैनिक पहुंच गए हैं और वे लगातार आगे बढ़ रहे हैं।

क्वाड देशों ने की पहलगाम हमले की निंदा, पाक को दिया कड़ा संदेश

भारत ने कहा आतंकी हमले से जुड़े हर गुनहगार को मिले सजा

एजेंसी ■ वाशिंगटन

वाशिंगटन में क्राड विदेश मंत्रियों की बैठक में एस जयशंकर पहुंचे हैं। क्राड में भारत, अमेरिका, जापान, ऑस्ट्रेलिया देश हैं। विदेश मंत्रियों की बैठक में क्राड ने आतंकवाद के खिलाफ कड़ा रुख अपनाया और पाकिस्तान को साफ संदेश दिया। क्राड ने संयुक्त बयान में पहलगाम अटैक की निंदा की और दोषियों को न्याय के कटघरे में लाने की बात कही। यह सब ऐसे वक्त में हुआ, जब कुछ दिन पहले ही आसिम मुनीर अमेरिका गए थे और डोनाल्ड ट्रंप के साथ लंच किया था। आसिम मुनीर को लगा था कि क्राड ने अमेरिका भारत का साथ नहीं देगा लेकिन जयशंकर की मौजूदगी ने सारा गेम पलट दिया। क्राड बैठक में एक संयुक्त बयान पर सहमति बनी और इसमें पहलगाम अटैक को प्राथमिकता दी गई।



मीडिया रिपोर्ट के मुताबिक क्राड सभी प्रकार के आतंकवाद, हिंसा और हिंसक उखावट के सभी रूपों की निंदा करते हैं। इसमें सीमा पार आतंकवाद भी शामिल है। क्राड के बयान में कहा गया कि पहलगाम में हुए आतंकी हमले की सबसे बड़ी शब्दों में निंदा करते हैं। हम इस निंदनीय आतंकी कृत्य के अपराधियों, आयोजकों और वित्तपोषकों को बिना किसी देरी के न्याय के कटघरे में लाने की मांग

करते हैं और सभी संयुक्त राष्ट्र सदस्य देशों से आग्रह करते हैं कि वे अंतरराष्ट्रीय कानून और संबंधित संयुक्त राष्ट्र सुरक्षा परिषद प्रस्तावों के तहत अपनी जिम्मेदारियों के मुताबिक इस संबंध में सभी प्रासंगिक अधिकारियों के साथ सक्रिय रूप से सहयोग करें। क्राड के संयुक्त बयान में पहलगाम अटैक की निंदा और आतंकियों को सजा देने की बात कहना अपने आप में पाक को कड़ा संदेश है।

यूट्यूबर माइल्स रूतलेज ने भारतीयों को बताया चोर

भारत को 140 करोड़ समस्याओं का देश कहकर अपमानित किया

एजेंसी ■ इस्लामाबाद

विवादित यूट्यूबर माइल्स रूतलेज एक बार फिर अपने विवादास्पद बयानों को लेकर सुर्खियों में हैं। इस बार उन्होंने दुर्इद में अपने चोरी हुए एयरपॉइस की जिम्मेदारी भारतीयों पर डाल दी है और सोशल मीडिया के साथ-साथ पाकिस्तानी मीडिया में भी भारत विरोधी रिपण्णों की है। रूतलेज ने दावा किया कि दुर्बई में उनके एयरपॉइस उस समय चोरी हो गए जब उन्होंने एक भारतीय सफाईकर्मी पर भरोसा किया।

उन्होंने कहा कि भारतीय ने एयरपॉइस चुराकर पाकिस्तान में एक व्यक्ति को बेच दिए। आईफोन के लॉस्ट मोड के जरिए पता चला कि डिवाइस पाकिस्तान के पंजाब प्रांत के झेलम इलाके में है। झेलम पुलिस ने जांच शुरू की और एयरपॉइस बरामद कर लिए। एक पाकिस्तानी नागरिक ने स्वीकार किया कि उसने अनजाने में यह डिवाइस एक भारतीय से खरीदी थी। इस पूरे मामले के दौरान रूतलेज ने सोशल मीडिया पर आपत्तिजनक भाषा का प्रयोग करते हुए कहा, भारतीय गाय की पूजा करते हैं, किसी असली मर्द की नहीं।

भूख से करीब 1 करोड़ 40 लाख लोगों की हो जाएगी मौत!

वाशिंगटन। लोग भूख से तड़प-तड़प कर मर जाएंगे। पूरी दुनिया देखती रहेगी, मगर कोई इस विनाशलीला को नहीं रोक पाएगा। इस विनाशलीला में करीब 1 करोड़ 40 लाख लोग काल के गाल में समा जाएंगे। इसकी वजह अमेरिका है। एक रिपोर्ट में खुलासा हुआ है कि अमेरिकी विदेशी सहायता में कटौती से 14 मिलियन से ज्यादा लोगों की मौत हो सकती है। मंगलवार को प्रकाशित एक अध्ययन से पता चला है कि ट्रंप प्रशासन की ओर से अमेरिकी विदेशी सहायता में की गई कटौती के कारण दुनिया के सबसे कमजोर लोगों में से 14 मिलियन से ज्यादा लोग यानी 1 करोड़ 40 लाख लोगों की मौत हो सकती है। इनमें सबसे ज्यादा मौतें बच्चों की होगी यानी मरने वालों में एक तिहाई छोटे बच्चे होंगे। रिपोर्ट में रिसर्च और स्टडी के सह-लेखक ने कहा कि कई निम्न और मध्यम आय वाले देशों के लिए परिणामी झटका वैश्विक महामारी या किसी बड़े सशस्त्र संघर्ष के पैमाने के बराबर होगा।

और एक्सपीडिशन 75 के क्रू सदस्य के रूप में शामिल होंगे। डॉ. मेनन के साथ इस अभियान में रोस्कॉसमॉस के दो अनुभवी अंतरिक्ष यात्री प्योत्र दुबरोव और अन्ना किकीना भी जाएंगे। यह टीम कजाखस्तान स्थित बैकानूर कोस्मोड्रोम से रवाना होगी और करीब आठ महीनों तक अंतरराष्ट्रीय अंतरिक्ष स्टेशन में वैज्ञानिक अनुसंधान और तकनीकी परीक्षणों को अंजाम देंगी। नासा के मुताबिक इस मिशन में डॉ. अनिल मेनन मानवता के लाभ के लिए और भविष्य के गहरे अंतरिक्ष अभियानों की तैयारी के तहत कई तरह के

अनुसंधान कार्यों को अंजाम देंगे। डॉ. मेनन को 2021 में नासा द्वारा अंतरिक्ष यात्री के रूप में चयनित किया गया था और उन्होंने 2024 में 23वीं एस्ट्रोर्नॉट कक्षा के साथ प्रशिक्षण पूरा किया। प्रशिक्षण के बाद वे अपने पहले स्पेस स्टेशन को छोड़ कर मिशन में जुट गए हैं। मिनेसोटा के मिनियापोलिस में जन्मे और पले-बढ़े अनिल मेनन एक आपातकालीन चिकित्सा विशेषज्ञ, मैकेनिकल इंजीनियर और अमेरिका की स्पेस फोर्स के कर्नल हैं। उनके पिता भारतीय और माता यूक्रेनी मूल की हैं। डॉ. मेनन वर्तमान में टेक्सास मेडिकल सेंटर



रूसी अंतरिक्ष एजेंसी रोस्कॉसमॉस के सोर्गेज एमएस-29 यान से आईएसएस के लिए उड़ान भरेगे। इस मिशन में वे फ्लाइट इंजीनियर

ब्रीफ न्यूज

एकल अभियान अंचल गुना की मासिक समीक्षा बैठक संपन्न

गुना। एकल अभियान मध्य भारत संभाग, अंचल गुना की मासिक समीक्षा बैठक बुधवार को अंचल कार्यालय पर संपन्न हुई। बैठक में संगठन के पदाधिकारियों ने विगत कार्यक्रमों की समीक्षा के साथ आगामी आयोजनों की तैयारियों पर विस्तृत चर्चा की। बैठक का शुभारंभ मां सरस्वती एवं भारत माता के चित्र पर माल्यार्पण व दीप प्रज्वलन के साथ हुआ। बैठक में एकल भाग अध्यक्ष घनश्याम रघुवंशी, अंचल सचिव विकास जैन नखराली, महिला अंचल अध्यक्ष सुनीता अग्रवाल, महिला सचिव रेनु जैन, चंबल भाग कार्यालय प्रमुख विजय सिंह तथा अंचल अभियान प्रमुख अर्जुन सिंह मंचासीन रहे। एकल अंचल सचिव विकास जैन ने जानकारी देते हुए बताया कि बैठक में संगठन के पूर्व कार्यक्रमों की समीक्षा की गई, साथ ही आगामी महत्वपूर्ण आयोजनों पर दिशा-निर्देश दिए गए।

कलेक्टरेट पर आंगनवाड़ी कार्यकर्ताओं का प्रदर्शन

गुना। मप्र आंगनवाड़ी कार्यकर्ता एवं सहायिका संघ के बैनर तले बुधवार को बड़ी संख्या में आंगनवाड़ी कार्यकर्ता और सहायिकाएं जिला कलेक्टरेट पहुंचीं। यहां उन्होंने अपनी वर्षों पुरानी लंबित मांगों को लेकर नारेबाजी करते हुए प्रदर्शन किया और प्रधानमंत्री के नाम जिला प्रशासन को ज्ञापन सौंपा। संघ की जिला इकाई गुना के नेतृत्व में हुए इस प्रदर्शन में कार्यकर्ताओं ने कहा कि सरकार द्वारा केवल आश्वासन दिए जाते हैं, लेकिन व्यावहारिक स्तर पर कोई समाधान नहीं किया जाता। ज्ञापन में सबसे पहली और प्रमुख मांग यह रखी गई कि महिला एवं बाल विकास विभाग के अंतर्गत कार्यरत सभी आंगनवाड़ी कार्यकर्ताओं एवं सहायिकाओं को नियमित शासकीय कर्मचारी घोषित किया जाए। प्रदर्शनकारियों ने कहा कि वे वर्षों से सरकारी नीतियों के अनुरूप कार्य कर रही हैं, फिर भी उन्हें न तो नियमित वेतन मिलता है और न ही पेंशन, चिकित्सा सुविधा, बीमा या अन्य लाभ मिलते हैं। उनका मानना है कि यह उनके श्रम और योगदान के साथ अन्याय है।

केंट थाना पुलिस ने नानाखेड़ी मंडी में दविश देकर 6 जुआरी दबोचे

गुना। पुलिस अधीक्षक अंकित सोनी के दिशा निर्देशन में गुना पुलिस द्वारा जिले में विविन्न अवैध व असामाजिक गतिविधियों में संलिप्त माफियाओं, कारोबारियों, तस्करो आदि पर कार्यवाहियों को निरंतर प्रहार किया जा रहा है। इसी तारतम्य में एएसपी मानसिंह ठाकुर के मार्गदर्शन एवं प्रभारी सीएसपी गुना भरत नोटिया के पर्यवेक्षण में केंट थाना प्रभारी निरीक्षक अनूप कुमार भार्गव और उनकी टीम द्वारा बीती रात नानाखेड़ी मंडी परिसर में जुए की सूचना पर त्वरित कार्यवाही कर जुआ खेलने-खिलाने वाले एक संगठित गिरोह का खुलासा कर गिरोह के 13 सदस्यों पर सख्त कार्यवाही की गई है। गौरतलब है कि रात रात नानाखेड़ी मंडी परिसर में 7-8 लोगों के जुआ खेले जाने की मुखबिबर सूचना पर जुआरियों की धरपकड़ और कार्यवाही हेतु केंट थाने से पुलिस की एक टीम खाना होकर तत्काल नानाखेड़ी मंडी पहुंची।

निचली बस्तियों में भरा पानी, बुधवार सुबह से शाम तक रिमड्रिम बारिश का दौर जारी रातभर मूसलधार बारिश से जनजीवन अस्त-त्यस्त, 5 इंच से अधिक बारिश

सत्ता सुधार ■ गुना

शहर सहित गुना अंचल में मंगलवार रात से शुरू हुई मूसलधार बारिश ने शहरवासियों की रात की नींद उड़ा दी। रात 9 बजे के बाद शुरू हुआ बारिश का सिलसिला बुधवार दिन को भी लगातार जारी रहा। इस दौरान पिछले चौबीस घंटे में जिले में लगभग 125.2 मिलीमीटर (करीब 5 इंच) बारिश दर्ज की गई। लगातार हुई इस तेज बारिश ने शहर के कई इलाकों में पानी भरकर हालात बिगाड़ दिए, खासकर निचली बस्तियों में जलभराव की स्थिति गंभीर बन गई। बारिश की वजह से कोल्हपुर

सत्ता सुधार ■ गुना

जिला कांग्रेस ने बुधवार दोपहर पार्टी जिला अध्यक्ष मेहरबान सिंह धाकड़ के नेतृत्व में एसपी ऑफिस पहुंचे। इस अवसर पर बमौरी विधायक ऋषि अग्रवाल भी उनके साथ थे। एसपी ऑफिस पहुंचकर डीजीपी के नाम गुना एसपी को ज्ञापन दिया गया और अशोकनगर जिले के मुंगावली थाने में कांग्रेस प्रदेश अध्यक्ष जीतू पटवारी के खिलाफ एफआईआर निरस्त करने की मांग की है। कांग्रेस ने जीतू पटवारी पर दर्ज एफआईआर को निराधार और झूठा बताया है। जिला अध्यक्ष मेहरबान सिंह धाकड़ ने स्पष्ट किया कि अगर भाजपा एफआईआर दर्ज करने के बहाने कांग्रेस को डराना चाहती है तो वह एक भी कार्यकर्ता को भी न डरा सकती है और न झुका सकती है।



कांग्रेस वह पार्टी है, जिसे आजादी से पहले अंग्रेज नहीं डरा सके। जो लोग डराने का काम कर रहे हैं उन्होंने पहले भी अंग्रेजों से माफी मांगी, लेकिन कांग्रेस का कार्यकर्ता निडर है वह न डरेगा न ही झुकेगा। कांग्रेस द्वारा दिए गए ज्ञापन में कहा गया है कि 25

जून को मुंगावली क्षेत्र के पीड़ितों ने जीतू पटवारी से न्याय की दिलाने की गुहार लगाई थी। लेकिन ऐसा क्या हुआ कि 26 जून को पीड़ितों ने बिना किसी कारण अशोकनगर कलेक्ट्रेट पहुंचकर शपथ दे दिया। जिसमें आरोप लगाया गया कि पीड़ितों को जीतू

पटवारी ने गलत बयान देने के लिए उकसाया था। जबकि पटवारी पीड़ितों को न्याय दिलाने का प्रयास कर रहे थे। जीतू पटवारी ने पीड़ितों, शोषितों की आवाज उठाने और न्याय दिलाने का अपना कर्तव्य निभाया था और यही काम कांग्रेस प्रदेशभर में कर रही है, जो भाजपा को रास नहीं आ रहा है। पटवारी के साथ मुलाकात के दौरान पीड़ितों की जो दुर्दशा थी, उसे देखकर स्पष्ट लग रहा है कि उनपर सत्तापक्ष ने दबाव बनाया जिसकी वजह से उन्होंने बाद में गलत बयान दर्ज कराया है।

8 जुलाई को अशोकनगर पहुंचेंगे

कांग्रेस ने मध्यप्रदेश के पुलिस महानिदेशक से मांग की है कि जीतू पटवारी के खिलाफ मुंगावली थाने में 27 जून को दर्ज

हरिशंकर विजयवर्गीय, कैलाश नारायण भार्गव, रजनीश शर्मा, राजेन्द्र तिवारी, प्रकाश सिंह धाकड़, रतिराम धाकड़, पंकज कनेरिया, दीपेश पाटनी, रणवीर सिंह कुशवाह ब्लॉक अध्यक्ष, राजू जाटव पार्षद, नरेंद्र कुशवाह पार्षद, हलीम पार्षद, सीमा यादव जिलाध्यक्ष महिला कांग्रेस, राजू कोरी जिलाध्यक्ष सेवा दल, प्रमोद रघुवंशी जिलाध्यक्ष युवा कांग्रेस, फलेशू राज सिसोदिया जिलाध्यक्ष एनएसयूआई, भगवान सिंह अहिरवार, महेन्द्र ओझा, संदीप श्रीवास्तव, धर्मेन्द्र धाकड़, प्रशांत भार्गव, राकेश शिवहरे, प्रशांत शर्मा, कन्हैया लाल अहिरवार, बृजेश भार्गव, नबल दामले, निशांत गर्ग, कपिल श्रीवास्तव, संजय अहिरवार, अजीत खान, मुरारी लाल आदिवासी आदि उपस्थित थे।

कलेक्टर से लेकर सिंधिया तक बरसे वकील... ज्ञापन लेने न आने पर हनुमान चौराहे पर बरसते पानी में किया चक्काजाम

कलेक्टर पर भू-माफियाओं के लिए काम करने का आरोप, सिंधिया से कहा- न्यायालय भूमि से अपने भूमाफिया मित्रों को दूर रखें

सत्ता सुधार ■ गुना

जिला न्यायालय को हनुमान चौराहे से हटाकर शहर के औद्योगिक क्षेत्र जगनपुर (हड्डूमिल) स्थानांतरित किए जाने की प्रक्रिया के विरोध में बुधवार को अधिकारियों ने अभूतपूर्व जोरदार विरोध प्रदर्शन किया। दोपहर में वकीलों का हुजूम कलेक्ट्रेट परिसर में इकट्ठा हुआ, लेकिन जैसे ही ज्ञापन लेने कलेक्टर किशोर कन्याल नहीं आए, तो वकीलों का गुस्सा फूट पड़ा। पहले तो वकीलों ने नारेबाजी करते हुए प्रशासन को समय सीमा दी और कलेक्टरेट में सभा की। लेकिन तय समय निकलने के बाद भी जब कलेक्टर ज्ञापन नहीं लेने आए तो वकीलों ने हनुमान चौराहे की ओर कूच किया और वहां पहुंचकर चक्काजाम कर दिया। बारिश के बावजूद वकील देर शाम तक हनुमान चौराहे पर डटे रहे। उन्होंने एक-दूसरे का हाथ पकड़कर मानव श्रृंखला बनाई और चौराहे को पूरी तरह जाम कर दिया। आधे घंटे से ज्यादा समय तक चला यह चक्काजाम शहर के प्रमुख रास्तों पर



ट्रैफिक की रफ्तार थाम गया। चारों ओर गाड़ियों की कतारें लग गईं और आमजन को खासी परेशानी का सामना करना पड़ा। जिन्हें पुलिस और प्रशासन के अधिकारियों ने

समझाने का प्रयास किया। लेकिन वकील नहीं माने। मौके पर वकीलों को समझाने और ज्ञापन लेने एडीएम अखिलेश जैन पहुंचे। लेकिन उन्हें भी वकीलों की

नाराजगी का सामना करना पड़ा। इस दौरान वकीलों ने उन्हें वापस लौटा दिया। वकीलों ने इस प्रदर्शन में केन्द्रीय मंत्री ज्योतिरादित्य सिंधिया को भी

कहा कि वे भूमाफियाओं के हितों की रक्षा कर रहे हैं और न्यायालय को जबरन स्थानांतरित करने का प्रयास कर रहे हैं।

वकीलों ने कहा कि जगनपुर का इलाका पूरी तरह असुरक्षित है और वहां न्यायालय जैसी संवेदनशील संस्था का स्थानांतरण केवल जमीन की कीमतें बढ़ाने और भू-माफियाओं को लाभ पहुंचाने की मंशा से किया जा रहा है। इसके पूर्व वकीलों ने कलेक्ट्रेट परिसर में भी जोरदार प्रदर्शन किया और कलेक्टर मुर्दाबाद, भू-माफिया के दलाल हटाओ जैसे नारे लगाए। वकीलों ने मुख्यमंत्री के नाम सौंपे गए ज्ञापन में विस्तार से बताया कि वर्तमान न्यायालय परिसर हनुमान चौराहे पर शहर के केंद्र में स्थित है, जहां पहले से करीब 5 हेक्टेयर भूमि उपलब्ध है। इसमें उद्योग विभाग, टीएनसीपी कार्यालय और पुराना कलेक्ट्रेट भवन की जमीन शामिल है। ऐसे में अदालत को स्थानांतरित करने की कोई तात्कालिक आवश्यकता नहीं है। ज्ञापन में यह भी उल्लेख किया

गया कि जिन भू-माफियाओं ने जगनपुर क्षेत्र में सैकड़ों बीघा भूमि पहले ही खरीद रखी है, वे अब न्यायालय के स्थानांतरण के बहाने उस क्षेत्र की भूमि की कीमतें बढ़ाने की फिराक में हैं। कुछ कॉलोनाइजर्स द्वारा पहले भी अवैध सड़क निर्माण की मंजूरी ली गई है, जिससे संदेह होता है कि यह पूरी प्रक्रिया पूर्व नियोजित है। वकीलों ने कहा कि नए स्थान पर महिला अधिकारियों, पक्षकारों और जजों की सुरक्षा सुनिश्चित करना मुश्किल होगा, क्योंकि वह क्षेत्र आपराधिक गतिविधियों के लिए कुख्यात है। पुल पार कर जाना और औद्योगिक क्षेत्र से गुजरना आमजन के लिए जोखिमभरा रहेगा। वकीलों ने यह भी कहा कि यह केवल एक न्यायिक भवन का मसला नहीं है, बल्कि यह जनता की न्याय तक पहुंच, उसकी सुविधा और सुरक्षा का मामला है। यदि सरकार ने उनकी बात नहीं मानी तो वकील जिलेभर में व्यापक आंदोलन शुरू करेंगे और आमजन को भी इसमें जोड़ा जाएगा।

नशामुक्ति नर्सिंग होम में 15 मरीजों की निःशुल्क भर्ती, विशेषज्ञ चिकित्सकों ने की जांच व परामर्श

गुना। गुना में संचालित मन मनोचिकित्सा संस्थान एवं नशामुक्ति नर्सिंग होम (डीडीएसी) द्वारा बुधवार को नशे के खिलाफ एक अहम कदम उठाया गया। सामाजिक न्याय एवं अधिकारिता मंत्रालय, भारत सरकार से स्वीकृत जिला नशामुक्ति केंद्र के माध्यम से 15 मरीजों को निःशुल्क भर्ती किया गया। इस प्रक्रिया में करीब 30 मरीजों की जांच की गई, जिनमें से चयनित 15 गंभीर रोगियों को तत्काल उपचार के लिए भर्ती कर लिया गया, जबकि शेष मरीजों को आगेले चरण में प्रवेश हेतु परामर्श दिया गया। मरीजों की चिकित्सा जांच संस्था के मानसिक रोग विशेषज्ञ डॉ. राम मोहन गुर्जर द्वारा की गई। उन्होंने मरीजों की मानसिक एवं नशा संबंधित स्वास्थ्य स्थिति का परीक्षण कर भर्ती की अनुशंसा की। शेष मरीजों को अगले महीने पुनः उपस्थित होने का निर्देश दिया गया।

सेवाओं में सुधार के निर्देश... बीनागंज और चाचौड़ा के स्वास्थ्य केंद्रों का औचक निरीक्षण



विभागीय गतिविधियों का सुक्ष्म अवलोकन किया गया। निरीक्षण दल ने शिशु मृत्यु, मातृ मृत्यु और आंनलाइन पोर्टल से जुड़ी व्यवस्थाओं की भी गहन समीक्षा की और संबंधित कर्मचारियों को आवश्यक निर्देश दिए।

चांचौड़ा के प्राथमिक स्वास्थ्य केंद्र में चिकित्सक की अनुपलब्धता पाए जाने पर बीनागंज स्वास्थ्य केंद्र से ड्यूटी लगाने के निर्देश बीएमओ डॉ.

राकेश कुमार पुष्पद को दिए गए। निरीक्षण के दौरान एनसीडी, आईडीएएसपी, सीएम हेल्पलाइन, आशा कार्य, टीकाकरण सहित सभी स्वास्थ्य कार्यक्रमों की प्रगति और क्रियान्वयन की समीक्षा की गई। डॉ. आर. आर. माथुर ने सभी चिकित्सा अधिकारियों को प्रोबेबल रजिस्टर संधारित करने के निर्देश दिए ताकि संचारी रोगों की जानकारी आईएचआईपी पोर्टल पर अपलोड की जा सके।

पुलिस ने ट्रैक्टर-चोरी गिरोह के तीसरे सदस्य को किया गिरफ्तार

गुना। पुलिस अधीक्षक अंकित सोनी के निर्देशन में गुना पुलिस द्वारा संपत्ति संबंधी अपराधों के निरंतर खुलासे किए जा रहे हैं। इसी कड़ी में केंट थाना पुलिस ने अंतर्राज्यीय ट्रैक्टर-ट्रॉली चोरी गिरोह के तीसरे सदस्य को गिरफ्तार कर एक और फार्मट्रेक ट्रैक्टर व ट्रॉली बरामद की है। अब तक इस गिरोह से कुल तीन ट्रैक्टर और दो ट्रॉलियां जब्त की जा चुकी हैं, जिनकी अनुमानित कीमत करीब 25 लाख है। प्रकरण की शुरुआत 11 जून 2025 को हुई थी, जब उमरी रोड नानाखेड़ी क्षेत्र से एक स्वराज 855 ट्रैक्टर-ट्रॉली चोरी हो गई थी। फरियादी टीकाम राठौर की रिपोर्ट पर अज्ञात

आरोपियों के खिलाफ केंट थाने में मामला दर्ज किया गया था। मामले की जांच में तेजी लाते हुए पुलिस ने 22 जून को दो आरोपियों लालू यादव निवासी ग्राम विलास (केंट) और सुजान सिंह गुर्जर निवासी पृथ्वीपुरा को गिरफ्तार किया था। इनसे चोरी गया एक ट्रैक्टर-ट्रॉली तथा राजस्थान से चुराया गया एक महिंद्रा ट्रैक्टर भी बरामद हुआ था। अब पुलिस ने गिरोह के तीसरे सदस्य संजीव उर्फ भीमा यादव निवासी ग्राम विलास को गिरफ्तार कर लिया है। पूछताछ में आरोपी ने अपने साथियों के साथ मिलकर ट्रैक्टर-ट्रॉली चोरी की वारदातों को अंजाम देना स्वीकार किया।





संजीवनी बूटी का काम करता है गिलोय

गिलोय एक चमत्कारी पौधा है, यह कई बीमारियों को दूर करने में मददगार होता है। इसके पत्ते पान के पत्तों की तरह होते हैं और इसके सेवन से शरीर स्वस्थ रहता है। आइए आज हम आपको यहां बता रहे हैं कि गिलोय किन-किन बीमारियों को दूर करने में मददगार होता है। बता दें कि गिलोय सबसे ज्यादा लाभकारी डायबिटीज के रोगियों के लिए होता है। इसमें हाइपोग्लैसेमिक होता है जो शरीर में शुगर की मात्रा को संतुलित बनाये रखता है। इसी कारण से डायबिटीज के रोगियों को शुगर कंट्रोल करने के लिए गिलोय का सेवन करने की राय दी जाती है। हालांकि बिना डॉक्टर के परामर्श के इसका सेवन नहीं करना चाहिए। यदि गिलोय के पत्तों को पानी में उबालकर आंखों पर रखा जाए तो इससे नेत्र रोग दूर होते हैं और आंखों की रोशनी बढ़ती है। गिलोय में रोगप्रतिरोधक क्षमता होती है इसी कारण से ये छोटी-छोटी बीमारियों को शरीर से दूर रखता है। इसका सेवन करने से सर्दी-जुकाम, गैस, कब्ज और अन्य बीमारियों से बचा जा सकता है।



ऑनलाइन बुलिंग से डिप्रेशन का शिकार होते हैं किशोर

माता-पिता ध्यान दें, जो किशोर ऑनलाइन बुलिंग (बदमाशी) के शिकार होते हैं उन्हें कम नींद और डिप्रेशन (अवसाद) का सामना करना पड़ता है। एक अध्ययन ने इस बात को लेकर चेताया है। साइबर शिकार और नींद की गुणवत्ता के बीच संबंध का पता लगाने के लिए कुछ अध्ययनों में से एक में बफेलो विश्वविद्यालय की अनुसंधान टीम ने 800 से अधिक किशोरों के बीच ऑनलाइन बुलिंग और अवसाद के बीच संबंधों की जांच की। बफेलो विश्वविद्यालय से पीएचडी के छात्र मिशोल क्वोन ने कहा, “इंटरनेट और सोशल मीडिया पर साइबर उत्पीड़न सहकमी उत्पीड़न और किशोरों के बीच एक उभरती मानसिक स्वास्थ्य चिंता का एक अनूठा रूप है।” क्वोन ने कहा कि 15 प्रतिशत अमेरिकी हाई स्कूलों के छात्रों को इलेक्ट्रॉनिक माध्यम से तंग किया जाता है। गंभीर स्तर पर स्कूल में प्रदर्शन से लेकर, रिश्तों में दूरियां और यहां तक की आत्महत्या का कारण भी डिप्रेशन बन सकता है। अमेरिका के किशोर स्वास्थ्य के कार्यालय के अनुसार, लगभग एक तिहाई किशोरों में अवसाद के लक्षण अनुभव हुए हैं, जिनमें नींद के पैटर्न में बदलाव के अलावा, लगातार चिड़चिड़ापन, क्रोध और सामाज से कटाव शामिल हैं।

काँफी पीने के होते हैं कई फायदे

अगर आप कॉफी पीते हैं तो यह खबर आपके लिए जरूरी है। ज्यादातर लोग सिर दर्द दूर करने, सुस्ती भगाने और मूड अच्छा करने के लिए कॉफी पीते हैं। इसके अलावा कई ऐसे भी होते हैं जिन्हें कॉफी पीने की लत होती है। लेकिन क्या आप ये जानते हैं कि कॉफी पीने से कई फायदे होते हैं। सुबह का बेहतरीन पेय होने के साथ ही दिल दुरुस्त रहता है। इसके अलावा कॉफी प्रोस्टेट कैंसर को रोकने में महत्वपूर्ण भूमिका निभा सकती है, जिससे दवा-प्रतिरोधी कैंसर के इलाज का मार्ग प्रशस्त हो सकता है। शोध में कहा गया है कि एक या दो कप कॉफी पीने वालों में कॉफी नहीं पीने वालों की तुलना में दिल से जुड़ी परेशानियों के चलते मरने की आशंका 20



फीसदी तक कम होती है। दूसरे शब्दों में कहें तो कॉफी हार्ट-अटैक के बाद दिल को मजबूत रखने का काम करती है और इसे रेग्युलर लेने से दोबारा हार्ट अटैक आने की आशंका भी काफी कम हो जाती है। लेकिन शोधकर्ताओं ने ये चेतावनी भी दी है कि कॉफी को नियंत्रित मात्रा में ही लेना फायदेमंद है। वहीं दूसरे शोध में जापान के कनाजावा विश्वविद्यालय के वैज्ञानिकों ने कहविओल एसिडेट व कैफेस्टोल तत्वों की पहचान की है, जो प्रोस्टेट कैंसर की वृद्धि को रोक सकते हैं। ये दोनों तत्व हाइड्रोकोर्बन यौगिक हैं, जो प्राकृतिक रूप से अरेबिका कॉफी में पाए जाते हैं। इसके पायलट अध्ययन से पता चलता है कि कहविओल एसिडेट व कैफेस्टोल कोशिकाओं की वृद्धि को रोक सकते हैं, जो आम कैंसर रोधी दवाओं जैसे कबाजिटक्सेल का प्रतिरोधी है। शोध के प्रमुख लेखक हिरोकी इवामोटो ने कहा, “हमने पाया कि कहविओल एसिडेट व कैफेस्टोल ने चूहों में कैंसर कोशिकाओं की वृद्धि रोक दी, लेकिन इसका संयोजन एक साथ ज्यादा प्रभावी होगा।” इस शोध के लिए दल ने कॉफी में प्राकृतिक रूप से पाए जाने वाले छह तत्वों का परीक्षण किया। इस शोध को यूरोपियन एसोसिएशन ऑफ यूरोलॉजी कांग्रेस में बार्सिलोना में प्रस्तुत किया गया। शोध के तहत मानव की प्रोस्टेट कैंसर की कोशिकाओं पर प्रयोगशाला में अध्ययन किया गया।



दूध, दही, पनीर के सेवन से कम होता है डायबिटीज और हाई बीपी का खतरा

वैज्ञानिकों के अनुसार दही, दूध या पनीर का रोजाना सेवन डायबिटीज और हाई ब्लड प्रेशर का खतरा कम करता है। हाल ही में एक शोध ने डेयरी रिच डाइट (यानी दही, दूध या पनीर युक्त खाद्य पदार्थ) को रक्त शर्करा के स्तर, ब्लड प्रेशर में सुधार और हृदय रोग संबंधी जोखिमों को कम करने से जोड़ा गया। शोध के मुताबिक, रोजाना इन डेयरी उत्पादों का दो बार सेवन इन बीमारियों से राहत दिलाने में फायदा करता है।

इस अध्ययन को बीएमजे ओपन डायबिटीज रिसर्च जर्नल में प्रकाशित किया गया। इसका उद्देश्य स्वास्थ्य पर डेयरी उत्पादों के प्रभाव का विश्लेषण करना था। उन्होंने भारत सहित दुनियाभर के 21 देशों के 35 से 70 वर्ष के लोगों में डेयरी रिच डाइट के प्रभाव का गहराई से अध्ययन किया। इस शोध में डेयरी उत्पादों जैसे दूध, दही, दही से बने पेय, पनीर से बनी डिशेंज शामिल थीं। इन्हें फुल या लो फैट के रूप में बांटा गया था। बटर और क्रीम का अलग से मूल्यांकन किया गया था, क्योंकि वे आमतौर पर उन देशों में नहीं खाए जाते थे जो अध्ययन का हिस्सा थे। मेटाबॉलिक सिंड्रोम के पांच घटकों पर डेयरी उत्पादों के प्रभाव का अध्ययन किया गया था। यह अध्ययन लगभग 1, 13, 000 लोगों में किया गया। मेटाबॉलिक सिंड्रोम एक तरह से समस्याओं का झुंड होता

है। मुख्य रूप से इसमें ब्लड प्रेशर बढ़ना, ब्लड शुगर बढ़ जाना, कमर के आसपास चर्बी बढ़ जाना और कोलेस्ट्रॉल व ट्राइग्लिसराइड का स्तर असामान्य हो जाना जैसी समस्याएं शामिल होती हैं। मेटाबॉलिक सिंड्रोम में ये समस्याएं एक साथ होती हैं जिससे स्ट्रोक, डायबिटीज व हृदय संबंधी बीमारियां होने का जोखिम बढ़ जाता है। शोधकर्ताओं ने हाई ब्लड प्रेशर, बढ़ी हुई कमर, गूड कोलेस्ट्रॉल का निम्न स्तर, हाई ब्लड फैट्स और बढ़े हुए फास्टिंग ब्लड ग्लूकोज की 12 महीनों की स्थिति को ट्रैक किया। अध्ययन से पहले लगभग 46,667 लोगों को मेटाबॉलिक सिंड्रोम था, यानी उनमें पांच में से कम से कम तीन स्थितियां थीं। शोधकर्ताओं ने पाया कि फुल फैट वाले डेयरी का सेवन करने से मेटाबॉलिक सिंड्रोम का जोखिम कम था। इससे पता चलता है कि डेयरी प्रोडक्ट शरीर की कार्यप्रणाली में कैसे सुधार करते हैं। शोध में कहा गया है कि यदि इन निष्कर्षों के आधार पर बड़े और दीर्घकालिक परीक्षणों में पुष्टि की जाती है, तो बढ़ती डेयरी खपत मेटाबॉलिक सिंड्रोम, डायबिटीज और हृदय रोग के मामलों को कम करने के लिए बड़े काम की हो सकती है। डेयरी उत्पादों में स्वास्थ्य लाभ में हड्डियों, दांतों और मांसपेशियों की मजबूती, पाचन में सुधार, वजन घटाना आदि शामिल हैं। विशेषज्ञों के मुताबिक डेयरी उत्पाद प्रोटीन और कैल्शियम के बड़े स्रोत हैं। इसके अलावा यह उत्पाद विटामिन और मिनरल्स के भी बड़े संयोजक होते हैं। डेयरी उत्पाद मुख्य रूप से पशुओं के दूध से निर्मित खाद्य या पेय पदार्थ होते हैं। मुख्य रूप से जिन पशुओं के दूध का प्रयोग इन उत्पादों को बनाने के लिए किया जाता है उनमें गाय, भैंस, बकरी, भेड़, याक और ऊंट शामिल हैं।

पौदिने में कई प्रकार के पौष्टिक तत्व होते हैं जो हमारे स्वास्थ्य के लिए बहुत फायदेमंद होते हैं। पौदिने की पत्तियों में मिर्थांल व एंटी-बैक्टीरियल गुण पाए जाते हैं।



पौदिने की पत्तियों में पाए जाते हैं मिर्थांल व एंटी-बैक्टीरियल गुण

गर्मी के दिनों में पौदिना को भी लोग खूब पसंद करते हैं। पौदिने का प्रयोग हम किसी सब्जी को स्वादिष्ट बनाने और चटनी में बनाने में लेते हैं। पौदिने में कई प्रकार के पौष्टिक तत्व होते हैं जो हमारे स्वास्थ्य के लिए बहुत फायदेमंद होते हैं। पौदिने की पत्तियों में मिर्थांल व एंटी-बैक्टीरियल गुण पाए जाते हैं। गर्मियों के दिनों में स्कीन से जुड़ी कई परेशानियां होती हैं। आज हम पौदिने के सेवन से होने वाले शारीरिक लाभों के बारे में बताने जा रहे हैं, तो आइए जानते हैं।

कील मुंहासे में फायदेमंद

पौदिना चेहरे के लिए भी काफी फायदेमंद होता है। अगर आपकी तैलीय त्वचा है आप पौदिने की पत्तियों को पीसकर चेहरे पर लगाओगे तो आपके चेहरे के लिए काफी फायदेमंद होगी।

मुंह की बदबू के लिए फायदेमंद

कई लोग मुंह की बदबू के कारण काफी

परेशान रहते हैं। ऐसे व्यक्तियों के लिए पौदिना काफी फायदेमंद हो सकता है। अगर आपके मुंह में बदबू आती है तो आपको पौदिना की पत्तियों का सेवन करना चाहिए।

पाचनतंत्र के लिए फायदेमंद

पौदिना हमारी पेट से संबंधित बीमारी के लिए भी काफी फायदेमंद होता है। अगर आप पेट की समस्या से पीड़ित हो तो आपको प्रतिदिन पौदिने की पत्तियों का सेवन करना चाहिए।

पीरियड में फायदेमंद

कई महिलाएं अपने मासिक धर्म से काफी परेशान रहती हैं क्योंकि उनका मासिक धर्म समय पर नहीं आता है। जिस कारण वो काफी तनाव में रहती हैं। लेकिन अगर आप प्रतिदिन पौदिने का सेवन करेंगे तो ये महिलाओं के लिए काफी फायदेमंद हो सकता है। महिलाएं पौदिने की पत्तियां सूखाकर उनका चूर्ण बनाकर शहद के साथ सेवन करेंगी तो शानदार इस बीमारी से फायदा मिलेगा।

आइसक्रीम खाने से कम होता है तनाव और मोटापा

मौसम कोई भी आइसक्रीम खाने तो मजा ही कुछ और है। आइसक्रीम कई प्रकार के फ्लेवर में आती है जिसका टेस्ट बहुत यम्यौ-यम्यौ स्वाद होता है और आइसक्रीम का नाम सुनते ही बच्चों से लेकर बड़ों तक के मुंह में पानी आ जाता है। आपको यह जानकर हैरानी होगी कि आइसक्रीम हमारी सेहत के लिए बहुत लाभकारी है। आइसक्रीम में विटामिन, कैल्शियम व प्रोटीन की भरपूर मात्रा होती है। एक रिसर्च के अनुसार सुबह-सुबह नाश्ते में आइसक्रीम खाना दिमाग के लिए काफी अच्छा माना जाता है। इससे मानसिक स्वास्थ्य अच्छा रहता है। ये अध्ययन क्योरीन यूनिवर्सिटी के प्रोफेसर कोगा के सहयोग से की गई। जिसमें कहा गया है कि सुबह उठकर आइसक्रीम खाने से मानसिक तौर पर तनाव कम देखा गया। रिसर्च में एक ऐसे व्यक्ति के दिमाग की सक्रियता की तुलना की जिसे तुरंत सुबह उठने के बाद आइसक्रीम दी गई। इसके अलावा एक ऐसे व्यक्ति के ब्रेन की गतिविधियों को भी देखा गया जिसे सुबह नाश्ते में आइसक्रीम नहीं दी गई। अध्ययन में पता चला कि जिस व्यक्ति को सुबह आइसक्रीम दी गई थी उसकी सक्रियता बेहतर थी। प्रोटीन-मिल्क के अन्य उत्पादों की तरह आइसक्रीम प्रोटीन का अच्छा स्रोत है। प्रोटीन से बॉडी के हर पाटर्समांसपेशियां, त्वचा, हड्डियां, ब्लड के लिए लाभ होता है। प्रोटीन खाने से ऊतक और मांसपेशियां स्ट्रॉन्ग होती हैं। विटामिन स्रोत-आइसक्रीम में विटामिन ए, बी-2 और बी-12 खूब पाये जाते हैं। विटामिन ए, स्किन, बॉन्स, रोगप्रतिरोधक क्षमता के लिए बेस्ट होता है। विटामिन ए आंखों की रोशनी बढ़ाता है। विटामिन ए से मजबूत हड्डियां, स्वस्थ त्वचा, स्वस्थ दांत, व आंखें, बाल की देखभाल विकास के लिए बहुत ही आवश्यक है इसकी एक संतुलित मात्रा शरीर में जानी चाहिए, क्योंकि यह शरीर में एकत्र होता रहता है यदि हमारे शरीर में विटामिन ए की अधिक मात्रा ऊतकों को आक्सीराइज्ड करती है तथा अधिक उम्र कारण बनती है व्यक्ति अपनी उम्र से अधिक दिखने लगता है। आइसक्रीम खाने से शरीर में कैल्शियम की मांग पूरी हो जाती है परन्तु कैल्शियम की शरीर में पूर्ति के लिए दूध के अलावा दूध से बने पदार्थ मक्खन, आइसक्रीम पनीर, दही आदि का सेवन करना चाहिए। कैल्शियम केवल हड्डियों के लिए नहीं होता है बल्कि यह मोटापा भी घटाता है।



अभिनेता इरफान खान अभिनय किसी भी अवॉर्ड का मोहताज नहीं था



बॉलीवुड फिल्म निर्माता सुभाष घई ने दिवंगत अभिनेता इरफान खान को याद कर उन्हें फिल्म इंडस्ट्री का अनमोल रत्न बताया है। उन्होंने कहा कि वह फिल्म इंडस्ट्री के सबसे बेहतरीन कलाकारों में से एक थे। उनका अभिनय किसी भी अवॉर्ड का मोहताज नहीं था। सुभाष घई ने अपने इंस्टाग्राम पर इरफान खान के साथ एक फोटो शेयर की है, जो किसी अवॉर्ड सेरेमनी के दौरान खींची गई थी। तस्वीर में दोनों ब्लैक कलर के सूट और वाइट शर्ट पहने नजर आ रहे हैं। साथ ही एक-दूसरे से मुस्कुराते हुए मिल रहे हैं। सुभाष घई के हाथ में एक अवॉर्ड है, वहीं इरफान उन्हें प्यार से गले लगाते हुए दिख रहे हैं।

कर्ज, राम लखन, और ताल जैसी मशहूर फिल्मों को लेकर सुभाष घई ने कहा कि फिल्मों में चमक-दमक से ज्यादा कहानी मायने रखती है। वह इरफान के काम और उनकी काबिलियत को बहुत अहमियत देते थे। उनकी तारीफ उनके लिए किसी भी पुरस्कार से ज्यादा खास थी। घई ने

लिखा- मैं हमेशा से दिखावटी सितारों की तुलना में अच्छे और महान अभिनेताओं की तारीफ करता हूँ। अच्छे अभिनेता कहानी को और बेहतर बनाते हैं, जबकि सितारे सिर्फ फिल्म को चमकाते हैं। मुझे इरफान खान से तारीफ मिलना किसी अवॉर्ड समारोह में पुरस्कार मिलने से ज्यादा खुशी देता था। इसलिए मैं इस तस्वीर को हमेशा सजोकर रखता हूँ। हमें इरफान की बहुत याद आती है। उस जैसा कलाकार बहुत कम पैदा होते हैं।

सुभाष घई और इरफान खान ने एक साथ कई फिल्मों में काम किया। फिल्म राइट या रॉंग में इरफान ने लीड रोल निभाया था। इस फिल्म को सुभाष घई ने निर्देशित किया था। इसके अलावा सुभाष घई की फिल्म इकबाल में इरफान ने सहायक भूमिका निभाई थी। इरफान खान का निधन 29 अप्रैल 2020 को हुआ था। वह एक गंभीर बीमारी से पीड़ित थे, जिसे न्यूरोएंडोक्राइन ट्यूमर कहते हैं। उन्हें इस बीमारी का पता साल 2018 में चला था।

फिल्म निर्माता

सुभाष घई ने

दिवंगत एक्टर

को याद कर

इंस्टाग्राम पर

शेयर की तस्वीर



सारा के गॉर्जियस लुक से नजरें नहीं हट रही फैस की

हाल ही में, अपनी फिल्म के प्रमोशन के दौरान बालीवुड एक्ट्रेस सारा अली खान हल्के ब्रॉन्ज शेड की बलून मिनी ड्रेस में नजर आईं। उनके इस गॉर्जियस लुक से फैस की नजरें नहीं हट रही थीं। यह ड्रेस उनकी पर्सनैलिटी और कंफर्ट का बेहतरीन मेल थी। हाई नेकलाइन और फ्लेयर्ड सिल्हूट वाली इस ड्रेस को बेहद खूबसूरती से डिजाइन किया गया था। फेदर डिटेलिंग ने इसे और भी खास बना दिया। बता दें कि यह कलर इन दिनों काफी ट्रेंडी है इस डिजाइन के ड्रेस आपको भी हर इवेंट में स्पेशल अटेंशन दे सकती हैं। सारा की इस ड्रेस का सबसे आकर्षक हिस्सा उसकी फेदर एम्ब्रॉयडरी थी, जो इसे एक ग्लैमरस लुक दे रही थी। ड्रेस का बैक डिजाइन भी बेहद यूनिक था, जिसमें एक लंबा बो डिटेल दिया गया था, जो पूरे लुक को एलिंगेंस का टच देता है। शॉर्ट हेमलाइन ने इसे परफेक्ट पार्टी और रेड कार्पेट आउटफिट बना दिया।

सारा ने इस ड्रेस के साथ अपने लुक को बैलेंस करने के लिए मिनिमल मेकअप चुना। नैचुरल टोन्स, लाइट ब्लाश और न्यूड लिपस्टिक ने उनके पूरे लुक को फेश और आकर्षक बनाया। बालों को उन्होंने स्लीक पोनीटेल में बांध रखा था, जो ड्रेस के स्टाइल को पूरी तरह से कॉम्प्लिमेंट कर रहा था। सारा अली खान का यह लुक से आप यह आइडिया ले सकती हैं कि किस तरह सिंपल डिटेलिंग और सही स्टाइलिंग से आप किसी भी आउटफिट को खास बना सकती हैं। मिनिमल एक्सेसरीज़ और सही हेयर व मेकअप का सेलेक्शन किसी भी पार्टी या इवेंट के लिए आपके लुक को परफेक्ट बना सकता है। इस तरह कॉलेज इवेंट हो या ऑफिस, सारा का यह स्टाइल हर फैशन प्रेमी के लिए इन्सपिरेशन है। सारा अली खान का यह फैशन स्टेटमेंट न केवल उनके स्टाइल को शो करता है, बल्कि यह बताता है कि कैसे आप एलिंगेंस और स्लैमर का बेहतरीन तालमेल कर सकते हैं। उनकी यह ड्रेस ट्रेंडी और क्लासी का परफेक्ट उदाहरण है, जिसे हर फैशन लवर अपनी वॉर्डरोब में शामिल करना चाहेगा। बता दें कि सारा इन दिनों अपनी आने वाली मूवी मेट्रो इन दिनों के प्रमोशन को लेकर काफी बिजी हैं। इस फिल्म में सारा आदित्य रॉय कपूर के साथ नजर आएंगी। सारा अली खान का फैशन सेंस हमेशा उनके फैस और फैशन प्रेमियों को दिवाना बना देता है।

विश्वास नहीं हो रहा कि शेफाली अब दुनिया में नहीं रही: आरती

‘कांटा लगा’ फेम एक्ट्रेस शेफाली जरीवाला के निधन पर टीवी अभिनेत्री आरती सिंह ने सोशल मीडिया पर एक लंबा और भावुक पोस्ट लिखकर अपनी पीड़ा और यादें साझा कीं। आरती ने इंस्टाग्राम पर शेफाली के साथ अपनी कुछ तस्वीरें और ‘बिग बॉस 13’ का एक वीडियो शेयर किया।

उन्होंने लिखा कि उन्हें अब तक विश्वास नहीं हो रहा कि शेफाली अब इस दुनिया में नहीं हैं। आरती ने लिखा कि अभी कुछ दिन पहले ही दोनों जिम में मिली थीं और साथ काइडों करने का प्लान बनाया था। उन्होंने याद किया कि शेफाली ने उनसे कहा था, तेरे लिए बहुत खुशी होती है। तू खुश है न आरती ने बताया कि वह अक्सर जब कोई पूछता था कि वह आज भी किससे बात करती हैं, तो बस एक ही नाम लेती थीं - शेफू। उन्होंने कहा कि उन्होंने कभी नहीं सोचा था कि शेफाली इतनी जल्दी उन्हें छोड़कर चली जाएंगी। आरती ने शेफाली को याद करते हुए कहा कि वह बहुत खुशमिजाज और बच्ची जैसी चुलबुली थीं। उनके दिल में कोई छल-कपट नहीं था और वह कभी किसी की बुराई नहीं करती थीं।

उन्होंने लिखा कि शेफाली ने हमेशा उन्हें ढेर सारा प्यार और आशीर्वाद दिया। आरती ने भगवान से सवाल किया कि ऐसा क्यों हुआ। उन्होंने कहा कि वह शेफाली से प्यार करती थीं और हमेशा करती रहेंगी। उन्होंने यह भी याद किया कि ‘बिग बॉस’ में शेफाली की एंट्री पर उनकी नजरें उनसे हटती ही नहीं थीं। शादी से पहले शेफाली हर दिन उन्हें फोन करके बड़ी बहन की तरह सलाह देती थीं कि फेशियल करा ले, तैयारी कर ले। उन्होंने लिखा कि शेफाली और उनके पति पराग त्यागी उनकी शादी को लेकर बहुत खुश थे जैसे अपनी ही बहन की शादी हो। पोस्ट में आरती ने पराग के लिए भी लिखा कि उन्होंने शेफाली की बच्चे की तरह देखभाल की और बहुत प्यार दिया। उन्होंने कहा कि वे सब लोग तो धीरे-धीरे इस गम से उबर जाएंगे, लेकिन परिवार को यह दुख जीवन भर झेलना होगा। उन्होंने लिखा कि यह जाने का समय नहीं था, शेफाली को और खुशियां और प्यार बांटना था। अंत में आरती ने लिखा कि वह ‘आरआईपी’ लिखना पसंद नहीं करतीं, बस प्रार्थना करती हैं कि शेफाली जहां भी हों, खुश रहें और उनके परिवार को इस दुख को सहने की ताकत मिले। बता दें कि टीवी और फिल्म इंडस्ट्री में शोक की लहर उस वक्त दौड़ गई जब ‘कांटा लगा’ फेम एक्ट्रेस शेफाली जरीवाला के निधन की खबर आई।



ईशा और भरत फिर नजर आए साथ

ईशा देओल और भरत तख्तानी ने 29 जून 2012 को मुंबई में धूमधाम से शादी की थी। दोनों की शादी से दो बेटियां राध्या और मिराया हैं। लेकिन कई साल साथ रहने के बाद फरवरी 2024 में उन्होंने आपसी सहमति से अलग होने की घोषणा कर दी थी। इस खबर ने उनके फैस को बड़ा झटका दिया था। अब एक बार फिर यह एक्स कपल साथ नजर आया है, जिससे उनके रिश्ते को लेकर चर्चाएं तेज हो गई हैं। हाल ही में ईशा और भरत ने एक पूजा में एक साथ हिस्सा लिया और स्वामी चिदानन्द सरस्वती जी और साख्ी भगवती सरस्वती जी का आशीर्वाद लिया। दोनों ने आश्रम में कुछ समय भी बिताया। पूजा के दौरान ईशा ने देवी मां को हार पहनाया और ट्रेडिशनल थेलो आउटफिट में बेहद खूबसूरत दिखीं। वहीं भरत भी सफेद कपड़ों में डेशिंग नजर आए।

सितारे जमीन पर की कमाई का ग्राफ 100 करोड़ के पार

सुपरस्टार आमिर खान की फिल्म सितारे जमीन पर बॉक्स ऑफिस पर अच्छी कमाई कर रही है। इस फिल्म की कमाई का ग्राफ 100 करोड़ के पार जा पहुंचा है। सितारे जमीन पर का बोते 9 दिनों में कुल बॉक्स ऑफिस कलेक्शन 108 करोड़ 30 लाख रुपये हो चुका है। आमिर खान की पिछली कुछ फिल्मों बॉक्स ऑफिस पर पिटी थीं जिनमें साल 2018 में रिलीज हुई ठग्स ऑफ हिन्दुस्तान भी शामिल थी। फिल्म के बारे में एक हालिया इंटरव्यू में आमिर खान ने बताया कि कई एक्ट्रेसेज ने वो फिल्म ठुकरा दी थी। आमिर खान ने कहा, जब हम कास्टिंग कर रहे थे तो कोई हीरोइन वो फिल्म करने को तैयार नहीं थी। दीपिका ने मना कर दिया, आलिया ने मना कर दिया और श्रद्धा ने भी मना कर दिया। आखिरकार विक्टर फातिमा के पास गए। हालांकि आदित्य चोपड़ा और विक्टर ने साफ कर दिया था कि उसको मेरे साथ पेयर नहीं किया जा सकता है, क्योंकि उसका लुक टेस्ट ठीक रहा है, लेकिन मैंने दंगल में उसके पिता का रोल



किया था। तो ऑडियंस शायद स्वीकार ना कर पाए। आमिर खान ने बताया कि हालांकि वो इन चीजों में यकीन नहीं करते हैं, क्योंकि ना तो असल जिंदगी में वह फातिमा के पिता हैं और ना ही बॉयफ्रेंड। हम बस एक एक फिल्म बना रहे हैं। क्या हम अपनी ऑडियंस को हल्के में नहीं ले रहे हैं, जैसे वो यह बात समझेंगे ही नहीं कि हम एक्टर हैं। बता दें कि आमिर खान इससे पहले अपनी फिल्म ठग्स ऑफ हिंदोस्तान के फ्लॉप होने के बारे में बात कर चुके हैं। आमिर खान ने एक पॉडकास्ट में कहा, मुझे भी ठग्स ऑफ हिन्दोस्तान पसंद नहीं थी। आज मैं खुलकर बोल सकता हूँ कि जब फिल्म रिलीज हो रही थी तब मैं खुद ही खुश नहीं था।

पति की पुण्यतिथि पर भावुक हुई मंदिरा

एक्ट्रेस मंदिरा बेदी ने अपने दिवंगत पति राज कौशल की पुण्यतिथि पर इंस्टाग्राम पर एक इमोशनल पोस्ट शेयर कर उन्हें श्रद्धांजलि दी। 30 जून 2021 को हार्ट अटैक से राज कौशल का निधन हो गया था और आज उनकी चौथी बरसी पर मंदिरा ने उनके साथ एक तस्वीर शेयर की जिसमें दोनों मुस्कुराते नजर आ रहे हैं। इस तस्वीर के साथ मंदिरा ने लिखा, हमें छोड़े हुए आपको चार साल हो गए। हम आपको याद करते हैं। मंदिरा ने पहले एक इंटरव्यू में कहा था कि वह अपने पति की पुण्यतिथि नहीं मनाती क्योंकि वह दिन उनके लिए बेहद कड़वी यादें लेकर आता है। इसके बजाय वह राज के जन्मदिन को खुशी से मनाना पसंद करती हैं। मंदिरा ने कहा था, उस मनहूस दिन को क्यों याद करना जो सिर्फ दर्द देता है। मंदिरा और राज ने 1999 में शादी की थी। 2011 में उनके बेटे वीर का जन्म हुआ और 2020 में उन्होंने तारा नाम की बच्ची को गोद लिया। राज कौशल के निधन के बाद मंदिरा ने अपने बच्चों के साथ जिंदगी को फिर से संभालने की कोशिश की है।



‘निकिता रॉय’ की रिलीज को लेकर उत्साहित हैं सोनाक्षी

अभिनेत्री सोनाक्षी सिन्हा अपनी आने वाली फिल्म ‘निकिता रॉय’ की रिलीज को लेकर काफी उत्साहित हैं। हाल ही में सोनाक्षी ने एक इंटरव्यू में अपनी एक दबी हुई ख्वाहिश भी जाहिर की। उनसे जब पूछा गया कि वह एक अभिनेत्री के तौर पर अब आगे क्या करना चाहती हैं, तो ‘दबंग’ फेम सोनाक्षी ने कहा कि वह अब ऐसे किरदार की तलाश में हैं जो उन्हें नए सिरे से चुनौती दें और स्क्रीन पर एक अलग अंदाज में पेश करें।

सोनाक्षी ने साफ कहा कि वह ऐसा कुछ नहीं करना चाहती जो वह पहले कर चुकी हैं या जो वह अपनी नॉंद में भी कर सकती हैं। वह चाहती हैं कि उनका अगला किरदार उन्हें सचमुच में नई चुनौती दे और उनके कंफर्ट जोन से बाहर ले जाए। उन्होंने कहा कि यही वजह है कि वह पिछले कई सालों से अलग-अलग और चुनौतीपूर्ण किरदारों का चुनाव कर रही हैं। सोनाक्षी ने बताया कि उन्हें नई चीजें करना हमेशा से अच्छा लगता है और इसमें उन्हें काफी मजा भी आता है। इसी बातचीत में उन्होंने यह भी कहा कि वह किसी पीरियड ड्रामा या बायोपिक में काम करने की ख्वाहिश रखती हैं। उन्होंने कहा कि उन्होंने पहले हीरामंडी जैसी पीरियड ड्रामा सीरीज जरूर की है लेकिन बायोपिक करने का अनुभव अभी बाकी है। उन्होंने साफ कहा कि उन्हें बायोपिक का हिस्सा बनना बहुत पसंद आएगा और वह इस दिशा में जरूर काम करना चाहेगी। इस बीच सोनाक्षी ने अपनी 2012 की फिल्म ‘सन ऑफ सरदार’ के सीक्वल का हिस्सा न होने पर भी प्रतिक्रिया दी। उन्होंने कहा कि फिल्म की कहानी अब शायद किसी और दिशा में जा रही है और इसमें नए किरदार जोड़े गए हैं। सोनाक्षी ने कहा कि वह इस बदलाव को पूरी तरह से समझती हैं और उसका सम्मान करती हैं। उन्होंने कहा कि अब वह प्रोफेशनल तरीके से सोचती हैं और इतने साल इंडस्ट्री में काम करने के बाद ये बातें समझ आ जाती हैं। सोनाक्षी ने कहा कि यह कोई बहुत बड़ी बात नहीं है और इसका उन पर कोई असर नहीं पड़ता।

निकिता की जूड लॉ से मुलाकात, फैस खुश

अभिनेत्री निकिता दत्ता इन दिनों छुट्टियां मना रही हैं और हाल ही में उनके साथ एक ऐसा खास पल जुड़ गया जो हर सिनेमा प्रेमी का सपना होता है। छुट्टियों के दौरान निकिता की मुलाकात उनके पसंदीदा हॉलीवुड अभिनेता जूड लॉ से हुई। इस खास मुलाकात की एक तस्वीर उन्होंने अपने सोशल मीडिया पर साझा की और इसे अपना फैनगर्ल मोमेंट कहा। तस्वीर में निकिता और हॉलीवुड फिल्मों सरलॉक होम्स और द हॉलीडे फेम जूड लॉ मुस्कुराते नजर आए, जिसने उनके फैस का दिल जीत लिया। हालांकि निकिता ने फोटो के कैप्शन में ज्यादा कुछ नहीं लिखा, लेकिन उनकी मुस्कान और चेहरे की खुशी ने साफ जता दिया कि अपने फेवरेट स्टार से मिलना कितना यादगार अनुभव रहा। निकिता की इस मुलाकात पर उनके प्रशंसक जमकर प्यार लुटा रहे हैं। हाल ही में निकिता दत्ता, सैफ अली खान और जयदीप अहलावत के साथ फिल्म ज्वेल थीफ में नजर आई थीं, जिसमें उनके संतुलित और असरदार अभिनय की काफी तारीफ हुई और उन्होंने अपनी अलग पहचान बनाई।



ब्रीफ न्यूज

कलेक्टर ने की आयुष्मान भारत हेल्थ एकाउंट (आभा) आईडी बनाने की अपील

अशोकनगर। आयुष्मान भारत डिजिटल मिशन के अंतर्गत देश में स्वास्थ्य सेवाओं के डिजिटलाईजेशन के अंतर्गत प्रत्येक नागरिक का आयुष्मान भारत हेल्थ एकाउंट (आभा) आईडी निर्मित किया जाना है। आभा आईडी के माध्यम से नागरिकों के स्वास्थ्य का डिजिटलाईजेशन किया जायेगा। जिससे नागरिकों को ईलाज के समय समस्त रिकार्ड ले जाने की आवश्यकता नहीं होगी। इसके माध्यम से स्वास्थ्य संस्था एवं मरीज दोनों को सुविधा होगी। कलेक्टर आदित्य सिंह द्वारा सभी नागरिकों से आभा आईडी बनाने हेतु अपील की है। कलेक्टर ने आंगनबाड़ी कार्यकर्ता, आशा कार्यकर्ता एवं स्वसहायता समूह के सदस्यों जो हितागहियों के सीधे सम्पर्क में रहते हो उनके माध्यम से भी आभा आईडी बनाने हेतु निर्देशित किया गया है। इसके साथ ही विद्यालयों में भी विशेष केम्प करते हुये आभा आईडी के संबंध में छात्रों का सहयोग लेने के निर्देश संबंधित विभागों को दिये गये हैं।

विमुक्त घुमंतु एवं अर्द्धघुमंतु समुदाय के विद्यार्थी कोशिश हेतु 3 अग्रस्त तक कर सकते हैं आवेदन अशोकनगर। सामाजिक न्याय एवं अधिकारिता मंत्रालय भारत सरकार की सीड योजना के तहत विमुक्त घुमंतु एवं अर्द्धघुमंतु समुदाय के वह विद्यार्थी जो 12वीं पूर्ण कर चुके है या वर्तमान में अध्यनरत है। जिनकी कोशिश आय 8.00 लाख से अधिक न हो एवं अन्य किसी सरकारी योजना से समान लाभ प्राप्त न कर रहे हो। ऐसे विद्यार्थी को योजना के अंतर्गत परीक्षा पूर्व प्रशिक्षण के तहत फ्री कोचिंग प्रदाय की जा रही है। कोचिंग हेतु विद्यार्थी लिंक के माध्यम से 03 अग्रस्त तक आवेदन कर सकते है।

महिला बाल विकास अधिकारी ने किया आंगनबाड़ी केंद्रों का निरीक्षण

अशोकनगर। जिला कार्यक्रम अधिकारी महिला एवं बाल विकास श्रीमती चन्द्रसेना भिडे द्वारा अशोकनगर ग्रामीण परियोजना के सेक्टर त्रुमैन के आंगनबाड़ी केन्द्रों का भ्रमण किया गया। ग्राम नगेश्री में समूहों द्वारा नियमित खाना/नाश्ता नहीं दिया जा रहा था, इसलिये समूह सदस्यों को बुलाकर चर्चा की गई। इसके साथ ही अंतिम चेतावनी पत्र भी समूहों को दिया गया। जिसमे विशेष रूप से लेख किया कि यदि 03 जुलाई से आंगनबाड़ी केन्द्र पर नाश्ता/खाना समय पर मेन्सू अनुसार नहीं दिया गया तो समूहों का अनुबंध आंगनबाड़ी केन्द्र एवं शाला से समाप्त करने की कार्यवाही की जायेगी। शासकीय भवन की स्थिति ठीक न होने के कारण आंगनबाड़ी कार्यकर्ता को आज ही केन्द्र संचालन का स्थल बदलने की कार्यवाही करने के लिखित निर्देश दिये। ग्राम इंग्लेखित में भी आंगनबाड़ी केन्द्र संचालन का स्थल बदलने के निर्देश सेक्टर पर्यवेक्षक को दिये गये। आंगनबाड़ी केन्द्र मढी त्रुमैन में केन्द्र संचालन व्यवस्थित पाया गया एवं बच्चों के बजन मापन कर क्राॅस चैक किया गया। जिसमें स्थिति संतोष जनक पाई गई।

स्वच्छ सर्वेक्षण 2025 की तैयारियों को लेकर नगर पालिका एक्शन मोड

सत्ता सुधार ■ सीहोर

स्वच्छ सर्वेक्षण 2025 की तैयारियों को लेकर नगर पालिका सीहोर एक्शन मोड में नगर पालिका अध्यक्ष प्रिंस राठौर व सीएमओ सुधीर कुमार ने किया वार्डों का दौरा, नागरिकों से ली फीडबैक स्वच्छ सर्वेक्षण 2025 की तैयारियों को लेकर नगर पालिका परिषद सीहोर द्वारा सफाई व्यवस्था को सुदृढ़ करने के उद्देश्य से व्यापक अभियान चलाया जा रहा है। इसी क्रम में नगर पालिका अध्यक्ष प्रिंस विकास राठौर एवं मुख्य नगर पालिका अधिकारी सुधीर कुमार ने नगर के विभिन्न वार्डों का दौरा कर सफाई व्यवस्था का निरीक्षण किया। निरीक्षण के दौरान नगर प्रमुखों ने क्षेत्रीय नागरिकों से सीधे संवाद कर उनकी समस्याओं और सुझावों को जाना। कई स्थानों पर नालियों की सफाई, कचरा संग्रहण, जलभराव और आवारा मवेशियों जैसी समस्याओं की जानकारी मिलने पर अधिकारियों को मौके पर ही त्वरित कार्यवाही के निर्देश दिए गए। इस अवसर पर स्वास्थ्य अधिकारी अमित यादव सहित नगर पालिका के अन्य अधिकारी एवं



सफाई निरीक्षक भी उपस्थित रहे। भ्रमण के दौरान अध्यक्ष व सीएमओ ने सफाई कर्मचारियों को प्रोत्साहित करते हुए कहा कि स्वच्छता सिर्फ अभियान नहीं, बल्कि जनभागीदारी से जुड़ा एक सतत प्रयास है। उन्होंने नागरिकों से भी अपील की कि वे स्वच्छता में भागीदार बनें, कचरा निर्धारित स्थान पर ही डालें और खुले में कचरा फेंकने से बचें, जिससे सीहोर नगर को स्वच्छ और

सुंदर बनाया जा सके। अधिकारियों ने यह भी बताया कि आने वाले दिनों में नियमित मॉनिटरिंग की जाएगी और जहां आवश्यकता होगी, वहां त्वरित कार्यवाही सुनिश्चित की जाएगी। नगर पालिका परिषद का यह निरीक्षण दौरा स्वच्छता को लेकर संजीदगी और जनसहभागिता की भावना को मजबूत करता है, जो स्वच्छ सर्वेक्षण 2025 में बेहतर प्रदर्शन के लिए एक सशक्त कदम है।

अतिक्रमणकारियों को 24 घंटे का अल्टीमेटम जिला प्रशासन और नपा के अधिकारी पहुंचे

सत्ता सुधार ■ सीहोर

शहर के सबसे व्यस्ततम मागजू भोपाल नाका से कोतवाली चौराहा तक करीब एक किलोमीटर लंबी सड़क का निर्माण किया जाएगा। नगर पालिका इस परियोजना पर 5 करोड़ रुपए खर्च करेगा। निर्माण कार्य शुरू करने से पहले सड़क के दोनों ओर हुए अतिक्रमण को हटाया जाएगा। नपा ने अतिक्रमणकारियों को नोटिस जारी किए थे, इसके बाद भी अनेक अतिक्रमणकारी जमा हुए हैं। अतिक्रमणकारियों को हटाए जाने के लिए जिला प्रशासन और नगर पालिका के अमले ने 24 घंटे की चेतावनी दी है। इसके पश्चात अतिक्रमण अमले के द्वारा अतिक्रमण हटाया जाएगा और इस पर होने वाला खर्च अतिक्रमणकारियों को भुगतना पड़ेगा। इसको लेकर



नगर पालिका सीएमओ सुधीर सिंह आदि ने अमले को निर्देश दिए हैं। इसके अलावा राजस्व विभाग के पटवारी संजय राठौर ने बताया कि हमारे द्वारा लंबे समय पहले अतिक्रमणकारियों को नोटिस और लाल मार्क लगाए थे। इसके लेकर नगर पालिका के अधिकारी का कहना है कि पूर्व में इसका भूमि पूजन सीएम डॉ. मोहन यादव और केन्द्रीय कृषि मंत्री शिवराज सिंह चौहान ने किया था, इस मार्ग को बनाए जाने से पहले अतिक्रमण

को हटाया जाने की कार्रवाई जारी है। सड़क के दोनों ओर पेवर ब्लॉक से फुटपाथ का निर्माण होगा और बीच में डिवाइडर बनाया जाएगा। डिवाइडर पर लाइटिंग के साथ पेड़-पौधे भी लगाए जाएंगे। अतिक्रमणकारियों को 24 घंटे के अंदर खुद से अतिक्रमण हटाने का निर्देश दिया गया है। रियोजना का टेंडर पहले ही जारी किया जा चुका है और अतिक्रमण हटते ही निर्माण कार्य शुरू कर दिया जाएगा।

पटवारी के विरूद्ध मुंगावली थाने में दर्ज झूठी एफआईआर को निरस्त करने की मांग

जिला कांग्रेस ने पुलिस अधीक्षक को ज्ञापन सौंपा

सत्ता सुधार ■ अशोकनगर

पिछले दिनों सोशल मीडिया पर एक मामले को लेकर वीडियो जारी करने पर जिले के मुंगावली थाने में प्रदेश कांग्रेस अध्यक्ष जीतू पटवारी पर हुई फिर के विरोध में जिला कांग्रेस कमेटी द्वारा बुधवार को पुलिस महानिदेशक के नाम पुलिस अधीक्षक को ज्ञापन सौंपा गया।

जिला कांग्रेस शहर अध्यक्ष राजेंद्र कुशवाहा ने बताया कि पुलिस थाना मुंगावली जिला अशोकनगर में प्रदेश कांग्रेस कमेटी के अध्यक्ष जीतू पटवारी के विरूद्ध भारतीय न्याय संहिता की विभिन्न धाराओ के अन्तर्गत झूठे तथ्यों के आधार पर एफआईआर क्रमांक 0233 दिनांक 27.06.2025 दर्ज की गई है। जिसमें उल्लेखित किया गया है कि गजराज लोधी एवं रघुराज लोधी निवासी ग्राम मूढरा थाना मुंगावली जिला अशोकनगर के साथ सरपंच के पुत्र विकास एवं उनके साथियों द्वारा दोनों लोधी भाईयों के साथ मारपीट की गई है, उनकी मोटर साइकिल छीन ली गई है, उक्त घटना के संबंध में दिनांक 25.06.2025 को प्रदेश अध्यक्ष श्री पटवारी के ओरछा दौरा कार्यक्रम के दौरान भेंट कराई गई। जिसमें आरोप लगाया गया



कि श्री पटवारी ने गजराज लोधी एवं रघुराज लोधी पीड़ित भाईयों को यह समझाया कि यह कहना कि तुम्हे मारपीट के साथ-साथ मानव मल भी खिलाया गया है, यदि ऐसा कहोगे तब मोटर सायकिल भी दंगा तथा परिवार का ध्यान भी रखूंगा। उक्त घटनाक्रम के वार्तालाप को प्रदेश कांग्रेस अध्यक्ष द्वारा घटना के विवरण का वीडियो वायरल किया गया। उपरोक्त घटनाक्रम का वीडियो वायरल होने पर जिला कलेक्टर अशोकनगर द्वारा पीड़ित लोधी बंधुओं को तलब किया गया एवं मानव मल खिलाने की

शर्मानाक घटना से उनके जिले की बदनामी रोकने के उद्देश्य से डरा धमकाकर पीड़ित व्यक्तियों से शपथ पत्र लिया गया। जिसमें उपरोक्त घटनाक्रम के संबंध में लिखा गया जो कि पुलिस में दर्ज एफआईआर में उल्लेखित है। आश्चर्य की बात यह है कि उन परिस्थितियों की जांच होनी चाहिए कि 25.06.2025 को पीड़ित व्यक्तियों द्वारा प्रदेश को अपनी शिकायत दर्ज कराई हो और उसके दूसरे दिन 26.06.2025 को वह बिना किसी कारण के कैसे कलेक्टर अशोकनगर को शपथ

पत्र दे सकते हैं कि मानव मल खिलाने का स्टेटमेंट प्रदेश कांग्रेस अध्यक्ष जीतू पटवारी के कहने पर दिया गया है। यह राजनीतिक द्वेष भावना से किये जाने वाला पद्धतय है। दिनांक 25.06.2025 को प्रदेश कांग्रेस अध्यक्ष के साथ पीड़ित लोधी बंधुओं द्वारा की गई शिकायत का वीडियो वायरल होने पर जिला कलेक्टर द्वारा डरा धमका कर गलत शपथ पत्र लेकर प्रदेश कांग्रेस अध्यक्ष जीतू पटवारी के विरूद्ध भारतीय न्याय संहिता की विभिन्न धाराओं के अन्तर्गत अपराधी साजिश करना, धर्म जाति के आधार पर आपसी दुश्मनी को बढ़ावा देना, राष्ट्रीय एकता के लिए हानिकारक होना, झूठे तथ्यों को सच के रूप में प्रस्तुत करना और सार्वजनिक उपद्रव फैलाने के लिए साजिशकर्ता मानकर एफआईआर दर्ज की गई। आश्चर्य कि बात यह है कि दिनांक 25.06.2025 को ग्राम मूढरा निवासी गजराज लोधी एवं रघुराज लोधी जिनके साथ गांव के दबंग सरपंच पुत्र द्वारा अपने साथियों के साथ मारपीट की जिसके लिए शिकायत होने पर भी उन्हें न्याय ना मिलने पर उनके द्वारा प्रदेश कांग्रेस अध्यक्ष जीतू पटवारी से सम्पर्क स्थापित कर अपनी शिकायत दर्ज कराई गई।

जिले के लिए शर्मनाक, शौचालय में संचालित शिक्षा का मंदिर



सत्ता सुधार ■ अशोकनगर

विकास के बड़े-बड़े दावे करने वालों के लिए जिले से एक शर्मनाक और हैरान करने वाली खबर सामने आई है,जहां शौचालय में शिक्षा का मंदिर संचालित हो रहा है। अंतर्गत आने वाले ग्राम पंचायत मेंनाई बरखेड़ा के गांव सेमरी अहीर से शिक्षा व्यवस्था की बदहाली का हैरान करने वाला मामला सामने आया है। यहां शासकीय

होना पड़ा बारिश के मौसम में विद्यालय की बिल्डिंग चुचा रही है। बिल्डिंग से पानी टपक रहा है,और बच्चे शौचालय में पढ़ाई कर रहे हैं। लेकिन रहनुमाओं की नजर का इंतजार है। जिले की जनपद पंचायत अशोकनगर के अंतर्गत आने वाले ग्राम पंचायत मेंनाई बरखेड़ा के गांव सेमरी अहीर से शिक्षा व्यवस्था की बदहाली का हैरान करने वाला मामला सामने आया है। यहां शासकीय

प्राथमिक विद्यालय सेमरी अहीर में मात्र 10 छात्र और 2 शिक्षक पदस्थ हैं, लेकिन विद्यालय में कश् की बजाय तीन लाख रुपये का शौचालय बना दिया गया है। चौकाने वाली बात यह है कि बच्चों को पढ़ाई के लिए उचित कक्षा-कक्ष उपलब्ध नहीं है, जिससे मजबूरी में बच्चों को शौचालय में बैठकर पढ़ाई करनी पड़ रही है।

इनका कहना

अभी स्कूल की बिल्डिंग चुचा रही है, दिल्लान में लगा रहे थे स्कूल,जगह नहीं है, तो शौचालय में बिठाल लिए थे बच्चे। हम यहां 10-15 साल से हैं, हमने स्कूल के लिए मांग की है, बार-बार आवेदन दिए हैं, डीईओ ऑफिस से बोलेते हैं, बजट आ रहा है, कर देंगे। मुनेश रघुवंशी, शिक्षक शासकीय प्राथमिक विद्यालय सेमरी अहीर विकासखंड व जिला अशोक नगर में दिखवा लेता हूं,

आदित्य सिंह,कलेक्टर अशोकनगर।

ग्रामीणों ने विधायक प्रतिनिधि जायसवाल को दिया स्मार्ट मीटर के विरोध में ज्ञापन

सत्ता सुधार ■ सीहोर

स्मार्ट मीटरों की बिलिंग पेंशन राशि से गुजारा करने वाले बुजुर्गों के लिए टेंशन बन गई है। निपानिया के अनेक वृद्धजन पेंशन राशि 600 रुपये माह में बमुश्किल गुजारा करते है घर में भी एक बल्य पंखा चलाते है ऐसे लोगों को विद्युत वितरण कंपनी ने हजारों रुपये के बिजली बिल थमा दिए है स्मार्ट मीटरों से हैरान परेशान ग्रामीणों ने विधायक कार्यालय पहुंचकर विधायक प्रतिनिधि राजकुमार जायसवाल रिक् को ज्ञापन देकर स्मार्ट मीटर निकलवाने और बिजली बिल राशि निरस्त



कराने की मांग की है। ग्रामीणों ने बताया कि हम खेती किसानी करते है बमुश्किल परिवार को पालते है पहले प्रति माह घरों का बिजली बिल दो से तीन सौ रुपये तक आ रहा था, स्मार्ट मीटर लगने के बाद उक्त बिजली बिल की राशि 2000 से 4000 हजार हो गई है। इतनी

राशि जमा करने में हम असमर्थ है। मीटरों की जांच की जाए और बिजली बिल माफ कराया जाए। ग्रामीणों ने समस्या के समाधान कराए जाने की मांग की है। ज्ञापन देने वालों में मोहनलाल,राहुल, अशोक, संतोष, मातादीन, राजमल, अर्जुन, संदीप, सुरेश महेश आदि शामिल रहे।

स्मार्ट मीटर के संबंध में विद्युत वितरण कंपनी के अधीक्षण अभियंता ने पावर प्वाइंट के माध्यम से दी अहम जानकारीयां

बैठक

स्मार्ट मीटर से उपभोक्ता अपनी बिजली की खपत को आसानी से देख सकते: नागेश्वर

सत्ता सुधार ■ दमोह

विद्युत उपभोक्ताओं की लगातार आ रही शिकायतों को दूर करने के उद्देश्य से कलेक्टर सुधीर कुमार कोचर के निर्देश पर स्मार्ट मीटर को लेकर अधीक्षण अभियंता विद्युत वितरण कम्पनी सुभाष कुमार नागेश्वर की मौजूदगी में कलेक्टर कार्यालय के जनशिक्षा केन्द्र के सभाकक्ष में एक मीडिया वर्कशाप संपन्न हुई। इस अवसर पर मुख्य अभियंता विद्युत वितरण कम्पनी एम. एल साहू भी उपस्थित थे।

अधीक्षण अभियंता विद्युत वितरण कंपनी सुभाष कुमार नागेश्वर ने मीडिया से चर्चा करते हुये बताया शहर के लोगों में स्मार्ट मीटर को लेकर जो ध्रांतियां हैं, सभी ध्रांतियों को दूर करने के लिये आज सभी पत्रकार जनों को बुलाया गया। उन्होंने बताया विद्युत स्मार्ट मीटर लगने के बारे में



जो फायदे हैं उसके बारे में अवगत कराया गया है कि किस तरीके से उपभोक्ता अपनी प्रतिदिन की विद्युत खपत स्मार्ट मीटर से देख सकते हैं। उन्होंने बताया सप्ताहिक जो खपत है वह भी देखी जा सकती है, महीने की खपत देखी जा सकती है और वह बिजली की कितनी

खपत कर रहे है, कितना उसका बिल आ सकता है, उसका पूर्वानुमान लगाया जा सकता है। उन्होंने कहा स्मार्ट मीटर लगाते हुए लगभग 1 वर्ष पूर्ण हो चुके हैं, और लगभग 25-26 हजार मीटर लगा चुके थे, कहीं पर किसी प्रकार की ध्रांतिया पैदा नहीं हुई, दक्षता ऐप के माध्यम से रीडिंग

होती है, मीटर रीडर रीडिंग लेने जाता है तो उसकी फोटो लेता है, विद्युत विभाग के अधिकारियों ने अपनी एक टीम बनाकर जांच कराई तो लगभग शहर में 4500 ऐसे उपभोक्ता मिले जिसमें रीडिंग प्रॉपर नहीं हो रही थी या तो फोटोस सही नहीं आ रही थी या मन मर्जी से मीटर रीडर रीडिंग बढ़ाकर नोट की जा रही थी, ऐसे उपभोक्ताओं को सेलेक्ट किया और उनके मीटर्स बदलना शुरू किए गये। स्मार्ट मीटर के पहले पता ही नहीं था कि उपभोक्ता की विद्युत खपत क्या हैं, जब स्मार्ट मीटर लगे तब उन्हें सही खपत का पता चला और उसका डेटा भी विद्युत विभाग के पास है, आपको पीपीटी के माध्यम से दिखाया भी गया है। अधीक्षण अभियंता श्री नागेश्वर ने बताया स्मार्ट मीटर के माध्यम से अपने घर का लोड

उपभोक्ता देख सकता है, अगर उपभोक्ता देखना चाहे तो मीटर में के.डब्ल्यू लिखा रहता हैं और वह अपना पूरा भार चालू करके देख सकता हैं, कि स्वयं के यहाँ पर कितना किलोवाॅट का लोड चल रहा हैं। कार्यपालक अभियंता विद्युत वितरण कम्पनी एम. एल साहू ने बताया कि एनजी एफिएएंट डिवाइसेज आने लगी है, इस डिवाइस का उपयोग करते है, तो तत्काल बिजली की बचत में राहत उपभोक्ता देख सकते हैं, इसके साथ-साथ यदि आप प्रधानमंत्री सूर्योदय योजना का लाभ उठाकर करके स्वयं बिजली पैदा करके पावर ग्राड को देकर डायरेक्ट लाभ उठा सकते हो। मीडिया वर्कशाप में मीडियानजनों से विद्युत से संबंधी शंकाओं एवं प्रश्नों के जवाब अधिकारियों ने दिये।



सत्ता सुधार ■ दमोह

कलेक्टर सुधीर कुमार कोचर, पुलिस अधीक्षक श्रुतकीर्ति सोमवंशी के साथ आज श्रवण मास के त्योंहार को लेकर बांदकपुर व्यवस्थाओ का जायजा लेने पहुंचे। इस अवसर पर उन्होंने भगवान जागेशचवर नाथ, माता पार्वती के दर्शन किये और पूजन अर्चन कर जिले की समृद्धि के

लिये कामना की। इस अवसर पर एएसपी सुजीत सिंह भदोरिया, एसडीएम आरएल बागरी, मंदिर ट्रस्ट के अध्यक्ष एडवोकेट सुरेश मेहता, एडवोकेट पंकज हर्ष श्रीवास्तव, एडवोकेट अनुराग और पदाधिकारियों के साथ प्रबंधक पं. रामकृपाल पाठक और क्षेत्रीय नागरिक तथा पुलिस के अधिकारीगण मौजूद थे।



ब्रीफ न्यूज

राजस अशोक मसीही जिला महामंत्री बने

बड़वानी। बड़वानी मध्यप्रदेश कांग्रेस अल्पसंख्यक विभाग के प्रदेश अध्यक्ष शेष अलीम की सहमति से एवं म.प्र. शासन के पूर्व गृह मंत्री राजपुर विधायक बाला बच्चन, बड़वानी विधायक राजेन्द्र मण्डलोई, सेंधवा विधायक मोटू सोलंकी, म.प्र. कांग्रेस कमेटी अ. स. विभाग के



प्रदेश महामंत्री अजमत मंसूरी की अनुसंशा पर बड़वानी जिला अध्यक्ष डॉ. जावेद खान ने अशोक मसीही को म.प्र. कांग्रेस अ. स. विभाग के बड़वानी जिला महामंत्री नियुक्त किया है। अशोक मसीही की नियुक्ति पर तुलसीराम यादव, राहुल राठौर, लक्ष्मण चौहान, आशिक मेमन, बलराम यादव, इंदौर सम्भाग के महामंत्री राजपुर सदर खलील मंसूरी, भूपेंद्र सिंह ठाकुर, इरफान मंसूरी, तोफिक मंसूरी, यूसुफ मंसूरी, सेंधवा से कीर्ति कुमार ठाकुर, कय्यूम पटेल, हरचड भाटिया ने बधाई दी।

सुजल प्लास्टिक फैक्ट्री में लगी आग

इंदौर। हीरानगर इलाके में बुधवार को सुजल प्लास्टिक फैक्ट्री में आग लग गई। दो दमकलों ने लगातार पानी फेंककर आग पर काबू पा लिया है। हालांकि दमकलों को संकरी गली होने के कारण घटनास्थल पर पहुंचने में काफी दिक्कत का सामना करना पड़ा। आग से फैक्ट्री में काफी नुकसान हुआ है। फायर टीम के मुताबिक घटना सुखलिया डी सेक्टर की है। यहां प्रदीप बुदेला, सुजल प्लास्टिक फैक्ट्री का संचालन करते हैं। बुधवार सुबह फैक्ट्री में अचानक आग लग गई। स्थानीय लोगों ने आग पर काबू पाने की कोशिश की, लेकिन फैक्ट्री के अंदर प्लास्टिक का सामान रखे होने के कारण आग ने भयावह रूप ले लिया। आग का धुआं काफी दूर से दिखाई दे रहा था। दो दमकलों से करीब 50 हजार लीटर पानी फेंककर आग पर काबू पाया जा सका।



थाना राजपुर में आगामी त्योहारों को लेकर हुई शांति समिति की बैठक

बड़वानी। थाना राजपुर परिसर में आगामी मोहर्रम, श्रावण सोमवार, शिवडोला, नागपंचमी जैसे धार्मिक पर्वों को दृष्टिगत रखते हुए शांति समिति बैठक का आयोजन किया गया। बैठक का उद्देश्य क्षेत्र में शांति, सौहार्द एवं कानून-व्यवस्था बनाए रखना रहा। बैठक में नगर के गणमान्य नागरिकों एवं आयोजकों से पर्वों से संबंधित जानकारी जैसे - जुलूस के निर्धारित रूट, समय, आयोजन स्थलों, भीड़ नियंत्रण, यातायात व्यवस्था आदि पर चर्चा की गई। साथ ही, आयोजकों से सहयोगात्मक भूमिका निभाने एवं नियमों का पालन करने की अपील की गई। बैठक में प्रमुख रूप से तहसीलदार राजपुर, एसडीओपी राजपुर, थाना प्रभारी राजपुर, नगर परिषद सीएमओ, विद्युत विभाग के अधिकारी, नगर के प्रमुख नागरिक, आयोजकगण एवं पत्रकार बंधु उपस्थित रहे। अधिकारियों ने उपस्थित नागरिकों की समस्याओं एवं सुझावों को गंभीरता से सुना तथा आवश्यक दिशा-निर्देश जारी किए।

धोबी घाट मैदान को कर्बला मैदान लिखा, नगर निगम के विरोध में उतरे लोग

हनुमान चालीसा का पाठ किया, जय-जय सियाराम के नारे लगाए

सत्ता सुधार ■ इंदौर

इंदौर के लालबाग के पास मैदान में मेले की अनुमति देने और निगम की स्लिप पर कर्बला मैदान लिखे जाने को लेकर हनुमान चौक धोबी घाट मैदान रक्षा समिति के लोगों ने आपत्ति ली है। इसे लेकर उन्होंने प्रदर्शन किया। इस दौरान नगर निगम के खिलाफ नारे भी लगाए।

लोगों का आरोप है कि चंद पैसों के लिए निगम ने ये जमीन किराए पर दे दी। अगर निगम को राजस्व का नुकसान हो रहा है तो हम उन्हें तीन दिन के लिए 9 लाख रुपए देने को तैयार हैं। हमें निगम यहां अखंड रामायण पाठ करने की अनुमति दे। मंगलवार शाम को समिति के लोग मैदान पर जमा हुए और प्रदर्शन शुरू किया। लोग जय-जय सियाराम, अवैध कब्जे मुक्त करो, नगर निगम हाय-हाय, नगर निगम मुर्दाबाद, ये कर्बला

नहीं, हनुमान चौक है के नारे लगाने लगे। इस दौरान हनुमान चालीसा का पाठ करते हुए हनुमान जी की आरती भी की।

प्रदर्शन करने वालों के हाथ में एक बैनर भी था, जिस पर लिखा

था महापौर जी यह जमीन कर्बला मैदान नहीं, हनुमान चौक धोबी घाट मैदान है। नारेबाजी के बाद प्रदर्शन करने वाले मंदिर के सामने ही जमीन पर बैठ गए और विरोध प्रदर्शन करने लगे।

3 दिन के लिए कॉमर्शियल मेले के रूप में अनुमति

प्रदर्शन करने वाले सुमित हाडिया ने बताया कि, धोबी घाट की यहां पर 7 एकड़ जमीन है। कोर्ट में

प्रदर्शनकारी बोले- आंदोलन करना पड़ा तो करेंगे

प्रदर्शनकारियों ने कहा- मैदान 7 एकड़ का है जबकि तीन एकड़ जमीन का ही शुल्क लिया गया है। इसे लेकर ही हम विरोध करने बैठे थे। हमने अपनी बात रखी है। आगे कलेक्ट्रेट, नगर निगम जाएंगे। आंदोलन करना पड़ा तो वह भी करेंगे। यहां सिद्ध वीर हनुमान मंदिर है। जहां हर मंगलवार-शनिवार को आरती होती है। यहां भव्य मंदिर बनाने की भी हमारी प्लानिंग है।

सुनवाई के दौरान जब निगम के पक्ष में फैसला आया था, हिंदू समाज में खुशी का माहौल था कि यहां से अवैध कब्जा हटेगा। इस मेले के रूप में हमें देखने को मिला है कि किस तरह से नगर निगम ने तीन दिन के लिए कॉमर्शियल मेले के रूप में अनुमति दे दी।

डॉक्टर्स डे पर डॉक्टर सम्मान एवं थायराइड जांच शिविर आयोजित



सत्ता सुधार ■ सेंधवा

सेवा समर्पण और संवेदना की प्रतिमूर्ति चिकित्सकों के समाज में दिए योगदान को नमन करते हुए लायंस क्लब ने डॉक्टर डे पर डॉक्टर सम्मान समारोह आयोजित किया। यह आयोजन चिकित्सा के क्षेत्र में कार्यरत उन जीवन दाताओं को समर्पित था जिनकी सेवा न केवल रोगियों के जीवन में आशा के किरण बनती है बल्कि मानवता के प्रति उनके योगदान को भी प्रतिबिंबित करती है।

इस अवसर पर प्रख्यात नेत्र रोग विशेषज्ञ डॉ. राखी अग्रवाल का क्लब की ओर से सम्मान किया गया। इसके पश्चात निःशुल्क थायराइड जांच शिविर का भी आयोजन किया गया जिसमें 48

मरीजों की थायराइड जांच की गई। इस अवसर पर लायंस क्लब अध्यक्ष डॉ. अतुल पटेल ने कहा कि यह सम्मान समस्त चिकित्सकों के प्रति कृतज्ञता भाव का स्वरूप है। डॉ. पटेल ने यह भी कहा कि क्लब ने आज इस शिविर और डॉक्टर सम्मान के द्वारा अपने वर्ष 2025 - 26 की सेवा गतिविधियों का आगाज भी किया है और स्वास्थ्य तथा जन कल्याण की सेवा के शिविर इसके आगे भी सतत चलते रहेंगे। आयोजन को सफल बनाने में लायंस क्लब के सचिव निलेश मंगल सहित अजय झँवर, डॉ. अतुल शाह, श्याम तायल, योगेश अग्रवाल, डॉ. गिरिश कानूनगो, डॉ. अर्चना पटेल का सक्रिय योगदान रहा।

जुलाई के शुरुआती 10 दिनों में तेज बारिश नहीं, टुकड़ों में भीगेगा शहर



बंगाल की खाड़ी में गतिविधि नहीं, जो सिस्टम एक्टिव था, वह भी कमजोर पड़ा

सत्ता सुधार ■ इंदौर

लगातार दूसरे साल जुलाई की शुरुआत अच्छी नहीं हुई है। अरब सागर और बंगाल की खाड़ी में किसी भी तरह की मानसूनी गतिविधि नहीं होने व जो सिस्टम सक्रिय था, उसके भी कमजोर पड़ने से अगले 10 दिनों में तेज बारिश के आसार नजर नहीं आ रहे हैं। यही कारण है कि लगातार दो दिन से हलकी धूप निकल रही है।

हालांकि धूप निकलने, उमस होने से शहर के कुछ हिस्से में

लोकल सिस्टम बनने से 5-10 मिनट की हलकी बारिश होती रहेगी। पिछले साल भी 15 जुलाई के बाद ही मानसून ने रफ्तार पकड़ी थी। पूरे महीने में 9.9 इंच पानी बरसा था। अब तक शहर में कुल 5.2 इंच कुल बारिश हुई है। जुलाई में औसत 12 इंच पानी गिरता है। पिछले तीन सालों को छोड़ दें तो औसत से ज्यादा बारिश इस महीने में हुई है।

जुलाई और अगस्त के साथ सितंबर में भी जमकर बारिश : बारिश के लिहाज से जुलाई और

अगस्त सबसे महत्वपूर्ण रहते हैं। इन महीनों में ही अरब सागर और बंगाल की खाड़ी में सबसे ज्यादा सिस्टम एक्टिव होकर बरसते हैं। शहर का दायरा तेजी से फैलता जा रहा है। वैसे इंदौर की औसत बारिश 37 इंच है, लेकिन अब कम से कम 40 इंच पानी चाहिए, जिससे बोरिंग अगले साल मार्च-अप्रैल तक साथ दे पाएंगे। हालांकि पिछले 3 सालों में जुलाई बहुत पानीदार नहीं रहा है। इसकी भरपाई अगस्त-सितंबर में होती है।

तीर्थयात्रियों ने दूर पैकेज वाले पर धोखाधड़ी का लगाया आरोप

इंदौर। 150 से ज्यादा तीर्थयात्रियों ने दूर पैकेज वाले पर धोखाधड़ी का आरोप लगाया है। इस मामले में कल मल्हारगंज थाने में शिकायत हुई है। आरोप है कि उनसे रुपए लेकर भोपाल तक ले गए और वहां से सभी तीर्थयात्रियों को वापस लौटना पड़ा।

तीर्थयात्रियों ने मल्हारगंज थाने में शिकायत कर बताया कि उन्होंने दशमाता दूर एंड ट्रेवल्स के अंकित मालवीय से रामेश्वरम, तिरुपति, कन्याकुमारी और मद्रुराई के लिए यात्रा बुक कराई थी। बीती 29 तारीख को तय समय पर 8 बजे सभी ट्रेवल्स वाले के दफ्तर पहुंच गए। समय पर यात्री पहुंचने के बाद भी बसों को आगे नहीं ले जाया गया। यात्रियों का कहना है कि कई बार अंकित को फोन लगाए, लेकिन उसने उठाए नहीं। इसके बाद 12 बजे तीन बसों को इंदौर से निकाला गया। भोपाल पहुंचने में 4 बज गए और रेलवे स्टेशन पर पहुंचने तो पता चला कि ट्रेन छूट गई। स्टेशन पर जाकर पूछताछ की तो उन्होंने बताया कि किसी प्रकार की बुकिंग नहीं है। उधर, पूरे मामले को लेकर अंकित से बात की गई तो उसने बताया कि यात्रियों ने बस तक पहुंचने में देरी कर दी थी, जिसके चलते ट्रेन छूटी है। ट्रेन की बुकिंग के टिकट भी अंकित ने अपने पास होने का दावा किया है। वहीं उसका कहना है कि उसने हलवाई और अन्य लोगों को भी यात्रा में भेजा था।

छात्रावास एवं आश्रमों की पानी की टंकी की साफ करवाने के निर्देश



सत्ता सुधार ■ बड़वानी

ग्रीष्मकालीन अवकाश के पश्चात् जिले के समस्त छात्रावास एवं आश्रम खुल गये हैं, अतः वर्षाकाल के महेनजर समस्त छात्रावासों एवं आश्रमों की पानी की टंकी की साफ-सफाई बच्चों के स्वास्थ्य के महेनजर अनिवार्य रूप से करवाई जाये। साथ ही छात्रावासों एवं आश्रमों में आरओ वाटर फिल्टर की भी मरम्मत एवं सफाई करवाई जायें, जिससे कि बच्चों को पीने का शुद्ध पानी उपलब्ध हो सके।

जिले के समस्त पेयजल स्रोतों में पीएचई विभाग के द्वारा क्लोरिनेशन का भी कार्य किया जाये। कलेक्टर सुश्री गुंठा सनोबर ने उक्त बातें कलेक्टर कार्यालय बड़वानी में आयोजित समय सीमा बैठक के दौरान कही। इस दौरान

कलेक्टर ने शहरी विकास अधिकरण के परियोजना अधिकारी को निर्देशित किया कि जिले की समस्त नगरीय निकायों में जर्जर मकानों को खाली करवाया जाये, जिससे कि किसी प्रकार की कोई अप्रिय घटना या दुर्घटना जिले में न हो। बैठक में जिला पंचायत सीईओ सुश्री काजल जावला, अपर कलेक्टर केके मालवीय, संयुक्त कलेक्टर सोहन कनाश, डिप्टी कलेक्टर शक्तिसिंग चौहान सहित विभिन्न विभागों के जिला अधिकारी उपस्थित थे। अधिकारी अपने कार्यप्रणाली को सुधार ले, अन्यथा उनके विरुद्ध की गई कार्यवाही के लिए वे स्वयं जिम्मेदार होंगे। बैठक में जिन प्रकरणों पर चर्चा की जाती है, आगामी बैठक में उनका निराकरण प्रस्तुत किया जाये। विद्युत

विभाग के अधिकारियों द्वारा नगरीय निकायों में सुरक्षा के तहत हाईड्रेशन लाइन की जांच की जाये। स्कूली बच्चों के जाति प्रमाण पत्र कार्य में लापरवाही बरतने वाले जनशिक्षकों एवं बीआरसी को जिला मुख्यालय पर बुलाकर कार्य करवाया जाये। ग्रामवेट स्कूलों के द्वारा मनमंजी से महंगी पाठ्यपुस्तकों की जांच की शिकायत की रिपोर्ट आगामी दो दिवस में प्रस्तुत की जाये। अन्यथा शिक्षा विभाग एवं डीपीसी विभाग के अधिकारी एवं कॉमचारियों को आगामी माह का वेतन रोका जाये। पिछड़ा वर्ग पोस्ट मेट्रिक छात्रवृत्ति में महाविद्यालय स्तर पर लैबित आवेदनों का निराकरण पिछड़ा वर्ग एवं अल्प संख्यक विभाग के अधिकारी के साथ समन्वय करके शीघ्र करवाया जाये।

शुभारंभ

ग्रामीण क्षेत्र की महिलाओं को आर्थिक रूप से आत्मनिर्भर बनाना उद्देश्य

निःशुल्क ब्यूटी पार्लर प्रशिक्षण का हुआ शुभारंभ

सत्ता सुधार ■ सेंधवा

प्रियांशी एजुकेशनल कल्चर एंड सोशल सोसायटी एवं देसाई फाउंडेशन के संयुक्त प्रयास से शहर सेंधवा देवाझीरी कॉलोनी वार्ड न 01 में निःशुल्क ब्यूटी पार्लर प्रशिक्षण कार्यक्रम का शुभारंभ किया गया। इस प्रशिक्षण का मुख्य उद्देश्य सेंधवा शहर की महिलाओं एवं युवतियों को स्वरोजगार के लिए सक्षम बनाना एवं उन्हें आर्थिक रूप से आत्मनिर्भर बनाना है।

कार्यक्रम के उद्घाटन अवसर पर मुख्य अतिथि के रूप में वार्ड पार्षद गणेश नरगावे एवं समाजसेवी विजय गोरे उपस्थित रहे। दोनों ने महिलाओं के सशक्तिकरण हेतु इस पहल की सराहना



की। देसाई फाउंडेशन की ओर से एरिया कोऑर्डिनेटर सुनील प्रजापति ने प्रशिक्षण की महत्ता और इसके भविष्य में रोजगार के अवसरों पर प्रकाश डाला। वहीं, प्रियांशी एजुकेशन कल्चर एंड सोशल सोसायटी की ओर से कार्यक्रम समन्वयक श्रीमती संगीता चौहान ने प्रशिक्षण की रूपरेखा प्रस्तुत की। कार्यक्रम का सफल संचालन श्रीमती प्रिया गोरे द्वारा किया गया।

इस अवसर पर बड़ी संख्या में ग्राम की महिलाएं एवं युवतियां उपस्थित रहीं। प्रशिक्षण के माध्यम से वे ब्यूटी एवं पर्सनल ग्रूमिंग से जुड़े विभिन्न व्यावसायिक कौशल सीखकर भविष्य में स्वरोजगार की ओर कदम बढ़ा सकेंगी।

डॉक्टर्स डे पर निःशुल्क होम्योपैथिक स्वास्थ्य शिविर का आयोजन



सेंधवा। होम्योपैथिक मेडिकल कॉलेज और राधा कृष्ण हॉस्पिटल ने नेशनल डॉक्टर्स डे के अवसर पर निःशुल्क होम्योपैथिक स्वास्थ्य शिविर का आयोजन किया। शिविर का उद्घाटन संस्था के संचालक डॉ. पुनीत चौहान और डॉ. मोहित बुदेला ने किया। शिविर में होम्योपैथिक चिकित्सा पद्धति से निःशुल्क चेकअप किया गया तथा दवाई वितरित की गई। संस्था के प्राचार्य डॉ. संजय रूदे, उप प्राचार्य, डॉ. हेमंत खैरनार, डॉ. श्रीराम मंडलोई, डॉ. निलीमा पवार, डॉ. अमित डेहरिया ने सेवाएं दीं। डॉ. सीमा पाटील ने राष्ट्रीय चिकित्सा दिवस का महत्व बताया। कार्यक्रम का संचालन डॉ. गीता विष्णेरिया ने किया। डॉ. महेश नागरे ने आधार प्रदर्शन किया। इस अवसर पर डॉ. रेणुका भावसार, डॉ. सपना जाधव, डॉ. सुमतीनाथ जैन, डॉ. पूजा, डॉ. वैभव तिवारी, डॉ. योगिता, श्रीमती कृष्णा, निर्मला, प्रिंस, पवन तथा विद्यार्थी उपस्थित रहे।

ब्रीफ न्यूज

टोंगा तालाब की बाहरी दीवाल बनाने किसानों ने प्रदर्शन कर दिया ज्ञापन

सबलगढ़। टोंगा का ताला फूटे हुए 01 साल से ज्यादा का समय बीत गया है। अभी तक उसकी बाहरी दीवाल जिससे पानी रोका जाता है। सिंचाई विभाग द्वारा मरम्मत नहीं कराई गई है। इस वर्ष बारिश होने से तालाब में पानी जमा नहीं हुआ है। ग्राउंड वाटर रिचार्ज होना तो दूर की बात है। बल्कि उसके आसपास के गांवों में खेतों में पानी भर गया है। जिससे खरीफ की फसल की बुवाई नहीं हो सकी है और आगे यदि जल भराव की निकासी की व्यवस्था नहीं हुई तो आगे रबी की फसल होना भी मुश्किल हो जाएगा। कृतधान, देवपुर माफी, पासोन, पहाड़ी, इटवा, बड़पुरा, रानीपुर सहित लगभग एक दर्जन गांवों के हजार से ज्यादा किसान परिवारों के खेतों में पानी भरा हुआ है, न निकासी की कोई व्यवस्था है और न टोंगा का तालाब की आउटर दीवाल बनाकर पानी रोकने की और न ही ग्राउंड वाटर को रिचार्ज करने की कोई व्यवस्था है। इससे परेशान और छुब्द होकर सैकड़ों की संख्या में किसान एकत्रित हुए उन्होंने रैली निकालकर एसडीएम कार्यालय पर प्रदर्शन किया। मुख्यमंत्री सिंचाई मंत्री कलेक्टर एसडीएम के नाम ज्ञापन दिए। इस दौरान जो ज्ञापन तहसीलदार द्वारा लिए गए उन्होंने आगे कार्रवाई के लिए आश्वासन दिया है। लेकिन किसानों ने कहा है कि अगर प्रभावी कार्रवाई नहीं हुई तो आगे आने वाली 9 जुलाई को सिंचाई विभाग कार्यालय पर प्रदर्शन भी करेंगे और एसडीएम कार्यालय पर भी प्रदर्शन करेंगे।

अवैध रेत उत्खनन के आरोपी को 01 वर्ष का सश्रम कारावास

मुरैना। न्यायालय श्रीमान न्यायिक मजिस्ट्रेट प्रथम श्रेणी अमित प्रताप सिंह द्वारा आरोपी सियाराम सिंह पुत्र विजय बहादुर सिंह गुर्जर, आयु 65 वर्ष, निवासी-ए.बी. रोड कृन्ब के सामने बामौर जिला मुरैना को वन्य प्राणी संरक्षण अधिनियम 1972 व भारतीय वन अधिनियम 1927 के अंतर्गत दोषी पाते हुये 01 वर्ष के सश्रम कारावास व कुल 7,000 रुपये के अर्थदण्ड से दण्डित किया गया। अभियोजन अधिकारी व मीडिया सेल प्रभारी श्रीमती रश्मि अग्रवाल ने बताया कि वनरक्षक प्रवीण खांन को 16 जून 2017 को सुबह गश्त भ्रमण के दौरान मुखबिर की सूचना पर ए.बी. रोड़ पर मुरैना की तरफ आ रहे ट्रैक्टरों की घेराबंदी का प्रयास किया। तभी ट्रैक्टर चालक ने एस.ए.एफ. बल को देखकर ट्रैक्टर खेत में भगाना शुरू कर दिया और थोड़ा आगे जाकर कीचड़ में फंस गया। ट्रैक्टर चालक एस.ए.एफ. बल को अपनी ओर आता देखकर भाग गया। तब ट्रैक्टर ट्रॉली को अपने कब्जे में लेकर ट्रैक्टर का इंजन नंबर ई-2349636 तथा चेसिस नंबर टी.ओ. 052344367 का ट्रैक्टर में चंबल नदी का रेत होने के कारण मौके पर समक्ष पंचान जसी कार्यवाही की गयी एवं पंचनामा तैयार कर अभियुक्त के विरुद्ध वन्य प्राणी संरक्षण अधिनियम 1972 की धारा 25, 27, 21, 1927 एवं भारतीय वन अधिनियम 1927 की धारा 41, 52 के अंतर्गत प्रकरण कायम किया गया। प्रकरण में शासन की ओर से पैरवी श्रीमती बबोता गुप्ता, सहा. जिला लोक अभियोजन अधिकारी, जिला मुरैना द्वारा की गई।

कैलारस में खाद्य विभाग की छापामार कार्यवाही, कई स्थानों पर दूध के नमूने लेकर की सैंपलिंग

सत्ता सुधार ■ मुरैना

मिलावटी खाद्य पदार्थों पर रोक लगाने मिलावट खोरी के विरुद्ध लगातार कार्यवाही करने के निर्देशों के पालन में खाद्य सुरक्षा अधिकारियों की टीम ने कैलारस में अचानक पहुंचकर कार्यवाही करते हुए कई जाहड़ से खाद्य पदार्थों के नमूने लेकर सैंपलिंग की कार्यवाई की।

खाद्य सुरक्षा अधिकारी अवनीश गुप्ता, महेंद्र सिर्रोहिया, अनिल प्रताप सिंह परिहार की टीम ने अचानक कैलारस पहुंचकर दूध डेयरी के दुकानों पर कार्रवाई प्रारंभ की तो अन्य दुकानदारों में हड़कंप मच गया। कई दुकानदारों ने तो अपनी-अपनी दुकान ही बंद कर दी। खाद्य सुरक्षा अधिकारियों की



टीम ने नारायण सिंह बघेल भटपुरा की दुध डेयरी से मिक्सड मिल्क का नमूना लेकर सैंपल की कार्यवाही की। इसी प्रकार त्यागी दुग्ध डेयरी प्रोपराइटर सुखेंद्र त्यागी एमएस रोड कैलारस के यहां से भी मिक्स मिल्क



खोला, तब राजकुमार निकलकर आए और अपनी पत्नी बच्चों से बोला कि मुझे लुटेरों बंद कर गए रुपए और सोना लूट कर ले गए हैं। फरियादी राजकुमार ने बताया कि लुटेरों ने मकान में स्थित खिड़की में हाथ डालकर पेचकस के सहारे गेट की अंदर लगी कुंडी को खोल उसी में से अंदर जाकर लूट की।

जेसीबी मशीन और सरसों बेचकर रजिस्ट्री के लिए रखे थे रुपए

राजकुमार यादव ने एफआईआर में 72 लाख से अधिक नगदी एवं 60 तोला से अधिक सोने के जेवराल लूटे जाने की रिपोर्ट दर्ज कराई है। स्थानीय पुलिस ने फरियादी की रिपोर्ट पर से अज्ञात लुटेरों के विरुद्ध मामला दर्ज कर लिया है। राजकुमार यादव ने बताया कि 72 लाख रुपयों से मुझे आज जमीन की रजिस्ट्री भी करवानी थी, रजिस्ट्री के लिए मैंने रुपए का इंतजाम अपनी जेसीबी एवं



विधायक ने लगाए पुलिस पर निष्क्रियता के आरोप

क्षेत्रीय विधायक को जब सरपंच के यहां लूट की जानकारी मिली तो वह भी सरपंच के निवास पर पहुंचे। विधायक पंकज उपाध्याय ने कहा कि जौरा में पुलिस की निष्क्रियता स्पष्ट है, लेकिन जिले भर में पुलिस और अपराधियों की मिली भगत से लगातार लूट, डकैती व चोरी की वारदातें हो रही हैं तथा मोटरसाइकिल चोरी होने की घटनायें तो आम हो गई हैं। जिले भर में पुलिस शराब माफिया से मिली हुई है, गली-गली, मोहल्ले, मोहल्ले शराब बेची जा रही है। जुआ एवं सट्टा स्थानीय पुलिस के संरक्षण में लगातार चल रहा है स रेत का अवैध धंधा भी पुलिस महीना बांधकर चलवा रही है, यदि 3 दिन में सरपंच के यहां पर हुई लूट और पूर्व में कोई लूट की घटनाओं का खुलासा नहीं किया गया तो नगर की जनता के साथ थाने पर शांतिपूर्वक धरना प्रदर्शन किया जाएगा।

सरसों बेचकर किया था।

बदमाश सीसीटीवी डीवीआर भी ले उड़े, नसेनी से चढ़ने का किया प्रयास

अच्छा डकैती की घटना को अंजाम देने से पहले सशस्त्र बदमाशों ने घर के बाहर लगे सीसीटीवी

कैमरे व डीवीआर के तार काटकर उन्हें अपने बैग में रख लिया ताकि कोई भी सबूत पुलिस को ना मिल सके तथा आसपास में कहीं कोई सीसीटीवी नहीं लगा है, जिससे पुलिस किसी राह पर पहुंच सके। इससे पहले बदमाशों ने मकान के अंदर प्रवेश करने के लिए नसेनी का सहारा लिया, लेकिन छत से नीचे

मछली का शिकार करने गए युवक का पैर रपटा, कुंवारी नदी में बहा

सत्ता सुधार ■ मुरैना

जिले के बागचीनी थाना अंतर्गत एक युवक देर रात्रि को मछलियों का शिकार करने के लिए सेंथरी ग्राम में कुंवारी नदी पर गया हुआ था, तभी पैर फिसलने से वह पानी में बह गया। सुबह तक वह घर नहीं पहुंचा तो ग्रामीण उसे तलाशने के लिए नदी पर पहुंचे और पुलिस को सूचना दी, जिसके बाद रेस्क्यू टीम भी मौके पर पहुंच गई है, लेकिन देर शाम समाचार लिखे जाने तक युवक का सब नहीं मिला है। बताया जाता है कि ग्राम मुंदावजा निवासी ज्वाला सिंह कुशवाह मंगलवार बुधवार की रात 12:00 के लगभग मछलियों का शिकार करने के लिए सेंथरी ग्राम में कुंवारी नदी पर गया हुआ था, जहां संभवतः पैर फिसलने से वह नदी में बह गया। बारिश के मौसम में इस समय नदी में पानी का तेज बहाव



है, जिससे युवक की डेड बॉडी तलाश में रेस्क्यू टीम को भी परेशानी हो रही है। सुबह युवक घर नहीं पहुंचा तो ग्रामीण एकत्रित होकर नदी पर पहुंचे और घटना की सूचना पुलिस को दी।

इसके बाद रेस्क्यू टीम भी वहां पहुंच गई है और लगातार सर्च ऑपरेशन चलाया जा रहा है, लेकिन युवक का देर शाम तक कुछ पता नहीं चला है।

गाय को बचाने के चक्कर में बस अनियंत्रित होकर पलटी, सवारियां बाल-बाल बची



मुरैना। जिले के सिहोनियां थाना अंतर्गत सिरमिती गांव के पास बुधवार की दोपहर 1:00 बजे के लगभग सवारी से भरी एक यात्री बस का चालक गौवंश को बचाने के चक्कर में हड़बड़ा गया और बस अनियंत्रित होकर सड़क किनारे पलट गई, जिससे वहां चीख पुकार मच गई, हालांकि इस दुर्घटना में कोई गंभीर घायल नहीं हुआ है। कुछ मामूली घायल हुए लोगों को उपचार के लिए जिला अस्पताल भेजा गया। बस को पलटते देख आसपास के ग्रामीण मौके पर एकत्रित हो गए और राहत बचाव कार्य में जुट गए। घटना की सूचना पुलिस को दी गई, जिसके बाद पुलिस मौके पर पहुंची और ग्रामीणों की मदद से बस को सीधा कराया गया।

सेवानिवृत्त कर्मचारियों को सम्मानित कर दी विदाई

सत्ता सुधार ■ झुण्डपुरा

करन्बे के एवं संकुल केन्द्र शासकीय बालक उच्चतर माध्यमिक विद्यालय झुण्डपुरा अन्तर्गत पूर्व में एवं वर्तमान में सेवानिवृत्त अधिकारी कर्मचारियों का सम्मान समारोह आयोजित किया गया। मुख्य अतिथि पीएल डंडोतिया, विशिष्ट अतिथि पवन परिहार, अध्यक्षता मनीषा बख्शी सोनी, उपाध्यक्ष यशकांत शर्मा, पूर्व अध्यक्ष बाबूलाल त्रिपाठी, बी आर सीसी मानिक चंद धाकड़ लोकेन्द्र सिंह, नंदकिशोर शर्मा ने सरस्वती पूजन पर दीप प्रज्वलित कर कार्यक्रम की शुरुआत की गई। प्राथमिक विद्यालय बुरखूपुरा में पदस्थ प्रश्नानाथ्यापक दर्शन लाल जोनवार सहित आर



के शर्मा, रमेश चंद्र शर्मा, देवीप्रसाद, डॉ लोकेन्द्र प्रसाद, बुजेश शुक्ला, महावीर प्रसाद, श्रीराम शर्मा, रामस्वरूप शाक्य, जगदीश जादौन, सामांत जाटव, रमेश जगा, जीवन लाल, रामदयाल सहित 40 सेवा निवृत्त

अधिकारी कर्मचारियों को शॉल-श्रीफल भेंटकर साफा बांधकर स्मृति चिन्ह देकर सम्मानित किया गया। कार्यक्रम मे सभी विद्यालयों के शिक्षक विशेष रूप से मौजूद रहे। इस अवसर पर खण्डशिक्षा अधिकारी पी

एल डंडोतिया ने कहा, यह शासन की प्रक्रिया है, जो शासकीय सेवा से सेवानिवृत्त हो रहे हैं, या पहले हो चुके हैं उनसे बहुत कुछ सीखा जा सकता है। हम सब उनके स्वस्थ और निरोगी जीवन की कामना करते हैं। इस मौके पर स्टाफ की ओर से भोज का आयोजन किया गया। कार्यक्रम का संचालन नवल किशोर और रामविलास ने किया। कार्यक्रम में रामजीलाल, दिग्विजय सिंह जादौन, मनीष ओझा, कमलेश शर्मा, कल्याण सिंह बाथम, प्रताप रावत, सुरेन्द्र मुद्गल, अंतिम शर्मा, प्रताप भानु शर्मा, संजीव सोनी सहित सभी शिक्षक साथी एवं स्थानीय लोग उपस्थित रहे।

जीतू पटवारी पर दर्ज झूठी एफआईआर को निरस्त करने डीजीपी के नाम कांग्रेस ने दिया ज्ञापन

मुरैना। मध्य प्रदेश कांग्रेस के प्रदेश अध्यक्ष जीतू पटवारी के विरुद्ध मुंगवली अशोक नगर में दर्ज की गई झूठी एफआईआर को लेकर जिला कांग्रेस कमिटी द्वारा बुधवार को पुलिस अधीक्षक कार्यालय पर प्रदर्शन किया गया और डीजीपी के नाम नगर पुलिस अधीक्षक श्रीमती दीपाली चंदोरिया को ज्ञापन सांपा गया। ज्ञापन में कहा गया है कि पुलिस थाना मुंगवली जिला अशोकनगर में प्रदेश कांग्रेस कमिटी के अध्यक्ष जीतू पटवारी के विरुद्ध भारतीय न्याय संहिता की विभिन्न धाराओं के अंतर्गत झूठे तथ्यों के आधार पर एफआईआर क्रमांक 0233,27 जून 2025 दर्ज की गई है। जिसमें उल्लेखित किया गया है कि गजराज लोधी एवं रघुराज लोधी निवासी ग्राम मुडरा थाना मुंगवली जिला अशोकनगर के साथ सरपंच के पुत्र विकास एवं उनके साथियों द्वारा दोनों लोधी भाइयों के साथ मारपीट की गई है।

बिहारी मंदिर पड़ाव में टीनसेड से लटकी मिली शिव मंदिर के पुजारी की लाश, मामला संदिग्ध



पोषण करता था। अमित के दो लड़की एवं एक लड़का तथा पत्नी है। बताया जाता है कि एक-दो दिन से वह घर से गायब था और बीती रात को भी उसका पुत्र उसे देखने के लिए स्टेशन तक गया था, लेकिन वह नहीं मिला। वहां के निवासियों के अनुसार पुराने समय का मकान बना हुआ है और वह घर के दरवाजे से छत पर ना जाकर संभवत मसाला चक्की के बगल से स्थित ओपन सीडी से छत पर गया है। वहां उसके पैट टीनसेड में लटक हुए मिले हैं और रस्सी के द्वारा गले में फांसी का फंदा बनाया गया है। मृतक का एक पैर जमीन पर था तथा दूसरा एक गमले पर रखा हुआ था और वह चड़्डी

बनियान पहने हुए था। सुबह 6:00 बजे के बाद सामने सर्राफा व्यवसाई श्री राम गुप्ता जागे और बाहर निकले तो देखा की छत पर अमित की लाश टंगी हुई थी। यह देखकर उन्होंने तत्काल आसपास के लोगों को एवं कोतवाली पुलिस को सूचना दी। घटना की सूचना मिलने पर सब इम्पेक्टर शिवम चौहान पुलिस बल के साथ मौके पर पहुंचे। घटनास्थल का निरीक्षण कर पंचनामा बनाया तथा मृतक का पीएम कराया गया। मोहल्लेवासियों का कहना है कि जिस तरीके से लाश लटकी मिली है, उससे मामला संदिग्ध नजर आ रहा है। फिलहाल पुलिस द्वारा मर्ग कायम कर मामले की जांच की जा रही है।

हत्या के मामले में कोर्ट जा रहे चाचा पर भतीजों ने चलाई गोली, गंभीर घायल, ग्वालियर रेफर



पर हत्या का मामला दर्ज हुआ था। रामनिवास मथुरा में पीओपी का कार्य करता है और न्यायालय में तारीख के चलते यहां आया हुआ था। बताया जाता है कि

सत्ता सुधार ■ मुरैना

जिले के माता बसैया थाना अंतर्गत बिचोली गांव के पास ई-रिक्शा में सवार होकर मुरैना जिला न्यायालय तारीख पेशी पर जा रहे चाचा एवं उसके पुत्र पर खास भतीजो ने गोली चलाकर चाचा को घायल कर दिया और मौके से फरार हो गए। घायल अंधेड़व्यक्ति को उपचार के लिए जिला अस्पताल लाया गया, जहां प्राथमिक उपचार के बाद उसे ग्वालियर रेफर कर दिया गया है। माता बसैया थाना प्रभारी जयपाल सिंह ने जानकारी देते हुए बताया कि एक वर्ष पूर्व रामनिवास पुत्र समोखान प्रजापति उम्र 50 जखोना गद्दी थाना दिमनी के द्वारा घरेलू विवाद के चलते अपने खास बड़े भाई राजेंद्र प्रजापति को लाठी मार दी थी, जिससे वह गंभीर रूप से घायल हो गया और उसकी मौत हो गई। इस मामले में रामनिवास

रामनिवास अपने पुत्र धर्मेन्द्र के साथ माता बसैया थाना अंतर्गत आने वाले ज्वाला सिंह का पुरा गांव में रिश्तेदारी में गया हुआ था और वहां से बुधवार की सुबह 10 बजे ई-रिक्शा में बैठकर मुरैना जिला न्यायालय तारीख करने के लिए जा रहा था, जैसे ही उनका ई-रिक्शा बिचोली गांव के पास पहुंचा, तभी मृतक बड़े भाई के लड़के बंजर, राहुल, भूपेंद्र, सूरज, बख्शी, रवि, बीटी और विष्णु तोमर ने उन्हें घेर कर अवैध हथियार से गोली चला दी, जो रामनिवास के कंधे को छूकर निकल गई और वह घायल हो गया। घटना को अंजाम देने के बाद आरोपीगण मौके से भाग निकले। किसी तरह धर्मेन्द्र अपने पिता को जिला अस्पताल लेकर पहुंचा, जहां प्राथमिक उपचार के बाद उसे ग्वालियर रेफर कर दिया गया है। पुलिस द्वारा मामले की किवेचना की जा रही है।

मेरी बहन कुंवारी, पुलिस ने उसके पति-बच्चे बता दिए

कॉन्स्टेबल भाई बोला- 15 साल से बहन लापता; मैं पुलिस में, सवाल पूछा तो सस्पेंड

फिरोजाबाद । मैंने 15 साल से बहन को नहीं देखा। हर दिन उसकी याद आती है। एक साथ बचपन बिताया, एक ही आँगन में खेले, लेकिन आज वो कहाँ है, किस हाल में है, कुछ नहीं जानता। 2011 में दीदी घर से कॉलेज के लिए निकली थीं, लेकिन लौटी नहीं। उन्हें फिरोजाबाद से लेकर आगरा तक खो। 'दुख इस बात का है कि फिरोजाबाद पुलिस मेरी दीदी को तो नहीं तलाश पाई, उल्टर उसे शादीशुदा बताकर पति और बच्चों का पता दे दिया। अगर पुलिस मेरी बहन के बारे में इतना सब कुछ जानती है, तो उन्हें सामने क्यों नहीं लाती? अगर ऐसा ही चलता रहा तो मेरे सामने खुदकुशी करने के सिवा दूसरा रास्ता नहीं बचेगा।' फिरोजाबाद के रहने वाले अंकित देशवार लापता बहन अनुपम को याद कर भावुक हो जाते हैं। वे क पुलिस में कॉन्स्टेबल हैं। अंकित आरोप लगाते हैं कि फिरोजाबाद पुलिस ने जानबूझकर मामला अटक रखा है। जब उन्होंने पुलिस की नाकामी पर सवाल उठाए



तो उन्हें एक महीने के लिए कानपुर देहात में झपूटी से सस्पेंड कर दिया गया। अंकित के पिता योगेंद्र सिंह डिरेशन की हालत में भी इकतलीती बेटी को तलाशते रहे, लेकिन कई साल बीतने के बाद भी उनकी रिपोर्ट तक दर्ज नहीं की गई। 12 अगस्त 2023 के हूनुकर पर 16 जून 2025 को पहली बार गुमशुदगी का मामला दर्ज हुआ है।तस्वीर में 2011 में लापता हुई अनुपम और उनके भाई अंकित देशवार हैं। अनुपम अब लापता हुई, तब वो आगरा से बंटेक कर रही थीं। हालाँकि, फिरोजाबाद पुलिस लापता अनुपम के ना मिलने की वजह उसके परिवार की

लापरवाही को मान रही है। पुलिस के मुताबिक, जब लड़की 2011 में गायब हुई तो उसकी शिकायत 2023 में क्यों दर्ज करवाई गई। इतने साल तक परिवार चुप क्यों रहा। पूरे मामले को जानने के लिए दैनिक भास्कर फिरोजाबाद और कानपुर पहुंचा। हमने पुलिस अधिकारियों और कॉन्स्टेबल अंकित से बात की और पूरा केस समझा। शुरुआत उस दिन से जब अनुपम अचानक गायब हो गईं।मैं की मौत ने पूरे परिवार को तोड़ दिया फिरोजाबाद में टुंडला का वैशालीपुरम मेहल्ला। योगेंद्र सिंह पत्नी सुमन, दो बच्चों अनुपम और अंकित के साथ यहीं रहते थे। छत्रपति में दर्जों पर से रिटायर योगेंद्र दोनों बच्चों की पढ़ाई को लेकर बहुत फिज्दर रहते थे। वो अनुपम को इंजीनियर और अंकित को पुलिस अधिकारी बनाना चाहते थे। शिवाजी, 12वीं के बाद उन्होंने बेटी का एडमिशन आगरा की डॉ. भीमराव अंबेडकर यूनिवर्सिटी में करवाया। अनुपम यहीं से कंप्यूटर साइंस में

बीटेक कर रही थी। अंकित टुंडला में ही स्कूली फर्स्ट पूरी कर रहा था। अंकित कहते हैं, 'हमारी लाइफ एक सामान्य मिडिल क्लास फैमिली की तरह अच्छी चल रही थी। 2009 में मां के अचानक निधन के बाद पूरा परिवार टूट गया। पापा अकेले पेशान रहने लगे। इसी बीच उनका एक्सीडेंट हो गया, उनके सिर पर काफी चोट लगी थी।एक्सीडेंट के बाद पापा का डिमांड संतुलन बिगड़ने लगा और वो डिपेशन में चले गए। उनका ट्रीटमेंट आगरा के एक्सन मेडिकल कॉलेज में हुआ। जहाँ डॉक्टरों ने उन्हें कॉम्प्लीट बेड रेस्ट के लिए बोला।मां की मौत और पापा की हालत देखकर दीदी भी सोरियस रहने लगी थीं। उनका बीटेक का 2 साल पूरा हो गया था। 2011 में उनका फाइनल सेमेस्टर चल रहा था। वो रोज की तरह कॉलेज के लिए निकलतीं, लेकिन घर नहीं लौटीं। मैं उस वक़्त बहुत छोटा था। मैंने कॉलेज और घर के आसपास उन्हें बहुत तलाशा, लेकिन कुछ पता नहीं चला।'

दुष्कर्म के आरोपी की तलाश में कई जिलों में दबिश

शिकोसबाद । नाबालिग के साथ दुष्कर्म की घटना को अंजाम देकर फरार चल रहे आरोपी की तलाश पुलिस ने तेज कर दी है। पुलिस आरोपी की तलाश में सादाबाद, हाथरस, मैनपुरी और आगरा में दबिश दे चुकी है। अब पुलिस आरोपी की तलाश में अलीगढ़ भी पहुंची है।

पुलिस का दावा है कि आरोपी घटना को अंजाम देने के

बाद मोबाइल तोड़कर फरार हो गया है।शहर के एक इलाके में एक घर में सब्जी देने गई 8 वर्षीय नाबालिग को युवक ने बदनीयत से दबोच लिया था। जिसे घर से कहीं दूर ले जाकर युवक ने नाबालिग के साथ दुष्कर्म की घटना को अंजाम दिया था। इस घटना को अंजाम देने के बाद आरोपी फरार हो गया था। इस घटना में पुलिस ने शहाबाद नाम के युवक के खिलाफ केस दर्ज किया है। पुलिस आरोपी की तलाश में घटना के बाद से जुट गई है। पुलिस के अनुसार घटना को अंजाम देने के बाद आरोपी अपनी लोकेशन छिपाने के लिए मोबाइल तोड़कर भाग निकला है। उसकी तलाश में कई जिलों में दबिश दी गई है। अब अलीगढ़ में दबिश दी जा रही है। जल्द ही आरोपी को गिरफ्तार कर लिया जाएगा। एक सदृश को पकड़कर पछाछ की जा रही है।

फिरोजाबाद में 8 साल की बच्ची से रेप दो दिन बाद भी आरोपी को नहीं पकड़ सकी पुलिस, नाराज परिजनों ने घेरा थाना

शिकोसबाद । नौशहरा गांव में 8 वर्षीय बच्ची के साथ रेप का मामला सामने आया है। बच्ची तीसरी कक्षा की छात्रा है। घटना उस समय की है, जब बच्ची पड़ोसी परिवार को सब्जी देने गई थी। वारदात के दो दिन बीतने के बाद भी आरोपी पुलिस की पकड़ से बाहर है।

इससे नाराज परिजनों ने थाने का घेराव किया।बताया जाता है

कि पीड़िता के पड़ोस में रहने वाले युवक शहाबाद ने बीते सोमवार को बच्ची को पकड़ लिया। वह उसे गांव से दूर एकान्त में ले गया और बच्ची के साथ दुरिंदगी की। वारदात के बाद आरोपी बच्ची को छोड़कर मौके से फरार हो गया।रिपोर्ट बिलखते बच्ची घर पहुंची। बच्ची की हालत देख परिजनों ने पुलिस को सूचना दी। इसके बाद पीड़िता को आगरा के एक्सन मेडिकल अस्पताल में भर्ती कराया गया। बच्ची से पूछताछ के बाद पुलिस ने आरोपी शहाबाद के खिलाफ मुकदमा दर्ज किया।वारदात के दो दिन बीतने के बाद भी आरोपी की गिरफ्तारी न होने से नाराज

पुलिसकर्मी के घर से लाखों के आभूषण और नकदी चोरी

खैरगढ़ (फिरोजाबाद)। कस्बा में पुलिसकर्मी के मकान से चोर लाखों के आभूषण और नकदी उड़ा ले गए। महिला ने गांव के युवक के खिलाफ चोरी करने का शिकायती पत्र थाना पुलिस को दिया है।

गांव नवाबांस निवासी सचिन एटा में डायल 112 पर तैनात हैं। उनकी मां और पत्नी मनीषा देवी ही गांव में रहती हैं। सोमवार देर रात गांव का ही एक युवक उस समय घर में घुस गया जब सास-बहू आँगन में सो रही थीं। चोर ने कमरे में घुसकर पूरा सामान उलट-फलट दिया। सामान गिरने की आवाज सुनकर पीड़िता की आंख खुल गई। उसने देखा कि गांव का ही युवक चोरी की वारदात को अंजाम दे रहा है।



जब शोर मचाते हुए उसे रोकने का प्रयास किया तो वह धक्का देकर छत के रास्ते भाग गया। कमरे में जाकर देखा तो लाखों की कीमत के सोने और चांदी के आभूषण और 4700 रुपये चोर ले गया है। पीड़िता मनीषा ने बताया कि जब पुलिसकर्मी के घरों में ही चोरी की वारदातों को अंजाम दिया जा रहा है। तो आमजन बेखौफ कैसे सो सकता है। पुलिस की गश्त पूरी तरह बेअसर साबित हो रही है।

फिरोजाबाद में महिला ने की आत्महत्या कमरे में फंदे से लटका मिला शव, दो बेटियां की थी मां

फिरोजाबाद। थाना शिकोसबाद क्षेत्र में एक महिला ने आत्महत्या कर ली। मृतका की पहचान 35 वर्षीय पुनम के रूप में हुई है। वह मोहल्ला मेला वाले बाग में किराए के मकान में रहती थी।पुनम के पति अजय कुमार पुनम में प्रवेट नौकरी करते हैं। उनकी दो बेटियां हैं - 8 वर्षीय अरुण और 6 वर्षीय गुड्डी। सोमवार को पुनम का शव उनके कमरे में फंदे से लटका हुआ मिला। घटना की सूचना मिलते ही परिजनों ने पुलिस को बुलाया।पुलिस ने शव को फंदे से उतारकर अस्पताल पहुंचाया, जहां डॉक्टरों ने उन्हें मृत घोषित कर दिया। परिजनों के अनुसार, पुनम की शरीर 12 साल पहले हुई थी। घर में उनकी नन्द राधा भी रहती हैं।

विकल्प के आधार पर 279 शिक्षकों को मिले मनचाहे स्कूल

फिरोजाबाद। जिले के परिषदीय स्कूलों में 279 शिक्षकों को विकल्प के आधार पर मनचाहे स्कूल में तैनाती मिली है। बेसिक शिक्षा विभाग ने शिक्षक-छात्र अनुपात के अनुसार सूची जारी की है। जिले में कुल सात हजार से अधिक शिक्षक...परिषदीय स्कूलों में तैनात 279 शिक्षकों को जिले के अंदर विकल्प के आधार पर मनचाहे स्कूल में तैनाती मिल गई है। बेसिक शिक्षा विभाग ने शिक्षक-छात्र के अनुपात के अनुसार सूची जारी कर दी है। जिले के परिषदीय स्कूलों में सात हजार से अधिक शिक्षक तैनात हैं। लेकिन पिछले कई वर्षों से जिले के अंदर इन

शिक्षकों के सामान्य तबादले नहीं हुए थे। कई स्कूलों में छात्र संख्या कम थी, जबकि शिक्षक पांच से सात तैनात थे। साथ ही कई स्कूल शिक्षामित्रों के भरोसे संचालित किए जा रहे थे। पर्याप्त मात्रा में स्टाफ तैनात नहीं होने के कारण संबन्धित स्कूलों के बच्चों की पढ़ाई प्रभावित होती थी।

जून के दूसरे सप्ताह में एक से दूसरे जिले में तबादले होने के बाद शासन ने जिले के अंदर तबादले करने का निर्णय लिया था। 20 से 24 जून तक यू-डब्ल्यू पोर्टल पर उपलब्ध छात्र संख्या के आधार पर कम एवं अधिक शिक्षक वाले स्कूलों की सूची जारी कर दी थी।

मेरी मां को जयन कहकर पीटते हैं... थाने में रोने लगी आठवीं की छात्रा, 15 किमी का सफर तय कर पहुंची

सोनभद्र। सोनभद्र के दुदुई कोतवाली क्षेत्र के एक गांव में महिला को जयन कहकर पीटने का मामला सामने आया है। मां के साथ अन्याय से आहत आठवीं की छात्रा ने थाने पहुंचकर यह मामला बताया तो पुलिस भी सन्न रह गई। करीब 15 किमी दूर से छात्रा शिकायत लेकर अकेले थाने पर पहुंची थी। छात्रा की तहरीर पर सास-बहू समेत तीन लोगों के खिलाफ केस दर्ज कर पुलिस छानबीन में जुट गई है।

दुदुई कोतवाली क्षेत्र के बरहामन निवासी किशोरी (13) ने बताया कि पिता रोजगार के सिलसिले में बाहर रहते हैं। घर पर वह अपनी मां और छोटी बहन के साथ रहती हैं। पड़ोस में रहने वाली देवती देवी और उसकी सास शकुंती देवी अक्सर उसकी मां से विवाद करती रहती हैं।

मंगलवार की सुबह दोनों मां को जयन कहते हुए सास-बहू उनकी पिटाई करने लगे। उनके साथ पड़ोस में रहने वाली सोनू भी था। तीनों ने लात-झूसे से मां की कुरी तरह पिटाई की। जब वह अपनी बहन के साथ मां को बचाने पहुंची तो विपक्षियों ने उनकी भी पिटाई की।

आए दिन इस तरह की घटना से परिवार भयभीत है। कोतवाल मनोज कुमार सिंह ने बताया कि किशोरी की तहरीर पर मुकदमा दर्ज कर आरोपियों के विरुद्ध विधिक कार्रवाई की जा रही है।किशोरी ने मंगलवार की देर शाम दुदुई थाने पर आकर तहरीर दी थी कि उसकी मां को जयन कहते हुए विपक्षियों ने मारपीट की। इस सूचना के आधार पर केस दर्ज कर लिया गया है। कोतवाली पुलिस मामले की छानबीन कर रही है।

सदृश परिस्थिति में विवाहिता ने फंदा लगाकर दी जान

फिरोजाबाद । शहर के मैनपुरी रोड स्थित गांव कंधरी निवासी प्रीति देवी (26) का विवाह करीब 7 वर्ष पूर्व राज कुमार बघेल के साथ हुआ था। शदी के बाद दंपती के दो बच्चे बेटा कमल (6) एवं एक बेटी खुशी (4) वर्ष हैं। विवाहिता का माफका गांव रुरिया थाना नगला खंवर क्षेत्र में है। परिवार के अनुसार बीते सोमवार को दंपती के बीच किसी बात को लेकर कलहमूनी हो गई थी। इसके बाद मंगलवार की दोपहर विवाहिता का शव रस्सी से बने हुए फंदे से लटका मिला। ग्रामीणों की भीड़ एकत्रित हो गई। सूचना मिलने पर थाना पुलिस एवं सीओ प्रवीण कुमार तिवारी भी मौके पर पहुंच गए। जिसने घटना की छानबीन की है। पुलिस ने शव को कब्जे में लेकर पोस्टमार्टम के लिए भेजा है। इस्पेक्टर ने बताया कि घटना की तहरीर नहीं मिली है।

फिरोजाबाद में इश्क का खूनी खेल, महिला के प्रेमी ने दोस्त के साथ मिलकर पति पर हमला किया

फिरोजाबाद । यूपी के फिरोजाबाद में प्रेम प्रसंग ने खूनी रंजिश का रूप ले लिया, थाना नगला सिंगो क्षेत्र के चुल्हावली गांव में एक शादीशुदा महिला के प्रेमी सूरज और उसके दोस्त ओकेश ने महिला के पति विजय कुमार पर सरिप और डंडों से जानलेवा हमला कर दिया, गंभीर रूप से घायल विजय को जिला अस्पताल में भर्ती कराया गया है, जहां उसकी हालत नाजुक बनी हुई है, ग्रामीणों ने दोनों आरोपियों को पकड़कर पुलिस के हक्के कर दिया।जानकारी के मुताबिक टुंडला के चुल्हावली गांव निवासी विजय कुमार (35) चूड़ी बनाने का काम करता है। मंगलवार सुबह वह रामपुर बनकट में काम पर जा रहा था, नगला सिंगो के सदा का बास के पास सूरज और उसके दोस्त ओकेश ने विजय को घेर लिया, आरोपियों ने डंडों और सरिप से उस पर ताबड़तोड़ हमला किया, जिससे उनकी एक आंख में गंभीर चोट आई और वह लहलुहान हो गया, हमलावरों ने



विजय को मरणासन हालत में बाजरा के खेत में फेंक दिया और भागने की कोशिश की.

ग्रामीणों ने पकड़े हमलावर

विजय की चौख-पुकार सुनकर आसपास खेतों में काम कर रहे ग्रामीणों मौके पर पहुंचे और सूरज व ओकेश को दौड़ाकर पकड़ लिया, गुस्साए ग्रामीणों ने दोनों की जमकर पिटाई की और फिर उन्हें पुलिस को

इसके बाद से सूरज विजय से रंजित रखने लगा, पीड़ित के बेटे विनीत कुमार ने बताया कि वह महीने पहले मेरी मां सूरज के साथ भाग गई थी वापस आने के बाद भी सूरज की रंजिश खत्म नहीं हुई, जिसके चलते उसने मेरे पिता पर हमला किया.

पुलिस ने शुरू की कार्रवाई

घटना की सूचना मिलते ही एसपी सिटी रविशंकर प्रसाद, सीओ अमरीश कुमार, और नगला सिंगी थाना पुलिस मौके पर पहुंची, घायल विजय को तुरंत जिला अस्पताल में भर्ती कराया गया, जहां से गंभीर हालत को देखते हुए आगरा मेडिकल कॉलेज रेफर किया गया.,रक्त सिटी रविशंकर प्रसाद ने बताया कि विजय की पत्नी पुनम और सूरज के बीच अवैध संबंध थे, इस रंजिश में सूरज और ओकेश ने विजय पर हमला किया, दोनों आरोपियों को हिरासत में लिया गया है और पूछताछ जारी है।

हाईटेंशन तार गिरा, करंट से पुलिसकर्मी के भाई की मौत

कठफोरी (फिरोजाबाद)। थाना नगला खंवर क्षेत्र में सोमवार रात हाईटेंशन तार टूटकर जमीन पर आ गया। जिसकी चपेट में आने से छत पर काम कर रहे पुलिसकर्मी के भाई की मौत हो गई। जबकि शिकार समेत दो लोग पानी भरते समय चपेट में आने से बेहोश हो गए।दोनों को प्राथमिक स्वास्थ्य केंद्र में भर्ती कराया गया। शव को पोस्टमार्टम के लिए जिला अस्पताल भेज दिया। सूचना पर थाना पुलिस के साथ प्रशासनिक टीम भी मौके पर आ गई। टीम मामले की जांच कर रही है।गांव खोई अजमेरा निवासी किसान धर्मेद (46) मकान की छत पर कुछ काम कर रहे थे। तभी अचानक तेज आवाज के साथ हाईटेंशन लाइन का तार टूटकर जमीन पर गिर गया। धर्मेद करंट की चपेट में आकर गल छाकर गिर गए। इसके अलावा राजेश का 14 वर्षीय पुत्र सूरज और नवाब सिंह भी हैडवर्क पर पानी भरते समय करंट लगने से बेहोश हो गए। दोनों को प्राथमिक स्वास्थ्य केंद्र में भर्ती करा दिया।

जहां उनका उपचार जारी है। वहीं धर्मेद को परिजन संघे सरकारी ट्रमा सेंटर लेकर पहुंच गए। जहां



चिकित्सक ने परीक्षण के बाद उन्हें मृत घोषित कर दिया। किसान की मौत से परिवार में कोहराम मच गया। मृतक के शव को पोस्टमार्टम गृह में रखा दिया गया। परिजन के अनुसार मृतक के दो भाई पुलिस विभाग में हैं। उनके तीन बच्चे भी हैं।

चलती फैशली एक्सप्रेस में लूटघाट युवक को धक्का देकर गिराया, गारपीट कर 39 हजार छपाए और मोबाइल लूटा

फिरोजाबाद । टुंडला स्टेशन के पास वैशाली एक्सप्रेस में एक युवक के साथ लूटघाट की घटना सामने आई है। ब्रिजकेट कंपनी में कार्यरत विवेक यादव गाजियाबाद से टुंडला जा रहे थे। टुंडला स्टेशन से करीब 500 मीटर पहले बरमाओं ने उन्हें चलती ट्रेन से धक्का दे दिया।बदमाशों ने विवेक के बैग से 9,000 रुपए नकद छीन लिए। इतना ही नहीं, चाकू और डंडे से गारपीट कर फोने के जर्जर 30,000 रुपए भी टूटफर करवा लिए। बदमाशों ने उनका मोबाइल फोन भी छीन लिया।घटना रात करीब 11 बजे की है। विवेक ने पिता रामकुमार यादव को फोन कर बताया कि बदमाश उनके पीछे पड़े हैं और गारपीट कर रहे हैं। परिजन तुरंत स्टेशन पहुंचे, जहां उन्हें गंभीर रूप से घायल विवेक मिले।पीड़ित के पिता ने रात में ही अलोपी में शिकायत दर्ज कराई।

बिजली तारों पर झूल रहे बंदर...उड़ा रहे फ्यूज

फिरोजाबाद। बंदरों का उत्पाद सिर्फ आम लोगों के लिए ही नहीं, बल्कि बिजली आपूर्ति के लिए भी बड़ी समस्या बन गया है। उत्पातों बंदर बिजली के खंभों और ट्रांसफार्मर पर कूदते-झूलते रहते हैं, जिससे अक्सर फ्यूज उड़ जाते हैं और फॉल्ट हो जाते हैं। अकेले एसएन एंजिनर से जुड़े इलाकों में पिछले पंद्रह दिनों में तारों और फोल पर फॉल्ट की लगभग 80 शिकायतें दर्ज की गई हैं, जबकि पूरे शहरी क्षेत्र के 500 फ्रीडों पर फाल्ट का आंकड़ा 500 से ऊपर है।शहर में बंदरों की आबादी तेजी से बढ़ रही है। ये दिन-रात घरों की छतों, मंदिरों और पार्कों में घूमते रहते हैं, जिससे लोग अपनी छतों पर जाने से भी डरते हैं। कई लोग तो बंदरों के झपटने से घायल भी हो चुके हैं। अब इनका उत्पात बिजली आपूर्ति में भी गंभीर बाधा बन गया है। गली-मोहल्लों में बिजली के खंभों पर बिछई गई



फाइबर केबल पर बंदरों के झुलने से आए दिन फॉल्ट हो रहे हैं। कई बार तो इन फॉल्ट के कारण बिजली के खंभों में करंट भी आ जाता है। इस गंभीर स्थिति को देखते हुए बिजली विभाग ने बंदरों को पकड़ने के लिए वन विभाग और नगर निगम प्रशासन को पत्र लिखना शुरू कर दिया है।शहर के दुर्गानगर, तिलकनगर, ब्रह्माश्रम रोड, गोपाल अश्रम, सरस्वती नगर, विभव नगर, इलाकों में बंदरों का आतंक सबसे ज्यादा है।

इन शिकायतों से परेशान बिजलीकर्मी घरों के बाहर लगे बिजली मीटर की केबल काटना और फॉल्ट होना। गली-मोहल्लों में बिजली के खंभों पर लगी स्ट्रीट लाइट में खराबी। बिजली के खंभों को हिलाने से ट्रांसफार्मर में फॉल्ट या फ्यूज उड़ना। आबादी क्षेत्र में पेड़ों की टहनियों से सटे उच्च तापीय तारों में होने वाले फॉल्ट या बंदरों के धिपकने की घटनाएं। बंदरों की उत्सुकता व फाइबर केबल पर झुलने के कारण ट्रांसफार्मर व फोल पर बिजली फॉल्ट की शिकायतें हैं। आमजन को होने वाले असुविधा के परदेन्जर नगर निगम व वन विभाग को उच्चाधिकारियों के माध्यम से पत्र भेजे हैं।पत्र में बंदरों को पकड़ने की बात कही है। रजत शुक्ला, उपखंड अधिकारी एसएन विद्युत उपकेंद्र

बीफ न्यूज

बर्मिंघम में संदिग्ध पैकेट मिलने के बाद भारतीय क्रिकेटरों की सुरक्षा बढ़ी

बर्मिंघम। भारत और इंग्लैंड के बीच दूसरे क्रिकेट टेस्ट मैच से पहले बर्मिंघम में एक संदिग्ध पैकेट मिलने के बाद भारतीय टीम की सुरक्षा बढ़ा दी गयी है। इसके साथ ही भारतीय टीम के होटल से बाहर निकलने पर भी रोक लगा दी गयी। भारतीय खिलाड़ी आम-तौर पर घूमने के लिए आसपास के इलाकों में जाते हैं। भारतीय टीम जिस मुख्य इलाके में रुकी उसके के पास वाले इलाके में एक संदिग्ध पैकेट मिला है। पुलिस ने सोशल मीडिया पर कहा कि हालात सामान्य हैं पर वह अपनी ओर से कोई कमी नहीं रखना चाहती है। भारतीय क्रिकेटर आमतौर पर टीम होटल के करीबी इलाकों में घूमते हैं और दूसरे टेस्ट के लिए यहां पहुंचने के बाद वे ब्रॉड स्ट्रीट पर जाते थे। अभी कुछ समय के लिए खिलाड़ियों के बाहर निकलने पर रोक रहेगी। वहीं भारतीय टीम ने कुछ खिलाड़ियों ने इस दौरान अभ्यास किया जबकि कुछ ने आराम किया। वहीं बर्मिंघम सिटी सेंटर पुलिस की ओर से कहा गया, “हमने सिटी सेंटर के सेंटेनरी स्कायर के आसपास घेरा बनाया हुआ है और हम एक संदिग्ध पैकेट की जांच कर रहे हैं।” उन्होंने कहा, “हमें दोपहर तीन बजे से ठीक पहले ये जानकारी मिली थी। हमने सुरक्षा के तौर पर कई इमारतों को खाली भी करवाया है। इस लिए इन क्षेत्रों में न जायें।।” पुलिस ने एक घंटे के बाद सुरक्षा घेरा हटा लिया हालांकि उसके बाद भी भारतीय टीम के इन इलाकों में जाने पर रोक है।

भारतीय महिला क्रिकेट टीम ने दूसरा टी20 भी जीता

लंदन। जेमिमा रॉड्रिग्स और अमनजोत कौर की शानदार बल्लेबाजी से भारतीय महिला क्रिकेट टीम ने दूसरे टी20 मुकाबले में मेजबान इंग्लैंड को 24 रनों से हराकर पांच मैचों की टी20 सीरीज में 2-0 की बढ़त ले ली है। भारतीय टीम ने पहला मैच भी 97 रनों से जीता था। इस मैच में टॉस जीतकर इंग्लैंड की टीम ने भारतीय टीम को बल्लेबाजी के लिए बुलाया। भारतीय टीम की कप्तान हरमनप्रीत कौर ने भी इस मैच से वापसी की पर वह रन बनाने में विफल रही। टीम ने 31 रन देकर 3 विकेट खो दिए थे पर इसके बाद अनुभवी बल्लेबाज जेमिमा रॉड्रिग्स और अमनजोत कौर ने अच्छी बल्लेबाजी कर स्कोर आगे बढ़ाया। जेमिमा ने 9 चौके और एक छक्का लगाकर 41 गेंदों में 63 रन बना दिये जबकि अमनजोत ने 40 गेंदों में 9 चौकों की सहायता से 63 रन बनाये। ऋचा घोष ने 20 गेंदों में 32 रन बनाए। भारतीय टीम ने 20 ओवर में 4 विकेट पर 181 रन बनाये। इंग्लैंड की ओर से लॉरेन बेल ने दो जबकि लॉरेन फिलर और एम अररलॉट से एक-एक विकेट लिया। इसके बाद इंग्लैंड की टीम 182 रनों के लक्ष्य का पीछा करते हुए 20 ओवर में 7 विकेट पर 157 रन ही बना पायी इस प्रकार उसे 24 रनों से हार का सामना करना पड़ा। टैम ब्यूमोंट ने 54 जबकि एमी जोन्स ने 32 रन बनाये पर अन्य बल्लेबाज असफल रहें।

आलोचना

भारतीय बल्लेबाजों ने खेल में पांच शतक बनाए, लेकिन निचले क्रम के बल्लेबाज कुछ नहीं कर पाये

गेंदबाजों के बचाव में उतरे अश्विन

एजेंसी ■ चेन्नई

भारतीय टीम के पूर्व स्पिनर आर अश्विन ने इंग्लैंड के खिलाफ पहले टेस्ट में मिली हार के लिए गेंदबाजों को जिम्मेदार बताने की आलोचना की है। अश्विन ने कहा कि जिस प्रकार से कहा जा रहा है गेंदबाजी कमजोर रही वह सही नहीं है। यहां तक कि कमेट्री के दौरान भी गेंदबाजों पर ही निशान साधा गया उन्होंने कहा कि शुरुआती बल्लेबाजों ने शतक लगाये पर निचले क्रम के बल्लेबाज असफल रहे जिससे टीम बड़ा स्कोर नहीं बना पायी। अश्विन ने कहा है कि भारतीय गेंदबाजों के बारे में कमेट्री अपमानजनक रही पर ये भी पुछ जाना चाहिये निचले क्रम के बल्लेबाजों ने रन क्यों नहीं बनाये? एक वीडियो में अश्विन ने कहा कि हार के बाद गेंदबाजों को हार के लिए दोषी बताया गया। उन्होंने बताया कि इंग्लैंड ने जिस तरह चौथी पारी में 370 रनों से ज्यादा स्कोर का पीछ किया है। उसमें सिर्फ गेंदबाजों की गलती नहीं थी। अश्विन ने कहा कि



भारतीय बल्लेबाजों ने खेल में पांच शतक बनाए, लेकिन निचले क्रम के बल्लेबाज कुछ नहीं कर पाये।

उन्होंने कहा, एक बार जब 370 से अधिक रनों के लक्ष्य का पीछ किया गया, तो मुझे लगा कि कमेट्री भारतीय गेंदबाजों के बारे में अपमानजनक हो गई है। ऐसा कहा जाने लगा कि भारतीय गेंदबाज मैच जिताने में असफल रहे पर य नहीं भूलना चाहिये कि बल्लेबाजों

को जिम्मेदारी लेनी चाहिए। उन्होंने गेंदबाजी को लेकर कहा, टेस्ट में, मुझे लगता है कि मेडन ओवर्स को काफी कम आंका जाता है। मुझे जसप्रीत बुमराह द्वारा हाई इकॉनमी रेट के साथ जाने में कोई दिक्कत नहीं होगी, लेकिन अन्य को कम जाना चाहिए। टेस्ट में, आपको पहले दिन से धीरे-धीरे अपनी गेंदबाजी को विकसित करना होता है और इसका लाभ अंतिम पारी में मिलता है।

को ज़िम्मेदारी लेनी चाहिए। उन्होंने गेंदबाजी को लेकर कहा, टेस्ट में, मुझे लगता है कि मेडन ओवर्स को काफी कम आंका जाता है। मुझे जसप्रीत बुमराह द्वारा हाई इकॉनमी रेट के साथ जाने में कोई दिक्कत नहीं होगी, लेकिन अन्य को कम जाना चाहिए। टेस्ट में, आपको पहले दिन से धीरे-धीरे अपनी गेंदबाजी को विकसित करना होता है और इसका लाभ अंतिम पारी में मिलता है।

गिल-जडेजा नाबाद, क्रिस वोक्स 2 विकेट ले चुके

दूसरा टेस्ट- भारत पहली पारी में 250 पार: 5 बैटर्स पवेलियन लौटे



जैक क्रॉली के हाथों कैच कराया। यशस्वी कर्ण नायर (31 रन) को बायडन कार्स जायसवाल (87 रन) को बेन स्टोक्स ने पवेलियन भेजा। भारत और इंग्लैंड के

बीच दूसरा टेस्ट मुकाबला खेला जा रहा है। इस मैच में इंग्लैंड के कप्तान बेन स्टोक्स ने टॉस जीतकर पहले गेंदबाजी करने का फैसला किया। इसके बाद भारतीय कप्तान शुभमन गिल ने प्लेइंग इलेवन में तीन बदलाव किए। उन्होंने शार्दुल ठाकुर, जसप्रीत बुमराह और साई सुदर्शन को बाहर करके प्लेइंग इलेवन में नीतिश रेड्डी, वॉशिंगटन सुंदर और आकाश दीप को मौका दिया। लेकिन अब नीतिश ने अपने प्रदर्शन से टीम मैनेजमेंट और कप्तान को निराश किया है।

इंग्लैंड के खिलाफ सिर्फ एक रन बना सके नीतिश रेड्डी

अब इंग्लैंड दौरे पर अपने पहले ही टेस्ट

मैच में नीतिश रेड्डी बुरी तरह से फ्लॉप साबित हुए। उन्होंने 6 गेंदों में सिर्फ एक बनाया। वह क्रिस वोक्स की गेंद पर क्लीन बोल्ड हो गए। नीतिश को लगा कि गेंद उनके स्टंप से काफी दूर है और उन्होंने उसे बिना देखे ही छोड़ने का फैसला किया। लेकिन गेंद की मूवमेंट ने उन्हें चौंका दिया और सीधे उनके स्टंप पर जाकर लगी। इस तरह से उनकी पारी का अंत हो गया। कप्तान शुभमन गिल ने टॉस के समय कहा था कि पिछले मैच में निचले क्रम के बल्लेबाजों ने ज्यादा योगदान नहीं दिया। इसी वजह से उन्होंने बल्लेबाजी लाइन-अप को मजबूत किया है। लेकिन अब नीतिश रेड्डी को निचले क्रम पर बेहतरीन बैटिंग करने के लिए प्लेइंग इलेवन में

मौका मिला था, लेकिन उन्होंने कप्तान के कहे को गलत साबित किया है। फ्लॉप प्रदर्शन की वजह से ही वह टीम की नाव बीच मंझधार में ही छोड़कर पवेलियन लौट गए। नीतिश ने ऐसे समय मैदान पर कदम रखा था, जब ऋषभ पंत आउट हो गए और उनको कप्तान शुभमन गिल के साथ मिलकर बड़ी साझेदारी करने की जरूरत थी, लेकिन वह ऐसा नहीं कर सके। इससे पिछले मैच में शार्दुल ठाकुर भी अपने नाम के अनुरूप प्रदर्शन नहीं कर पाए थे। तब उनके बल्ले से कुल पांच रन निकले थे और वह गेंदबाजी करते हुए सिर्फ दो विकेट ले पाए थे। ऐसे में कप्तान को प्लेइंग इलेवन में शामिल खिलाड़ी ने फिर धोखा दिया है।

टी20 विश्वकप के लिए 13 टीमें तय, बचे हुए 22 स्थानों के लिए 22 टीमों में होगा मुकाबला

सुपर 8 के मुकाबले होंगे और फिर सेमीफाइनल और फाइनल मैच खेले जाएंगे

एजेंसी ■ मुम्बई

अगले साल की शुरुआत में संयुक्त रूप से भारत और श्रीलंका में होने वाले टी20 विश्व कप के लिए अभी तक 13 टीमें तय हो गयी हैं जबकि बचे हुए सात स्थानों के लिए 22 टीमों के बीच मुकाबला होना है। इस टूर्नामेंट में कुल 20 टीमों को खेलने का अवसर मिलेगा। हैं। इनमें से मेजबान भारत और श्रीलंका सहित कुल 13 टीमें घोषित की गयी हैं जबकि सात और टीमों की घोषणा इस साल अक्टूबर तक होगी। कनाडा की टीम ने इसके लिए क्वालीफाई कर लिया है जबकि यूरोप क्वालीफायर्स के जरिए दो टीमों पर फैसला होगा। ये टूर्नामेंट भी पिछले टूर्नामेंट के प्रारूप के अनुसार ही होगा। जिसके तहत पहले 20 टीमों को चार ग्रुप में बांटा जाएगा। इसके बाद सुपर 8 के मुकाबले होंगे और फिर सेमीफाइनल और फाइनल मैच खेले जाएंगे। मेजबान के रूप में भारत और श्रीलंका को पहले दो स्थान मिलें हैं। उसके बाद अगले 10 स्थानों का पिछले संस्करण में सुपर आठ क्वालीफायर और 30 जून 2024 की कट-ऑफ डेट पर टीम रैंकिंग के आधार पर हुआ। पिछले टी20 विश्व कप 2024 में सुपर 8 में प्रवेश के कारण अफगानिस्तान, ऑस्ट्रेलिया, बांग्लादेश, इंग्लैंड, दक्षिण अफ्रीका और वेस्टइंडीज को 2026 टी20 विश्व कप में



जगह मिली। अमेरिका ने भी टॉप 8 में पाकिस्तान को हराकर प्रवेश किया था। सुपर 8 में नहीं पहुंचने के बाद भी पाक ने न्यूजीलैंड और आयरलैंड के साथ अपनी टी20टुर्किंग के आधार पर अगले संस्करण में अपना स्थान तय किस है। अब तक भारत, श्रीलंका, अफगानिस्तान, ऑस्ट्रेलिया, बांग्लादेश, कनाडा, इंग्लैंड, आयरलैंड, न्यूजीलैंड, पाकिस्तान, दक्षिण अफ्रीका, अमेरिका और वेस्टइंडीज ने इसके लिए प्रवेश हासिल किया है। इन टीमों के अलावा सात और टीमें इस टूर्नामेंट में खेलेंगी। एक तरह से देखा जाए तो 22 टीमों में बाकी के सात स्थानों के लिए

मुकाबला होगा। एशिया और पूर्वी एशिया पेसिफिक रीजन से तीन टीमें प्रवेश करेंगी, जबकि दो-दो टीमें यूरोप क्वालीफायर और अफ्रीका क्वालीफायर से आएंगी। एशिया-ईस्ट एशिया पेसिफिक रीजन से जापान, कुवैत, मलेशिया, नेपाल, ओमान, पापुआ न्यू गिनी, कतर, समोआ और यूएई की टीमें क्वालीफायर्स खेलेंगी और इनमें से तीन टीमें सीधे टूर्नामेंट में प्रवेश करेंगी। वहीं, यूरोप क्वालीफायर्स में इटली, जर्सी, ग्वेनेस, नीदरलैंड और स्कॉटलैंड की टीम खेलेंगी। इनमें से दो टीमें टी20 विश्व कप के लिए क्वालीफाई करेंगी।

शमी को हर माह पत्नी व बेटी को देने होंगे चार लाख रुपये : हाईकोर्ट

कोलकाता। कोलकाता हाईकोर्ट ने क्रिकेटर मोहम्मद शमी को हर माह अपनी पत्नी हसीन जहां व बेटी आयरा को गुजारा भत्ता के तौर पर चार लाख रुपये देने के निर्देश दिये हैं। निर्देश को तहत शमी को पत्नी को डेढ़ लाख और बेटी को ढाई लाख हर महीने खर्च के लिए देने होंगे। हाईकोर्ट की बेंच ने हसीन जहां की एक याचिका पर सुनवाई के बाद ये आदेश पारित किया है। अदालत ने अपने आदेश में कहा, याचिकाकर्ता पत्नी को 1.5 लाख रुपये प्रति माह और बेटी को 2.5 लाख रुपये प्रति माह दे। अदालत ने यह भी कहा कि शमी अपनी बेटी के लिए निर्धारित राशि से अधिक शिक्षा या अन्य खर्चों के लिए दे सकते हैं। इससे पहले हसीन जहां ने जिला सत्र न्यायालय के आदेश के खिलाफ हाईकोर्ट में अपील की थी, जिसमें शमी को 2023 में अपनी पत्नी को 50 हजार रुपये और बेटी को 80 हजार रुपये देने का निर्देश दिया गया था। वहीं हसीन ने अदालत से अपने लिए 7 लाख रुपये और अपनी बेटी के लिए 3 लाख रुपये प्रति माह का मुआवजा मांगा था। हसीन साल 2014 में शमी से शादी से पहले कोलकाता नाइट राइडर्स (केकेआर) के लिए मॉडल और वीयरलीडर रही हैं। उनकी बेटी आयरा का जन्म 2015 में हुआ था। हसीन ने शमी पर साल 2018 में घरेलू हिंसा, दहेज उल्टीइन का आरोप लगाया था। तभी से दोनों के बीच मामला अदालत में चल रहा है। इन दोनों का अभी तक कानूनी रूप से तलाक नहीं हुआ है।

लाबुशेन एक बार फिर वापसी करेंगे : स्मिथ



एजेंसी ■ सिडनी

ऑस्ट्रेलिया के अनुभवी बल्लेबाज स्टीव स्मिथ अब खराब फार्म के कारण टीम से बाहर हुए मारनस लाबुशेन के बचाव में उतरे हैं। स्मिथ ने कहा है कि लाबुशेन की प्रतिभा और तकनीक पर किसी को भी संदेह नहीं है और वह फार्म हासिल करने के बाद वह एक बार फिर टीम से खेलते दिखेंगे। लाबुशेन को पिछले कुछ समय से लगातार खराब प्रदर्शन के कारण टीम से बाहर कर दिया गया है।

विश्व टेस्ट चैम्पियनशिप (डब्ल्यूटीसी) फाइनल में भी वह रन नहीं बना पाये थे। इसी कारण लाबुशेन को वेस्टइंडीज के खिलाफ पहले टेस्ट के लिए टीम से बाहर कर दिया गया था। पूर्व कप्तान के अनुसार वह अपनी तकनीक में कुछ सुधार करने के बाद फिर वापसी करेंगे। स्मिथ ने कहा, ःवह बल्लेबाजी में खराब स्थिति में हैं। मेरा मानना है कि लाबुशेन ने डब्ल्यूटीसी फाइनल में बहुत अच्छे तरीके से गेंदों का सामना किया वह

बड़ा स्कोर नहीं बना पाये। इस दौरान मूवमेंट्स और बल्लेबाज का अंदाज गलत नहीं था। स्मिथ ने साथ ही कहा, जब वह ऑफ-स्टंप लाइन से ऐसा कर रहे होते हैं, तो मुझे लगता है कि वह अच्छी स्थिति में होते हैं, उनका संतुलन अच्छा होता है और उनके मूवमेंट्स भी अच्छे होते हैं।

मुझे लगा कि वह अच्छी बल्लेबाजी कर रहे थे। उन्होंने आखिरी टेस्ट मैच नहीं खेला है, और उनके पास कुछ चीजों पर काम करने और उसे बेहतर करने का अवसर है। इसे वह खेल के दबाव के बिना करना चाहेंगे। अपने सर्वश्रेष्ठ प्रदर्शन के समय वह विश्व के बेहतरीन बल्लेबाजों की बराबरी करता है। इसलिए मुझे पूरा भरोसा है कि वह एक बार फिर आगे आयेगा।ः डब्ल्यूटीसी फाइनल फाइनल के बाद लाबुशेन की जगह पर शामिल सैम कॉनस्टास भी अब तक अच्छी बल्लेबाजी नहीं कर पाये हैं पर स्मिथ के अनुसार समय के साथ वह सीख जाएंगे

काउंटी में ईशान ने लगातार दूसरे मैच में अर्धशतक लगाया

मैच के बाद भोजपुरी गाने पर डांस करते दिखे

एजेंसी ■ लंदन

भारतीय क्रिकेट टीम से बाहर चल रहे विकेटकीपर बल्लेबाज ईशान किशन आजकल इंग्लैंड में काउंटी क्रिकेट खेल रहे हैं। ईशान भारत ए टीम के साथ यहां आये थे जिसमें अच्छे प्रदर्शन के आधार पर उन्हें काउंटी क्रिकेट में नॉटिंगमशायर ने अपने यहां शामिल कर लिया था। उसके बाद से वह लगातार छपे हुए हैं। ईशान ने काउंटी क्रिकेट चैंपियनशिप डिविजन 1 में लगातार दो मुकाबलों में अर्धशतक लगाये हैं।

लीग के दूसरे मुकाबले में ईशान ने तेजी से बल्लेबाजी करते हुए 128 गेंदों में ही 77 रन बनाए हैं। अपनी इस पारी में ईशान ने 8 चौके और 2 छक्के लगाए। वहीं इससे पहले मैच में भी ईशान ने अर्धशतकीय पारी खेली थी। यॉर्कशायर के खिलाफ इस डेब्यू मैच में ईशान ने 98 गेंदों में 87 रन बनाये। इस पारी में इन्होंने 12 चौके और एक छक्का लगाया। इंग्लैंड में काउंटी क्रिकेट



चैंपियनशिप डिविजन 1 का 42वां मैच नॉटिंगमशायर और समरसेट के बीच खेला जा रहा है। इस मैच में सोमरसेट ने टॉस जीतकर पहले बल्लेबाजी करते हुए 379 रन बनाए। वहीं नॉटिंगमशायर ने इसका पीछा करते हुए 125 ओवर में ही 5 विकेट के नुकसान पर 396 रन बना दिये। नॉटिंगमशायर ने ईशान की बल्लेबाजी

से पहली पारी में ही 17 रनों की बढ़त हासिल कर ली। ईशान काउंटी मैच में लंदन की सड़कों पर भोजपुरी गाने पर डांस करते भी दिखे। इसका एक वीडियो भी सोशल मीडिया पर जमकर वायरल हुआ हैं। ईशान किशन के साथी क्रिकेटरों का भी कहना है कि जब भी उन्हें अवसर मिलता है वह भोजपुरी गाने पर डांस करने लगते हैं।

साक्षी, जैस्मिन और लक्ष्य विश्व मुक्केबाजी कप के रवार्टर फाइनल में पहुंचे अस्ताना। भारतीय मुक्केबाजों साक्षी, जैस्मिन, मीनाक्षी और लक्ष्य वाहर व मनीष राठौर ने कजाकिस्तान में जारी विश्व मुक्केबाजी कप में शानदार प्रदर्शन करते हुए क्वार्टर फाइनल में प्रवेश किया है। इस टूर्नामेंट में महिलाओं के 54 किग्रा भार वर्ग में साक्षी ने अच्छा प्रदर्शन करते हुए प्री-क्वार्टर फाइनल मुकाबले में इंग्लैंड की चाली डेविसन को 5-0 से हराया। साक्षी के अलावा जैस्मिन ने 57 किग्रा वर्ग में अजरबैजान की अयनुर मिकायिलोवा को 5-0 से हराकर अंतिम आठ में प्रवेश किया।

लॉर्ड कृष्णा पब्लिक हाई स्कूल

Play group, Nursery, LKG, UKG, Admission Open

Let us to 10th classes.

LKG makes education easier for better

विद्या नगर, मुल्तब शाह दरगाह के पास, सती रोड, सिवपुरी (म.प्र.)

Mobile:9425488667,8770753472,7674832538

किसान को 14 दिन तक रखा डिजिटल अरेस्ट, 1.04 करोड़ ठगे

एमबीए पास युवक समेत सात गिरफ्तार

एजेंसी ■ शाहजहांपुर

शाहजहांपुर में प्रगतिशील किसान को डिजिटल अरेस्ट कर एक करोड़ चार लाख रुपये की ठगी की गई थी। इस साइबर ठगी के मामले में पुलिस को बड़ी सफलता मिली है। पुलिस ने सात आरोपियों को गिरफ्तार किया है। इनमें दिल्ली का रहने वाला आरोपी एमबीए पास है। शाहजहांपुर के चौक कोतवाली क्षेत्र के मोहल्ला दीवान जोगराज निवासी शरद चंद्र सक्सेना को डिजिटल अरेस्ट कर एक करोड़ चार लाख 47 हजार रुपये की ठगी



के मामले में सात आरोपियों को पुलिस ने गिरफ्तार कर लिया।

एमबीए पास युवक समेत सात आरोपी दो से दस प्रतिशत कमीशन

के लिए कार्य करते थे। पुलिस उनके गिरोह के सरगना की तलाश में जुटी है। शरद चंद्र सक्सेना प्रगितशील किसान हैं। उन्हें साइबर ठगों ने डिजिटल अरेस्ट किया था। धोखाधड़ी के केस में जमानत देने के नाम पर 14 दिन तक फंसाए रखा और फिर बरी होने का प्रपत्र जारी कर मोबाइल फोन बंद कर लिए। इससे पहले उनसे रकम ट्रांसफर करा ली गई थी। एसपी सिटी देवेन्द्र सिंह के नेतृत्व में पुलिस टीम ने ठगी के ट्रांसफर हुए रुपयों की जांच शुरू की। पुलिस को एक

40 खातों में ट्रांसफर की गई थी रकम

बुधवार को पुलिस लाइन में पत्रकार वार्ता में एसपी राजेश द्विवेदी ने बताया कि अभियुक्तों ने पीड़ित को गुमराह कर खाते में दो करोड़ 80 लाख का गैर कानूनी ट्रांजेक्शन होने की जानकारी दी थी। विभिन्न एजेंसी के अधिकारी बनकर वीडियो कॉल पर डिजिटल अरेस्ट कर लिया था। जमानत व सारे आरोपों से बरी करने के नाम पर चार खातों में एक करोड़ चार लाख 47 हजार रुपये ट्रांसफर कराए गए थे। इसके बाद धनराशि को 40 बैंक खातों में ट्रांसफर किया गया। एसपी ने बताया कि धनराशि में 71 लाख रुपये का ट्रांजेक्शन हैदराबाद के कांफोरेट खाते में किया। उसी दिन लगभग तीन करोड़ का ट्रांजेक्शन हुआ। खाताधारक से जानकारी करने पर उसने बताया कि उसके मूल खाते का दुरुपयोग करने के संबंध में साइबर थाने में रिपोर्ट दर्ज कराई थी। पुलिस की जांच पड़ताल में सात नाम सामने आए। इन सभी को गिरफ्तार कर लिया गया।

ऐसा खाता मिला, जिसके जरिये आरोपी हथ्थे चढ़ गए।

बिजली के निजीकरण के विरोध में देश भर में हुए प्रदर्शन

9 जुलाई को राष्ट्रव्यापी हड़ताल का एलान

सत्ता सुधार ■ लखनऊ

प्रदर्शन के दौरान केंद्रीय नेताओं ने आरोप लगाया कि पावर कॉर्पोरेशन लिमिटेड और शासन के कुछ बड़े अधिकारियों की कुछ चुनिंदा निजी घरानों के साथ मिली भगत है। नेशनल कोऑर्डिनेशन कमेटी ऑफ इलेक्ट्रिसिटी इंग्लाइज एंड इंजीनियर्स के आह्वान पर बुधवार को देश भर में विरोध-प्रदर्शन हुआ।

निजीकरण के विरोध में हुए प्रदर्शन में बिजली कर्मचारियों, अभियंताओ के साथ ही किसान संगठनों और उपभोक्ता संगठनों ने भी हिस्सा लिया।सभी ने नौ जुलाई को राष्ट्रव्यापी हड़ताल में हिस्सा लेने का संकल्प लिया। इस दौरान पूर्वांचल और दक्षिणांचल का निजीकरण प्रस्ताव रद्द करने की मांग की गई। विभिन्न राज्यों में विरोध प्रदर्शन में संबंधित राज्यों की बिजली समस्या के साथ ही पूर्वांचल और दक्षिणांचल का मुद्दा उठा। उत्तर प्रदेश के विभिन्न जिलों और परियोजना कार्यालयों पर हुए



प्रदर्शन में निजीकरण को भ्रष्टाचार की उपज बताया गया। राजधानी लखनऊ में रेंजिडेंसी पर हुए विरोध-प्रदर्शन में काफी संख्या में संयुक्त किसान मोर्चा का बैनर लेकर किसान शामिल हुए। रेंजिडेंसी और मध्यांचल मुख्यालय पर प्रदर्शन के बाद सभा हुई। इस दौरान पदाधिकारियों ने आरोप लगाया कि प्रदेश सरकार ने विद्युत वितरण निगमों में घाटे के भ्रामक आंकड़ों देकर पूर्वांचल विद्युत वितरण निगम एवं दक्षिणांचल विद्युत वितरण निगम के निजीकरण का निर्णय लिया है,

जिससे प्रदेश के बिजली कर्मियों में काफी गुस्सा है। उन्होंने आरोप लगाया कि प्रदेश में गलत पावर परचेज एग्रीमेंट के चलते विद्युत वितरण निगमों को निजी बिजली उत्पादन कंपनियों को बिना एक भी यूनिट बिजली खरीदे 6761 करोड़ का सालाना भुगतान करना पड़ रहा है। इसके अतिरिक्त निजी घरानों से बहुत महंगी दरों पर बिजली खरीदने के कारण लगभग 10000 करोड़ सालाना का अतिरिक्त भार आ रहा है। उत्तर प्रदेश में सरकारी विभागों पर 14400 करोड़ का बिजली

राजस्व का बकाया है। प्रदेश सरकार की नीति के अनुसार किसानों को मुफ्त बिजली दी जाती है, गरीबी रेखा से नीचे के बिजली उपभोक्ताओं को 03 रुपये प्रति यूनिट की दर पर बिजली दी जाती है। जबकि बिजली की लागत 07.85 रुपये पैसे प्रति यूनिट है। बुनकरों आदि को भी सब्सिडी दी जाती है। सब्सिडी की धनराशि ही लगभग 22000 करोड़ रुपये है। प्रदेश सरकार इन सबको घाटा बताती है और इसी आधार पर निजीकरण का निर्णय लिया गया है।

निजी घरानों से मिलीभगत का आरोप

प्रदर्शन के दौरान केंद्रीय नेताओं ने आरोप लगाया कि पावर कॉर्पोरेशन लिमिटेड और शासन के कुछ बड़े अधिकारियों की कुछ चुनिंदा निजी घरानों के साथ मिली भगत है। वे लाखों करोड़ रुपये की बिजली की परिसंपत्तियों को कोड़ियों के मोल निजी घरानों को बेचना चाहते हैं। पूर्वोचल में प्रदेश की सबसे गरीब जनता रहती है। दक्षिणांचल में बुंदेलखंड के क्षेत्र में बेरुद गरीब लोग रहते हैं जहां पीने के पानी की भी समस्या है। निजीकरण होने के बाद यहां के उपभोक्ताओं की सब्सिडी समाप्त होने का अर्थ होगा कि उपभोक्ताओं को 10 से 12 रुपये प्रति यूनिट की दर पर बिजली खरीदनी पड़ेगी जो वे नहीं कर पाएंगे। इस प्रकार उत्तर प्रदेश की गरीब जनता को लालटेन युग में धकेला जा रहा है। बिजली कर्मचारियों ने वेतानवीं दी है कि यदि उघीड़न करने की कोशिश की गई तो देश के 27 लाख बिजली कर्मी मूक दर्शन नहीं रहेंगे। वे सड़क पर उतर कर आंदोलन करने के लिए बाध्य होंगे। जिसकी सारी जिम्मेदारी प्रदेश सरकार की होगी।

कांवड़ यात्रामार्ग पर हर फूड पॉइंट पर लगेगी रेट लिस्ट, आयुक्त डॉ. ऋषिकेश

मालिक की जानकारी व क्यूआर कोड होगा शामिल

सत्ता सुधार ■ मेरठ

कांवड़ यात्रा मार्ग पर हर भोजनालय व फूड पॉइंट पर अब रेट लिस्ट लगाना जरूरी होगा। दुकान पर मालिक का नाम, रजिस्ट्रेशन नंबर और एक क्यूआर कोड लगाना अनिवार्य होगा। खुद आयुक्त डॉ. ऋषिकेश भास्कर यशोद ने व्यवस्था लागू करने के निर्देश दिए हैं। मेरठ में कांवड़ यात्रा के दौरान लाखों की संख्या में आने वाले श्रद्धालुओं को शुद्ध व गुणवत्तापूर्ण भोजन मिले, इसके लिए प्रशासन ने विशेष तैयारियां शुरू कर दी हैं। मेरठ मंडल के आयुक्त डॉ. ऋषिकेश भास्कर यशोद ने जानकारी दी कि कांवड़ मार्ग पर स्थित हर खाने-पीने की दुकान पर रेट लिस्ट, मालिक की जानकारी और रजिस्ट्रेशन नंबर प्रदर्शित करना अनिवार्य होगा।

खाद्य सुरक्षा विभाग रखेगा निगरानी

आयुक्त ने बताया कि खाद्य सुरक्षा विभाग यह सुनिश्चित करेगा कि हर दुकान पर फूड सेफ्टी



रजिस्ट्रेशन का प्रमाण पत्र लगा हो, जिसमें दुकानदार का नाम और पंजीकरण संख्या स्पष्ट रूप से दर्ज हो। इससे यात्रियों को दुकानों की प्रामाणिकता की जानकारी मिलेगी।

क्यूआर कोड से मिलेगी पूरी डिटेल

डॉ. यशोद ने बताया कि हर दुकान पर एक क्यूआर कोड भी लगाया जाएगा, जिसे स्कैन

करके कांवड़ यात्री दुकानदार और पंजीकरण से जुड़ी जानकारी तुरंत प्राप्त कर सकेंगे। इस व्यवस्था का उद्देश्य यह है कि कांवड़ियों को उनकी यात्रा के दौरान शुद्ध, सुरक्षित और गुणवत्तापूर्ण भोजन मिल सके।

व्यवस्था से बढ़ेगा भरोसा और पारदर्शिता

प्रशासन को उम्मीद है कि इस कदम से न केवल खाने की दुकानों पर निगरानी बढ़ेगी, बल्कि कांवड़ यात्रियों को भी भरोसेमंद विकल्प मिलेंगे और शिकायतों की संभावना कम होगी।

हाईकोर्ट पहुंचा सरकारी स्कूलों के विलय का मामला

लखनऊ। यूपी में सरकारी स्कूलों के विलय का मामला हाईकोर्ट पहुंच गया है। फैसले को चुनौती देने वाली याचिका पर सुनवाई के लिए कोर्ट ने 3 जुलाई की तारीख तय की है। उत्तर प्रदेश के परिषदीय प्राथमिक विद्यालयों के मर्जर (विलय) आदेश को हाईकोर्ट की लखनऊ पीठ में चुनौती दी गई है। याचिकाओं पर 3 जुलाई को सुनवाई की जाएगी। पहली याचिका, सीतापुर के प्राथमिक व उच्च प्राथमिक स्कूलों में पढ़ने वाले 51 बच्चों ने दाखिल की है। जबकि, इसी मामले में एक अन्य याचिका भी दाखिल हुई है। 16 जून को जारी उस आदेश को चुनौती देकर रद्द करने का आग्रह किया गया है जिसके तहत प्रदेश के प्राथमिक विद्यालयों के बच्चों की संख्या के आधार पर उच्च प्राथमिक या कंपोजिट स्कूलों में विलय करने का प्रावधान किया गया है।

मुठभेड़ में हिस्ट्रीशीटर तौफीक गिरफ्तार, पैर में गोली लगने से घायल

बरेली। बरेली में शेरगढ़ थाने से हिस्ट्रीशीटर घोषित तौफीक उर्फ गुड्डू को बहेड़ी पुलिस ने मुठभेड़ में गिरफ्तार कर लिया। उसके खिलाफ विभिन्न थानों में 28 मुकदमे दर्ज हैं। बरेली के बहेड़ी थाना क्षेत्र में पुलिस ने मंगलवार रात मुठभेड़ के बाद हिस्ट्रीशीटर तौफीक उर्फ गुड्डू को गिरफ्तार कर लिया। कार्रवाई के दौरान पुलिस की गोली लगने से हिस्ट्रीशीटर घायल हो गया।

आषाढ़ी एकादशी विशेष

पंढरपुर वारी के लिए एसटी ने 5200 बसों की व्यवस्था की

शिवानी शर्मा ■ पुणे

विद्युत-रकमिणी के दर्शनार्थ पंढरपुर की ओर रवाना हो रहे लाखों वारकरूयां (भक्तों) की सुविधा के लिए महाराष्ट्र राज्य मार्ग परिवहन महामंडल (एसटी) ने 5,200 विशेष बसों की व्यवस्था की है। यह सेवा 5, 6 और 7 जुलाई को आषाढ़ी एकादशी के दौरान संचालित की जाएगी। परिवहन मंत्री व एसटी महामंडल अध्यक्ष प्रताप सरनाईक ने जानकारी देते हुए बताया कि इस विशाल सेवा को सफलतापूर्वक अंजाम देने के लिए ड्राइवर, कंडक्टर, यांत्रिक कर्मचारी और पर्यवेक्षकों की टीम दिन-रात मेहनत कर रही है। उनकी सेवा भावना को देखते हुए तीन दिनों तक चाय, नाश्ता और व्रतानुसार भोजन की नि:शुल्क व्यवस्था की गई है। वारकरी विठोबा की सेवा करते हैं,



और एसटी कर्मचारी वारकरूयां की सेवा – इस पुण्य कार्य में योगदान देना मेरे लिए सौभाग्य है, मंत्री सरनाईक ने कहा। खास बात यह है कि यह भोजन स्वयं मंत्री सरनाईक अपने निजी खर्च से उपलब्ध करा रहे हैं। चंद्रभागा बस स्टेशन, भीमा स्टेशन, विठ्ठल और पांडुरंग बस स्टेशनों पर यह सुविधा उपलब्ध होगी। एसटी कर्मियों की बरसात, गर्मी और भीड़ के बीच ड्यूटी को नमन करते हुए मंत्री ने घोषणा की कि यह पहल अब हर वर्ष आषाढ़ी वारी के दौरान नियमित रूप से लागू की जाएगी।

अब 'एस्ट्रोप्रेन्योर'

कहलाएंगे ज्योतिषी: डॉ. मिलिंद पांडे

पुणे। ज्योतिष शास्त्र अब केवल परंपरा नहीं, बल्कि व्यवसाय और उद्यमिता का एक नया क्षेत्र बनता जा रहा है। इसी विचार को बल देते हुए डॉ. मिलिंद पांडे ने ज्योतिष महोत्सव के उद्घाटन सत्र में कहा कि ज्ञान और श्रद्धा के बीच संतुलन साधते हुए ज्योतिष का अभ्यास करना ही आज के युग की मांग है।

उन्होंने यह भी प्रस्ताव रखा कि जैसे अन्य व्यवसायों में कार्यरत लोगों को एंटरप्रेन्योर (उद्यमी) कहा जाता है, वैसे ही ज्योतिष के क्षेत्र में काम करने वाले विद्वानों को अब 'एस्ट्रोप्रेन्योर' के रूप में पहचाना जाना चाहिए। डॉ. पांडे ने एक महत्वपूर्ण तथ्य भी साझा किया कि वर्तमान समय में देशभर में करीब 20 लाख से अधिक लोग ज्योतिष से जुड़े व्यवसाय में कार्यरत हैं।

अब जमीन, मकान, दुकान खरीदना होगा और महंगा

प्रशासन ने 10 वर्ष के बाद जारी किया नया डीएम सर्किल रेट

सत्ता सुधार ■ लखनऊ

प्रशासन ने 10 वर्ष के बाद नया डीएम सर्किल रेट जारी कर दिया है। इसके बाद से जमीन, मकान और दुकान खरीदना और महंगा हो जाएगा। ये रेट एक अगस्त से लागू किए जाएंगे। राजधानी लखनऊ में अब जमीन, मकान, दुकान खरीदना और महंगा हो जाएगा। 10 वर्ष बाद प्रस्तावित नया डीएम सर्किल रेट जारी किया गया है। आपत्तियां दूर करने के बाद एक अगस्त से इसको लागू किया



जाएगा। नये डीएम सर्किल रेट में कृषि भूमि पर 15, व्यावसायिक पर 25 और बहुमंजिला भवनों पर 20 फीसदी तक की बढ़ोतरी की गई है। दुकान, कार्यालय व गोदाम पर औसतन 20 फीसदी की वृद्धि की गई है। गैर कृषि भूखंड व भवन, जिसकी चौहद्दी में यदि कोई व्यवसायिक गतिविधि है, तो ऐसे भूखंडों व भवनों की दर निर्धारित करने के बाद 20 फीसदी मूल्य बढ़ाया जाएगा।

हिन्दी

PRADEEP SIR

(M.A., B.Ed., NET, SET CTET)

PSC MPST

SSC-GD NET

SET CTET PGT TGT

Patwari शिक्षक

पात्रता परीक्षा वर्ग-1

वर्ग-3

UPSI

जी.डी.ए. के सामने, दुवे जी की विल्डिंग, 2nd फ्लोर साई बाबा मंदिर रोड़, ग्वालियर

Mob. : 9926248235, 9109325244

शॉर्ट हैण्ड स्टेनो

कलासेस

प्रवेश प्रारम्भ

STENO DCA

CPCT TALLY

90396-59196, 88391-48078

Dir. Ankit Sir

सैंक्सरी पुल, करतार होटल | फूलबाग

CORPORATE Gifting Solution

+91 - 9993106789, 7771000255

giftslo123@gmail.com

OUR PRODUCTS

- Customised Wallet
- Customised Pen
- Customised Keychain
- Customised Bottle
- Customised Mug
- Customised Ring
- Customised Pendant
- Customised Passport Cover
- Customised Sunglasses Holder
- Customised Bracelet
- Customised Cap
- Customised Hampers

ALL TYPE OF CUSTOMISED ITEMS AVAILABLE

स्वत्वाधिकारी, मुद्रक व प्रकाशक गोपाल श्रीवास्तव द्वारा करुणा प्रिन्टर्स महाडिंक साहब के बाड़े के पास, निम्बालकर की गोठ नं. 2 कम्पू लक्षर, ग्वालियर से मुद्रित एवं सिद्धेश्वर नगर आईटीआई कॉलेज के पास झांसी से प्रकाशित। संपादक - गोपाल श्रीवास्तव। मोबाईल न. 9893126900, 7869966100, फोन- 0751-4922849, भोपाल ऑफिस-0755-4002626, 4939910, आरएनआई नं. यूपीएचआईएन/2007/22048 विधिक सलाहकार श्री राजेंद्र जैन, एडवोकेट। शिकायत एवं सुझाव हेतु संपर्क करें-6261052058, ई मेल- sattasudhar@gmail.com * समाचार चयन के लिए पीआरबी एक्ट के तहत जिम्मेदार।